

कार्यालय नगर पंचायत तालग्राम जनपद-कन्नौज				
पत्रांक : 263/2025-26			दिनांक : 06/12/2025	
(निर्धारण सूची में संशोधन और परिवर्तन) उपविधि 2025 प्रारूप				
उत्तर प्रदेश नगर पालिका अधिनियम, 1916 (अधिनियम सं० 2 सन् 1916) की धारा-147 और धारा-298 की उपधारा (1) के अधीन शक्ति का प्रयोग करके नगर पंचायत तालग्राम कन्नौज जिस उपविधि के बनाने का प्रस्ताव करता है, उसका निम्नलिखित प्रारूप अधिनियम, 1916 की धारा-301 की उपधारा (1) की अपेक्षानुसार समस्त सम्बन्धित व्यक्तियों की सूचना के लिए और उसके संबंध में आपत्तियाँ एवं सुझाव आमंत्रित करने की दृष्टि से एतद्वारा प्रकाशित किया जाता है। आपत्तियाँ और सुझाव, यदि कोई हों, अधिशासी अधिकारी नगर पंचायत तालग्राम को सम्बोधित करके लिखित रूप में प्रेषित किये जायेंगे। केवल उन्ही आपत्तियों पर विचार किया जाएगा जो इस उपविधि के प्रकाशित होने के दिनांक से तीस दिनों के भीतर प्राप्त होंगे।				
नगर पंचायत तालग्राम (निर्धारण सूची में संशोधन और परिवर्तन) , उपविधि 2025				
संक्षिप्त नाम विस्तार और प्रारम्भ	1	(1) यह उवविधि नगर पंचायत तालग्राम (निर्धारण सूची में संशोधन और परिवर्तन), उपविधि 2025 कही जायेगी। (2) यह नगर पंचायत तालग्राम में लागू होगी। (3) यह गजट में प्रकाशित होने के दिनांक से प्रवृत्त होगी।		
परिभाषाए	2	(1) जब तक विषय या सन्दर्भ में कोई बात प्रतिकूल न हो, इस उपविधि में- (क) ‘ अधिनियम’ का तात्पर्य उत्तर प्रदेश नगर पालिका अधिनियम 1916 से है। (ख) ‘ आवादी’ का तात्पर्य ऐसे क्षेत्र से है जो राजस्व अभिलेखों में आवादी के रूप में अभिलिखित हो जिसका उपयोग नगर पंचायत सौरिख सीमा में उस क्षेत्र के सम्मिलित होने के दिनांक को उसके निवासियों के आवास और तत्सम्बन्धी प्रयोजनों के लिए किया जा रहा हो। (ग) ‘निर्धारण सूची’ का तात्पर्य अधिनियम, 1916 की धारा-141 के अधीन तैयार की गई कर निर्धारण सूची से है। (घ) ‘संशोधन और परिवर्तन’ का तात्पर्य अधिनियम, 1916 की धारा-147 के अधीन कर निर्धारण सूची में संशोधन और परिवर्तन से है। (ङ) ‘सम्पत्ति’ का तात्पर्य यथास्थिति किसी भवन या भूमि या दोनों से है। (च) ‘सम्पत्ति कर’ का तात्पर्य नगर पंचायत सीमा में आने वाले सामान्य कर/भवन या भूमियों या दोनों के वार्षिक मूल्य पर लगाए जाने वाले सामान्य कर/भवन कर, जल कर, जल निस्तारण कर और स्वच्छता कर से है। (2) इस उपविधि में प्रयुक्त किन्तु अपरिभाषित शब्दों और पदों के वही अर्थ होंगे जो अधिनियम में उनके लिए क्रमशः समनुदेशित हों।		
निर्धारण सूची में संशोधन और परिवर्तन का कारण	3	(1) अधिनियम 1916 की धारा-144 के अधीन नगर पंचायत कार्यालय में जमा प्रमाणीकृत कर निर्धारण सूची में संशोधन और परिवर्तन उक्त अधिनियम, 1916 की धारा-147 के अधीन उल्लिखित कारकों के प्रोद्भूत होने की स्थिति में किया जा सकेगा। (2) ऐसा व्यक्ति जो निर्धारण सूची के प्रमाणीकृत होने के पश्चात किसी कारणवश कराधान के लिए वायी हो गया है, उसका नाम सूची में सम्मिलित करके निर्धारण सूची में संशोधन और परिवर्तन किया जायेगा। (3) (क) किसी सम्पत्ति के स्वामित्व के हस्तान्तरण या स्वामित्व सामान्यतया निम्न के आधार पर प्राप्त होगा- (एक) पंजीकृत विक्रय पत्र द्वारा, (दो) पंजीकृत वसीयत द्वारा.. (तीन) पंजीकृत विभाजन विलेख द्वारा, (चार) पंजीकृत दान-पत्र द्वारा, (पाँच) विधिक उत्तराधिकार द्वारा। (ख) किसी सम्पत्ति के अध्यासी के स्थान पर किसी व्यक्ति के नाम की प्रविष्टि की स्थिति सामान्यतया इस प्रकार हो सकेगी- (एक) नगर पंचायत सीमा में नव सम्मिलित आवादी क्षेत्र में स्थित सम्पत्ति, (दो) गैर जमींदारी उन्मूलन (नान जेड0ए0) क्षेत्र की सम्पत्ति, (तीन) किसी सम्पत्ति जिसका किराया दिया जाता हो या देय हो, (चार) सम्पत्ति का किराया मुक्त किरायेदार और अनुज्ञापी। (4) (क) सम्पत्ति के त्रुटिपूर्ण मूल्यांकन, वार्षिक मूल्य और कर की दर में वृद्धि/परिवर्तन होने से कर निर्धारण सूची में संशोधन और परिवर्तन किया जा सकेगा। (ख) किसी भी समय जब यह स्पष्ट हो जाये कि किसी सम्पत्ति का मूल्यांकन और कर निर्धारण सम्पत्ति के स्वामी / अध्यासी द्वारा गलत विवरण देने के आधार पर या तथ्यों के छिपाने या भ्रान्त कथन या किसी भूल के कारण किया गया है तो उसमें किए गये सुधार की प्रविष्टि कर तदनुसार कर निर्धारण सूची संशोधित की जा सकेगी।		
सूची में संशोधन और परिवर्तन की प्रक्रिया	4	(1) (क) नियम 3 के अधीन निर्धारण सूची में व्यक्ति या सम्पत्ति का विवरण छूट जाने नव निर्माण या पुननिर्माण होने पर स्वामी या अध्यासी निर्धारित प्रपत्र के साथ सम्पत्ति का स्वकर निर्धारण कर के सम्पत्ति कर की धनराशि नगर पंचायत द्वारा यथा निर्दिष्ट बैंक या कार्यालय में जमा कर सकेगा। नगर पंचायत के अधिशासी अधिकारी या उनके द्वारा इस निमित्त प्राधिकृत किसी अधिकारी द्वारा स्वकर निर्धारण प्रपत्र के आधार पर अपेक्षित प्रविष्टियाँ निर्धारण सूची में की जाएँगी। (ख) अन्यथा स्थिति में सम्पत्ति का स्वामी या अध्यासी विहित प्रपत्र-1 में अपेक्षित सूचना निर्माण या पुननिर्माण के समापन अथवा अध्यासन के दिनांक जो भी पहले हो के 60 दिवसों के भीतर अधिशासी अधिकारी को अनिवार्य रूप से देगा। अधिशासी अधिकारी या उनके द्वारा इस निमित्त प्राधिकृत अधिकारी तदुपरान्त नियमानुसार सम्पत्ति का मूल्यांकन और कर निर्धारण कर उसे तदनुसार कर निर्धारण सूची में प्रविष्टि करेगा। (2) (क) सम्पत्ति के स्वामित्व या अध्यासन के हस्तान्तरण के फलस्वरूप कर निर्धारण सूची के संशोधन और परिवर्तन के निमित्त आवेदक नगर पंचायत को प्रपत्र-2 में अपना प्रोफाइल बनाकर आवेदन करेगा। (ख) आवेदक नगर पंचायत द्वारा निर्धारित आवेदन शुल्क, जो रू० 100.00 प्रति आवेदन होगा, का यथासम्भव ऑनलाइन भुगतान करेगा और यथास्थिति निम्नलिखित अभिलेखों को उपलब्ध करायेगा।		

क्र० सं०	अभिलेखों का प्रकार	मृत्यु के आधार पर	विक्रय पत्र विमाजन विलेख दानपत्र व अन्य के आधार पर	पंजीकृत वसीयम के आधार पर
1	आवेदक की फोटो (जे०पी०जी० प्रारूप में)	√	√	√
2	आवेदक की पहचान का प्रमाण (जे०पी०जी० प्रारूप मे)	√	√	√
3	आवेदक का शपथ–पत्र (पी०डी०एफ० प्रारूप में)	√	√	√
4	पंजीकृत विक्रय विलेख या दानपत्र/विभाजन विलेख (पी०डी०एफ० प्रारूप में)		√	
5	उत्तराधिकार प्रमाण–पत्र (पी०डी०एफ० प्रारूप में)	√		
6	मृत्यु प्रमाण (जी०आई०एफ०, पत्र पी०एन०जी०, जे०पी०जी०, जे०पी०ई०जी०, पी०डी०एफ० प्रारूप में)	√		√
7	रजिस्ट्रीकृत वसीयत (जी०आई०एफ०, पी०एन०जी०, जे०पी०जी०, जे०पी०ई०जी०, पी०डी०एफ० प्रारूप में)			√
8	मूल पट्टा प्रतिलिपि विलेख की	√	√	
9	पूर्व में जारी नामान्तरण–पत्र की प्रतिलिपि यदि कोई हो	√	√	√

- (ग) आवेदन कारण प्रोद्भूत होने के अधिकतम तीन माह के भीतर प्रस्तुत किया जा सकेगा। इस अवधि के पश्चात 50 रुपये प्रतिमाह बिलम्ब शुल्क के साथ आवेदन प्रस्तुत किए जा सकेंगे।
- (घ) अधिशासी अधिकारी या उसके द्वारा एतदर्थ प्राधिकृत अधिकारी नियम–6 के अनुसार प्रभार की धनराशि की गणना करेगा और आवेदन करने की तिथि से पाँच कार्य दिवसों के अन्दर आवेदक को तत्सम्बन्ध में यथासम्भव ऑनलाइन भुगतान हेतु संसूचित करेगा। इसके साथ ही उस सम्पत्ति पर अवशेष सभी देयों के भुगतान हेतु भी सूचित किया जायेगा। आवेदक द्वारा तदनुसार पूर्ण धनराशि आगामी अधिकतम सात दिवसों में भुगतान की जायेगी निर्धारित अवधि में भुगतान प्राप्त हो जाने पर प्रस्तावित परिवर्तन या संशोधन के सम्बन्ध में प्रारूप–3 पर इस आशय की कम से कम एक महीने की नोटिस सभी सम्बन्धित हितबद्ध व्यक्तियों को जारी की जाएगी और उसकी उक्त प्रति आवेदक को भी दी जाएगी।
- (ङ) खण्ड (घ) के अधीन जारी नोटिसों की सभी पक्षों को सम्यक् और सन्तोषजनक तामीली न होने की स्थिति में उक्त नोटिस उस नगर पंचायत क्षेत्र में परिचालन वाले कम से कम दो दैनिक समाचार पत्रों में प्रकाशित कराई जाएगी। समाचार पत्र में नोटिस के प्रकाशन का शुल्क उसके वास्तविक व्यय के अनुसार आवेदक द्वारा भुगतान किया जाएगा। वैकल्पिक रूप में आवेदक उसे नगर पंचायत द्वारा इस निमित्त निर्धारित प्रक्रिया के अनुसार अपने निजी व्यय पर नगर पंचायत क्षेत्र में परिचालन वाले दो दैनिक समाचार पत्रों में उक्त नोटिस सीधे प्रकाशित करा सकता है।
- (च) खण्ड (घ) के अधीन संसूचित धनराशि का भुगतान नियत अवधि में न किए जाने पर एक अन्य अवसर प्रदान करते हुए पुनः एक सप्ताह का समय दिया जाएगा। इस अवधि में भी प्रभार की धनराशि न जमा करने पर आवेदन निरस्त कर दिया जाएगा।
- (छ) खण्ड (घ) और खण्ड (ङ) के अन्तर्गत नोटिस में अंकित अवधि व्यतीत होने के पश्चात कोई उत्तर या आपत्ति प्राप्त न होने की स्थिति में अधिशासी अधिकारी द्वारा अभिलेखों के नियमसम्मत पाए जाने पर तदनुसार आदेश पारित करते हुए निर्धारण सूची में यथास्थिति संशोधन या परिवर्तन कर दिया जाएगा और सूची प्रमाणीकरण के लिए प्राधिकृत अधिकृत अधिकारी के हस्ताक्षरों से उसे प्रमाणीकृत किया जाएगा।
- (ज) खण्ड (घ) और खण्ड (ङ) के अधीन जारी नोटिस में नियत अवधि के भीतर उत्तर या आपत्ति प्राप्त होने की दशा में अधिशासी अधिकारी या उनके द्वारा निमित्त प्राधिकृत अधिकारी संक्षिप्त जाँच और सम्बन्धित पक्षों आपत्तिकर्ताओं या हितबद्ध व्यक्तियों को सम्यक सुनवाई का अवसर प्रदान करने के पश्चात उपलब्ध अभिलेखीय सामग्री और गुण–दोष के आधार पर उनका निस्तारण करने और समुचित आदेश पारित करने हेतु अधिशासी अधिकारी को अग्रसारित करेगा। किसी प्रकार के स्वत्वाधिकार से सम्बन्धित विवादित प्रकारण पर सक्षम न्यायालय का निर्णय अपेक्षित होगा।
- (झ) निर्धारण सूची में संशोधन / परिवर्तन सम्बन्धी प्रभारों सहित अन्य समस्त देयों के भुगतान प्राप्त होने के दिनांक से अधिकतम 45 कार्य दिवसों की अवधि में अविवादित प्रकरणों सम्बन्धी आवेदन का निस्तारण किया जाएगा
- (3) (क) कर निर्धारण सूची में सम्पत्ति के अध्यासन के आधार पर अंकित अध्यासियों के सम्बन्ध में संशोधन और परिवर्तन उक्त अधिनियम, 1916 की धारा–2 के खण्ड (11) के अधीन परिभाषित अध्यासी के पक्ष में किए जा सकेंगे।
- (ख) कर निर्धारण सूची एवं तत्सम्बन्धी जारी आदेश में ऐसे संशोधन / परिवर्तन किए जाने पर ‘अध्यासी’ शब्द का स्पष्ट उल्लेख किया जाएगा जिसे प्रमाणीकृत किया जाएगा।
- (ग) अध्यासन के आधार पर किए गए कर निर्धारण के विषय में वार्षिकार कर निर्धारण सूची पृथक से तैयार की जाएगी और उसी में संशोधन / परिवर्तन सम्बन्धी अपेक्षित प्रविष्टियाँ की जाएगी।
- (4) निर्धारण सूची के संशोधन अथवा परिवर्तन का प्रयोजन मात्र भवन, भूमि या दोनों के सम्पत्ति कर की वसूली के दृष्टिगत होगा।

हस्तान्तरण की नोटिस दिया जाना हस्तान्तरणकर्ता और हस्तान्तरित्री की वाध्यता	5	(1) जब किसी सम्पत्ति के सम्पत्ति कर के भुगतान के लिए प्रथमतःदायी किसी व्यक्ति का स्वत्वाधिकार हस्तान्तरित होता है तो वह व्यक्ति जिसका स्वत्वाधिकार हस्तान्तरित हुआ है और वह व्यक्ति जिसे वह हस्तान्तरित किया गया है, हस्तान्तरण विलेख के निष्पादित होने के तीन माह के भीतर ऐसे हस्तान्तरण की सूचना अधिशासी अधिकारी को देगे। <p>(2) पूर्वोक्तानुसार प्रथमतः दायी किसी व्यक्ति की मृत्यु की दशा में वह व्यक्ति जिसे उत्तराधिकारी के रूप में या अन्यथा मृतक का स्वत्वाधिकार हस्तान्तरित हुआ है, अधिशासी अधिकारी को मृतक की मृत्यु के छः माह के भीतर ऐसे हस्तान्तरण की सूचना देगा।</p> <p>(3) अधिशासी अधिकारी या उसके द्वारा इस निमित्त प्राधिकृत अधिकारी को उक्त सूचना के माध्यम से ऐसा हस्तान्तरण संज्ञान में आते है, इस उपविधि के प्रावधानो के अनुसार अन्तरित्री का नाम निर्धारण सूची मे प्रविष्ट कर दिया जाएगा।</p> <p>(4) प्रत्येक व्यक्ति जो अधिशासी अधिकारी को इस प्रकार की सूचना दिये बिना पूर्णोक्तवत् हस्तान्तरण करता है, ऐसी उपेक्षा से उद्भूत अन्य देयता के सहित हस्तान्तरित सम्पत्ति पर निर्धारित सम्पत्ति कर के भुगतान का दायित्व निरन्तर बना रहेगा जब तक कि वह इस संबंध में सूचना/आवेदन नहीं देता अथवा जब तक कि ऐसा हस्तान्तरण निर्धारण सूची में अभिलिखित नही किया जाता।</p> <p>(5) जब ऐसी सूचना / आवेदन नियत अवधि में प्रस्तुत नही किया गया हो तो नगर पालिका परिषद में नियत विलम्ब शुल्क के साथ इसे प्रस्तुत किया जा सकता है।</p> <p>(6) यदि कोई भवन गिरा दिया गया हो या ध्वस्त हो गया हो तो जब तक अधिशासी अधिकारी को इसकी नोटिस न दे दी गई हो, तब तक स्वामी / अध्यासी सम्पत्ति कर के भुगतान का दायी होगा जैसा कि वह भवन गिराए जाने या ध्वस्त न किये जाने की स्थिति में दायी था।</p>
---	---	--

निर्धारण सूची के संशोधन / परिवर्तन हेतु प्रभारों का लगाया जाना	6	(1) जहाँ कर निर्धारण सूची के संशोधन और परिवर्तन हेतु आवेदन नगर पालिका परिषद को प्रस्तुत किया जाय वहाँ आवेदक से प्रभार इस उपविधि के अनुसार उदगृहीत किया जाएगा।प्रभारों की दरें निम्नवत होंगी। <p>(क) किसी विधिक्त उत्तराधिकारी या रजिस्ट्रीकृत वसीयत के मामले में प्रभार की दरें निम्नवत होंगी:–</p> <table> <tr> <th>क्र० सं०</th><th>सम्पत्ति का क्षेत्रफल (वर्गफीट में)</th><th>प्रभार की धनराशि (रूपये में)</th></tr> <tr> <td>1</td><td>1000 तक</td><td>500/–</td></tr> <tr> <td>2</td><td>1001–2000 तक</td><td>1000/–</td></tr> <tr> <td>3</td><td>2001–3000 तक</td><td>1500/–</td></tr> <tr> <td>4</td><td>3000 से अधिक</td><td>2500/–</td></tr> </table> <p>(ख) नियम के उपनियम (3) के अधीन अन्य सभी मामलों में प्रभारों की दर जिलाधिकारी द्वारा नियत सर्किल रेट या पंजीकरण विलेख में अंकित धनराशि जो भी अधिक हो, के आधार पर निम्नवत् होगी–</p> <table> <tr> <th>क्र० सं०</th><th>सम्पत्ति का मूल्य</th><th>प्रभार की धनराशि (रूपये में)</th></tr> <tr> <td>1</td><td>रू० 5 लाख तक</td><td>1000/–</td></tr> <tr> <td>2</td><td>रू० 5 लाख से रू० 10 लाख</td><td>2000/–</td></tr> <tr> <td>3</td><td>रू० 10 लाख से 15 लाख तक</td><td>3000/–</td></tr> <tr> <td>4</td><td>रू० 15 लाख से रू० 50 लाख तक</td><td>5000/–</td></tr> <tr> <td>5</td><td>रू० 50 लाख से ऊपर</td><td>10000/–</td></tr> </table> <p>(2) उपर्युक्त दरों में परिवर्तन अधिनियम् 1916 की धारा 92 के प्राविधानों के अन्तर्गत नगर पंचायत बोर्ड की स्वीकृति/अनुमति से किया जा सकेगा।</p> <p>(3) उपनियम (1) के खण्ड (क) के अधीन एक से अधिक मध्यवर्ती संशोधन और परिवर्तन की स्थिति में प्रत्येक संशोधन और परिवर्तन पर उसमें विनिर्दिष्ट धनराशि के 10 प्रतिशत की दर से अतिरिक्त प्रभार देय होगा।</p> <p>(4) यदि उपनियम (1) के खण्ड (ख) के मामले में एक या एक से अधिक मध्यवर्ती विक्रय या अन्य अन्तरण हो और सम्बन्धित सम्पत्ति मध्यवर्ती क्रेताओ या अन्तरित्री के नाम से निर्धारण सूची में अन्तरित न की ही गई हो तो प्रत्येक मध्यवर्ती विक्रय विलेख/अन्तरण पर इस उपविधि के अनुसार उपनियम (1) के खण्ड (ख) में विनिर्दिष्ट धनराशि के 25 प्रतिशत की दर से अतिरिक्त प्रभार उदगृहीत किया जाएगा।</p> <p>(5) यदि उस सम्पत्ति के संबंध में नगर पंचायत से सम्बन्धित कोई धनराशि देय है तो उसका भुगतान निर्धारण सूची के संशोधन और परिवर्तन हेतु देय प्रभारों के साथ किया जसएगा।</p>	क्र० सं०	सम्पत्ति का क्षेत्रफल (वर्गफीट में)	प्रभार की धनराशि (रूपये में)	1	1000 तक	500/–	2	1001–2000 तक	1000/–	3	2001–3000 तक	1500/–	4	3000 से अधिक	2500/–	क्र० सं०	सम्पत्ति का मूल्य	प्रभार की धनराशि (रूपये में)	1	रू० 5 लाख तक	1000/–	2	रू० 5 लाख से रू० 10 लाख	2000/–	3	रू० 10 लाख से 15 लाख तक	3000/–	4	रू० 15 लाख से रू० 50 लाख तक	5000/–	5	रू० 50 लाख से ऊपर	10000/–
क्र० सं०	सम्पत्ति का क्षेत्रफल (वर्गफीट में)	प्रभार की धनराशि (रूपये में)																																	
1	1000 तक	500/–																																	
2	1001–2000 तक	1000/–																																	
3	2001–3000 तक	1500/–																																	
4	3000 से अधिक	2500/–																																	
क्र० सं०	सम्पत्ति का मूल्य	प्रभार की धनराशि (रूपये में)																																	
1	रू० 5 लाख तक	1000/–																																	
2	रू० 5 लाख से रू० 10 लाख	2000/–																																	
3	रू० 10 लाख से 15 लाख तक	3000/–																																	
4	रू० 15 लाख से रू० 50 लाख तक	5000/–																																	
5	रू० 50 लाख से ऊपर	10000/–																																	
आदेश का संशोधन या निरस्तीकरण	7	जहाँ अधिशासी अधिकारी स्वतः या अन्यथा, ऐसी जाँच जैसा वह उचित समझे से सन्तुष्ट है कि सूची में संशोधन या परिवर्तन छल, सारवान तथ्यों के दुर्व्यपदेशन करके अथवा तथ्यों को छिपाकर अथवा मिथ्या, अशुद्ध और अपूर्ण अभिलेखों के आधार पर किया गया है तो वह सम्बन्धित व्यक्ति को सुनवाई का युक्तियुक्त अवसर देते हुए पुनः सुनवाई कर सकता है और लिखित रूप में कारणों को अभिलिखित करते हुए संशोधन या परिवर्तन निरस्त कर सकता है उसे संशोधित कर सकता है अथवा परिवर्तित कर सकता है।																																	
अपील	8	अधिशासी अधिकारी के किसी आदेश से क्षुब्ध कोई व्यक्ति उस दिनांक जिस दिनांक को उसे विनिश्रय संसूचित किया गया है से तीस दिन के भीतर उत्तर प्रदेश नगर पालिका अधिनियम, 1916 की धारा–160 के अधीन अपील कर सकता है।																																	

श्यामेन्द्र मोहन चौधरी	मोहसिन खान
अधिशासी अधिकारी	अध्यक्ष
नगर पंचायत तालग्राम, जनपद–कन्नौज	नगर पंचायत तालग्राम, जनपद–कन्नौज

प्रपत्र–1 <p>(नियम–4 (1 ख) देखें)</p> <p>भवन निर्माण / पुनर्निर्माण / परिवर्तन/परिवर्धन सम्बन्धी सूचना–प्रपत्र</p> <p>1. भवन स्वामी / अध्यासी का नाम–</p> <p>2. भवन संख्या/आई०डी० सहित भवन की अवस्थिति–</p> <p>3. भवन का वर्तमान वार्षिक मूल्य–</p> <p>4. सम्पत्ति कर भुगतान की अद्यतन रसीद सं०–</p> <p>5. पूर्व से निर्मित भवन का आच्छादित क्षेत्रफल–</p> <p>6. नव–निर्माण, पुनर्निर्माण या परिवर्धन अंश का क्षेत्रफल–</p> <p>7. नव–निर्माण, पुनर्निर्माण या परिवर्धन के समापन की तिथि–</p> <p>8. अध्यासन की तिथि–</p> <p>9. अन्य विवरण यदि कोई हो।–</p>	
--	--

स्थान–	हस्ताक्षर भवन स्वामी/अध्यासी
दिनांक–	पता–
	मोबाइल नं०–

प्रपत्र–2 <p>(नियम–4(2) देखें)</p> <p>निर्धारण सूची में संशोध/परिवर्तन प्रपत्र</p>	
---	--

- 1.आवेदक का नाम, पितृ नाम और पता–
2. सम्पत्ति का विवरण–
- (1) विक्रय और दान आदि के मामलों में–
- (क) विक्रय संख्या/आई०डी० और वर्तमान स्वामी का नाम
- (ख) भूमि का क्षेत्रफल/ भवन का आच्छादित क्षेत्रफल
- (ग) वर्तमान वार्षिक मूल्य
- (घ) अन्तरित्री का नाम, पितृ नाम और पता
- (ङ) हस्तान्तरण की प्रकृति–बिक्री/दान
- (च)अन्तरण विलेख के निबन्धन की तिथि
- (छ) कोई अन्य विवरण
- (2) मृत्यु, वसीयत आधारित उत्तराधिकार के मामलों में–
- (क) सम्पत्ति संख्या और वर्तमान स्वामी का नाम
- (ख) भूमि का क्षेत्रफल / भवन का आच्छादित क्षेत्रफल
- (ग) वर्तमान वार्षिक मूल्य
- (घ) व्यक्ति का नाम (मृत्यु तिथि सहित), पितृ नाम तथा पता जिसके सापेक्ष उत्तराधिकारी द्वारा दावा किया गया है।
- (ङ) आवेदक का मृतक से संबंध
- (च) उत्तराधिकारियों का विवरण और अंश
- (छ) उत्तराधिकार का आधार (पैतृक, वसीयत आदि)
- (ज) कोई अन्य विवरण
- (3) भ्रान्त कथन, भूल या लोप के मामलों में–
- (क) सम्पत्ति संख्या और वर्तमान स्वामी का नाम
- (ख) भूमि का क्षेत्रफल / भवन का आच्छादित क्षेत्रफल
- (ग) वर्तमान वार्षिक मूल्य
- (घ) भ्रान्त कथन त्रुटि या लोप की प्रकृति का विवरण
- (ङ) भ्रान्त कथन, त्रुटि या लोप की पुष्टि में साक्ष्य
- (च) कोई अन्य विवरण
- टिप्पणी–
- उप क्रमांक (1) (2) (3) में से यथा लागू विवरण भरें।
3. आवेदन शुल्क भुगतान का विवरण–
4. अपलोड किये गये अभिलेखों का विवरण–

प्रपत्र–3 <p>(नियम–4 (2घ) देखें)</p> <p>नोटिस</p>	
--	--

- श्री/श्रीमतीपुत्र / पुत्री / पत्नी श्री / श्रीमती निवासी का नाम नगर पंचायत तालग्राम की कर निर्धारण सूची में अंकित है।
2. (1) श्री/श्रीमती..... पुत्र/ पुत्री / पत्नी श्री / श्रीमती निवासी द्वारा इस सम्बन्ध में आवेदन प्रस्तुत किया गया है कि श्री / श्रीमती पुत्र/पुत्री/पत्नी श्री/ श्रीमती की मृत्यु दिनांक को हो गई है .वह/वे उनके विधिक उत्तराधिकारी हैं और साक्ष्य रूप मेंप्रस्तुत किया गया हैं

- (2) उनके द्वारा अपना नाम प्रविष्ट कर निर्धारण सूची को संशोधित/परिवर्तित करने का अनुरोध किया गया है।
3. यदि किसी व्यक्ति/व्यक्तियों को उपरोक्त के विरुद्ध कोई आपत्ति हो तो वह / वे अपनी आपत्तियाँ लिखित रूप में साक्ष्यों सहित इस नोटिस के प्रकाशित / प्राप्त होने के दिनांक से 30 दिन के भीतर नगर पंचायत तालग्राम के कार्यलय में प्रस्तुत कर सकता/सकती है। उक्त तिथि तक कोई आपत्ति प्राप्त न होने की स्थिति में आवेदक/आवेदकों का नाम सूची में प्रविष्ट कर दिया जाएगा और कोई पश्चातवर्ती दावा ग्रहण नहीं किया जाएगा।

सम्पत्ति का विवरण	सम्पत्ति संख्या	अवस्थिति
सम्पत्ति आई०डी० जारी करने की तिथि मुहर	सम्पत्ति संख्या	हस्ताक्षर जारी करने वाले अधिकारी का नाम पदनाम सहित



आज का मौसम

रविवार को आंशिक रूप से बादलों के साथ ध्रुव निकलने की संभावना है। सर्द हवाओं से ठंडक बढ़ने के आसार हैं।

23.0⁰

अधिकतम तापमान

9.0⁰

न्यूनतम तापमान

सूर्योदय

06 : 47

सूर्यास्त

05 : 16

अनुराग

हेल्थ केयर प्रा. लि.

•ICU •NICU DIALYSIS

• MODULAR OT

दूरबीन विधि

से आपरेखन

अब कम खर्च में

सीजीएचएस, मेडिकल व आयुष्मान कार्ड मान्य

117/बस/702,

शारदा नगर, कानपुर

9889538233, 7880306999

न्यूज ब्रीफ

प्रधानी लड़ने के विवाद में मारपीट

सौरिख । प्रधानी का चुनाव आने में अभी समय है लेकिन प्रधानी लड़ने को लेकर दो पक्षों में गालीगलौज के साथ मारपीट हो गई। पीड़ित की तहरीर पर पुलिस ने रिपोर्ट दर्ज कर जांच प्रारंभ कर दी। नादेमऊ चौकी क्षेत्र के गांव उदारा निवासी शिव सिंह पुत्र जवाहरलाल 3 नवंबर को सुबह 7 बजे अपने खेतों पर आलू की बुवाई कर रहा था। तभी प्रधानी का चुनाव लड़ने के विवाद को लेकर गांव के राकेश पुत्र मन्नीलाल, हरिश्चंद्र, लक्ष्मन पुत्रगण राकेश आए और गालीगलौज करने लगे। जब गाली देने से मना किया तो मारने पीटने लगे और टक़ोरा लेकर जान से मारने की धमकी देने लगे पीड़ित ने थाने पहुंचकर शिकायत की। पुलिस ने मामला पंजीकृत कर जांच प्रारंभ कर दी।

सड़क पर भरा नाली का पानी, लोग परेशान

फर्रुखाबाद । कमालगंज विकासखंड स्थित गंगाइच गांव में सड़क पर नाली का पानी भर गया है। इससे राहगीरों को आगमन में भारी परेशानी का सामना करना पड़ रहा है। सड़क के बीच में पानी जमा होने के कारण स्कूल जाने वाले छोटे बच्चे अवसर इसमें गिर जाते हैं। इसके निवासी साहिल और सलमान ने बताया कि सड़क के गड्ढों में पानी भर जाने से कई बार दुर्घटनाएं भी हो चुकी हैं।

आधार कार्ड से खरीदारी, कई व्यापारी कर रहे टैक्स की चोरी

कार्यालय संवाददाता, कन्नौज

अमृत विचार। जनपद में कई जीएसटी पंजीकृत व्यापारी आधार कार्ड से प्रतिष्ठान के लिए माल मंगवा रहे हैं। इससे एक ओर तो टैक्स चोरी हो रही है तो दूसरी ओर बाजार में दुकानदारों के बीच प्रतिस्पर्धा भी बढ़ रही है। हालांकि फेस सरकार ने आधार कार्ड से सालाना 40 लाख रुपये तक की खरीदारी पर जीएसटी पंजीकरण से छूट दे दी है।

कुछ दुकानदारों ने बताया कि जीएसटी पंजीकरण होने के बाद भी आधार कार्ड नंबर से व्यापार करने का दुरुपयोग खूब हो रहा है। कई पंजीकृत व्यापारी अपनी दुकानों पर जीएसटी नंबर से खरीद करने के

नौकरी बचाएं या कार्रवाई, एसआईआर को लेकर टेंशन

कार्यालय संवाददाता, कन्नौज

अमृत विचार। बेसिक शिक्षा विभाग के अधीन संचालित परिषदीय विद्यालयों के ज्यादातर शिक्षक परेशान हैं। एक ओर तो विभाग का दबाव रहता है तो दूसरी ओर सुप्रीम कोर्ट का वह निर्णय उनके लिए परेशानी का सबब बना है, जिसमें टेट पास करने की अनिवार्यता कर दी गई है। स्कूल के अलावा बीएलओ या उनके सहयोग में शिक्षक इयूटी कर रहे हैं। सबमिशन सेंटर में भी तैनाती दी गई है। इस वजह से न तो वह परिवार को समय दे पा रहे हैं और न ही टीईटी की तैयारी हो रही है।

जिले के एक प्राथमिक स्कूल की शिक्षक ने बताया कि विद्यालय में उनकी ही तैनाती है। परिवार से भी एकल ही हैं। नियम से

● सुप्रीम कोर्ट के निर्णय के बाद टेट की तैयारी में जुटे बेसिक शिक्षक



ब्लॉक सदर सभागार में एसआईआर के सबमिशन सेंटर में इयूटी करते शिक्षक।

इयूटी भी जाना पड़ रहा है। अन्य जिम्मेदारियां भी हैं उनको निर्वहन करने में इसलिए दिक्कत आ रही है कि टीईटी की कोचिंग शुरू कर दी

● बीएलओ, उनके सहयोग के अलावा सबमिशन सेंटर में लगी इयूटी

है लेकिन विभाग के अलावा अन्य काम भी कराए जाते हैं। 10 साल रिटायर होने को बचे हैं। इस उम्र में पढ़ाई करना व उसके बाद परीक्षा

देना व्यवहारिक नहीं है। एक अन्य शिक्षक ने बताया कि जब शिक्षकों की भर्ती होती है तो पात्रता में आने के बाद ही चयन किया जाता है। उस दौरान टीईटी नहीं था। अब कई साल नौकरी करने के बाद इस अर्हता को लागू कर दिया गया है जो न्याय संगत नहीं है। इस पर न्यायालय को पुनर्विचार करना चाहिए। एक और शिक्षिका ने बताया कि बच्चे बड़े हो गए हैं।

वह इंटरमीडिएट व उससे आगे की कक्षाओं में पढ़ रहे हैं। प्रतियोगी परीक्षाओं की तैयारी कर रहे हैं। ऐसे में उनको टीईटी की तैयारी व परीक्षा देना अजीब लग रहा है। प्राथमिक शिक्षक प्रशिक्षित स्नातक एसोसिएशन जिलाध्यक्ष के रजत परिहार कहते हैं कि इन दिनों विशेष प्रगाढ़ पुनरीक्षण (एसआईआर) में ज्यादातर टीचर लगे हैं। 11 दिसंबर

नन्हें-मुन्नों ने खेलकूद में दिखाई प्रतिभा

संवाददाता, छिबरामऊ

अमृत विचार। जेबीजी नेशनल हॉयर सेकेण्डरी स्कूल में आयोजित वार्षिक खेल दिवस प्रतियोगिताओं में छात्र-छात्राओं में अपनी प्रतिभा का प्रदर्शन किया।

यूकेजी के मो. उवैश ने रिंग गेम में, पीजी के शिवा व एलकेजी के अर्षि ने 100 मीटर रेस में, छात्र मनराज ने कैरम में व कक्षा 4 के अयान ने बैडमिंटन में प्रथम स्थान प्राप्त किया। कक्षा 8 के रेहान ने सीनियर ग्रुप में जीत हासिल की। खो-खो में सनी, कृष्णा, हसन, मो. जियाद, इसरा, गरून, राधा कृष्णा, अम्मार और रोहित ने जीत प्राप्त की। खो-खो सीनियर ग्रुप में आयशा, तवीवा, परवेज, तैवा,

प्राची, अंजली ने और क्रिकेट में शिवप्रकाश, फरमान, हसन खां, हसन कादरी, जोन्स गगन, फैजान, अरुण ने जीत हासिल की। इस मौके पर प्रधानाचार्य चंदन सिद्दीकी ने कहा खेल केवल मनोरंजन के साधन नहीं, बल्कि ये हमें जीवन में जीतने की कला, टीम वर्क का महत्व और लक्ष्य तक पहुंचना सिखाते हैं।

स्कूल के प्रबंधक एहतिशामुद्दीन ने कहा खेल के मैदान में गिरना, संभलना और फिर से उठकर जीत हासिल करना-यही असली खेल भावना है। इस मौके पर साधना, इरम, रक्षा, अराध्या, नाजरीन, सुमरा, शाहरूख, माण्डवी, मंतशा, वरीशा, जीतू और दीपेन आदि शिक्षक मौजूद रहे।

रेवेन्यू मैनेजमेंट सिस्टम ने बांधे

बिजली अधिकारियों के हाथ

बिल में गलती होने पर उपभोक्ताओं की नहीं कर पा रहे मदद, अधिकारी भी परेशान

कार्यालय संवाददाता, कन्नौज

अमृत विचार। बिजली बिल राहत योजना के पेच में फंसे उपभोक्ताओं को उबारने में बिजली विभाग के अधिकारी इस बार फेल हो रहे हैं। इसकी मुख्य वजह कंप्यूटर पर रेवेन्यू मैनेजमेंट सिस्टम पोर्टल (आरएमएस) का इस्तेमाल किया जा रहा है। इस पोर्टल पर जिले के विभागीय अधिकारी बिल संशोधन समेत किसी भी तरह का हस्तक्षेप नहीं कर सकते हैं जिससे वे उपभोक्ताओं की मदद नहीं कर पा रहे हैं।

शासन से बिजली विभाग के आरएमएस पोर्टल को इस बार अलग तरह से तैयार किया है। इसमें उपभोक्ता का नाम बिल समेत पहले से फीड होकर दर्शा रहा है। किसी उपभोक्ता के बिल की फीडिंग गलत हो गई है तो उसका सुधार बिजली विभाग के जिले में बैठे अधिकारी



आस करनपुरवाँ गांव में बकाया बिजली बिल जमा करते उपभोक्ता।

अमृत विचार

कर सकें इस का कोई विकल्प नहीं दिया गया है। इस वजह से उपभोक्ता अधिक बिल आने की शिकायत लेकर जब संबंधित अधिकारी के पास जाते हैं तो वह सीधे कहते कि इसमें वह कुछ नहीं कर सकते। जो बिल शो (दर्शा) कर रहा है उसे जमा करना होगा। इस बार शासन ने पोर्टल में बिजली विभाग

के अधिकारियों के हाथ बांध दिये हैं। वह कैप लगाएं या कार्यालय में बैठें नियमतः रजिस्ट्रेशन कर छूट योजना का लाभ दायरे में आने पर ही दे सकते हैं लेकिन मदद नहीं कर सकते।

दरअसल शासन से बकायेदार उपभोक्ताओं की सूची बिजली बिल राहत योजना के लिये भेजी

● जिले के अधिकारियों के पास नहीं संशोधन का विकल्प

इस बार पोर्टल पर संशोधन का विकल्प नहीं दिया गया है। जो मुख्यालय (यूपीपीसीएल) से फीड होकर आया उसी के अनुसार बिल जमा करना होगा। इसमें जिले के बिजली विभाग के अधिकारी कुछ संशोधन नहीं कर सकते। जो रेवेन्यू मैनेजमेंट पोर्टल पर फीड होकर आया उसी के अनुसार बिल जमा कराये जा रहे हैं।

—मगन सिंह, अधिशाषी अभियंता, विद्युत वितरण खंड, कन्नौज

गई। इसके आधार पर विभाग के अधिकारियों ने संबंधित उपभोक्ताओं को नोटिस भेजा कि वह राहत योजना के तहत अपने बकाया बिल को छूट के तहत जमा करें। उपभोक्ता जब नोटिस व छूट का पैसा काट कर बिल जमा करने आता तो आरएमएस देखकर बाबू कहते कि उनको किसी तरह की छूट नहीं मिलेगी। इससे उसे मायूस होकर लौटना पड़ रहा है।

देशी शराब की दुकान से चोरी

फर्रुखाबाद। राजेपुर थाना क्षेत्र के जैनापुर में शुक्रवार रात चोरों ने दो दुकानों को निशाना बनाया। चोरों ने देशी शराब के ठेके से 26 पेटी शराब चुरा ली। इसके अलावा, पास के एक अन्य खोखे से भी चोरी की। देशी शराब ठेके का पिछला हिस्सा तोड़कर चोरी को अंजाम दिया गया। चोरों ने मौके पर लगे सीसीटीवी कैमरे भी तोड़ दिए। घटनास्थल पर एक चैन पाना और सीसीटीवी डीवीआर खोखे के पास ही पड़ा मिला। देशी शराब ठेके के पास ही बिलालपुर निवासी यूनिस पुत्र अब्दुल के खोखे को भी चोरों ने तोड़ दिया। यूनिस के अनुसार, उनके खोखे से एक सिलेंडर और 400 रुपये नकद चोरी हुए हैं, जिससे उन्हें लगभग 7 हजार रुपये का नुकसान हुआ है। सुबह राहगीरों ने घटना को जानकारी दी।

मिलावटी खाद्य सामग्री बेचने पर करें सख्ती

कार्यालय संवाददाता, कन्नौज

अमृत विचार। मुख्य विकास अधिकारी राम कृपाल चौधरी ने मिलावटी खाद्य पदार्थ बनाने और विक्रय करने वालों के खिलाफ सख्ती से पेश आने के निर्देश दिए हैं। साथ ही अधीनस्थों से कहा कि व्यापारियों का शोषण नहीं होना चाहिए।

यह बातें उन्होंने शनिवार को कलेक्ट्रेट गांधी सभागार में आयोजित जिला स्तरीय खाद्य सुरक्षा स्टीयरिंग समिति की बैठक में कहीं। कहा कि जनता को शुद्ध खाद्य सामग्री उपलब्ध कराने के उद्देश्य से अभियान चलाकर छापेमारी की जाये। पैरवी कर लंबित वादों की निस्तारण कराया जाये। खाद्य लाइसेंस में पारदर्शिता लाने हेतु ऑनलाइन पोर्टल संचालित हैं।



कलेक्ट्रेट सभागार में मौजूद विभागीय अधिकारी।

अमृत विचार

● जिला स्तरीय खाद्य सुरक्षा स्टीयरिंग कमेटी की बैठक में दिए निर्देश

प्रत्येक खाद्य कारोबारी लाइसेंस लेकर ही कारोबार करे। जनपद में कितने लाइसेंस आटो रिन्यूवल तथा कितने एक्सपायर हुए हैं, इनका विवरण तैयार कर प्रस्तुत किया जाये। आम जनमानस को मिलावटी खाद्य पदार्थों के संबंध

होटल ले जाकर छात्रा से छेड़छाड़

गुरसहायगंज। घुमाने के बहाने छात्रा को स्कूल से होटल ले जाकर युवक ने छेड़छाड़ की। जानकारी होने पर परिजनों ने कोतवाली पुलिस से शिकायत की। जिस पर युवक छात्रा को छोड़ कर भाग गया। छात्रा की मां ने कोतवाली में रिपोर्ट दर्ज कराई है।

ग्राम निवासी महिला ने रिपोर्ट में कहा है कि उसकी 17 वर्षीय पुत्री सराय प्रयाग स्थित इंटर कालेज में कक्षा दस की छात्रा है। 5 दिसंबर की सुबह 8:30 बजे स्कूल के बाहर खड़ी थी। तभी गांव का जाकिर उसके पास आया और उसके साथ घूमने जाने का दबाव बनाने लगा। छात्रा के मना करने के बाद युवक ज़िद पर अड़ गया। कई बार कहने पर छात्रा युवक के साथ चली गई। जहां युवक छात्रा को एक होटल ले गया और उसके साथ छेड़छाड़ की।

अब 8 नोडल अधिकारियों की देखरेख में धान खरीद

कार्यालय संवाददाता, कन्नौज

अमृत विचार। खरीफ विपणन वर्ष 2025-26 के अंतर्गत जनपद खरीद की अवधि 1 नवम्बर 2025 से 28 फरवरी 2026 निर्धारित की गई है। इसके तहत खरीद के लिए डीएम के आदेश से 8 नोडल अधिकारियों की तैनाती की गई है। जिला खाद्य विपणन अधिकारी अनूप कुमार श्रीवास्तव ने बताया कि धान खरीद के लिए खाद्य विभाग के 16, पीसीएफ के 10 तथा भारतीय खाद्य निगम (एफसीआई) के 01 केंद्र संचालित हैं। इनमें से तहसील कन्नौज में 05, तिर्वा में 06 तथा छिबरामऊ में 16 केंद्रों पर खरीद की जा रही है। डीएम के निर्देश पर धान खरीद की पूरी प्रक्रिया को पारदर्शी बनाने के लिए नोडल अधिकारी नामित किए गए हैं। इनमें से कन्नौज मंडी एवं कन्नौज मंडी द्वितीय के

लिए जिला पूर्ति अधिकारी, बी-पैक्स गुगरापुर, बी-पैक्स अटारा तिर्वा, बी-पैक्स फतेहपुर के लिए सहायक आयुक्त एवं सहायक निबंधक सहकारिता। तिर्वा मंडी, तिर्वा मंडी द्वितीय, मंडी ठठिया के लिए परियोजना निदेशक, एफसीआई उमदा, बी-पैक्स अगौस, जसोदा (हसेरन) के लिए उप निदेशक कृषि, हरिभानपुर, हरिभानपुर द्वितीय, देवपुर सकरावा, देवपुर सकरावा द्वितीय के लिए जिला खाद्य विपणन अधिकारी, ग्यासपुर, ग्यासपुर द्वितीय, बी-पैक्स सकरावा, बी-पैक्स सौरिख, बी-पैक्स प्रेमपुर के लिए श्रम प्रवर्तन अधिकारी, छिबरामऊ मंडी, छिबरामऊ मंडी द्वितीय, बी-पैक्स छिबरामऊ (पूर्वी) के लिए जिला क्रीड़ा अधिकारी और गुरसहायगंज, गुरसहायगंज द्वितीय, बी-पैक्स तालग्राम, बी-पैक्स क्रय-विक्रय गुरसहायगंज की जिम्मेदारी जिला कृषि अधिकारी को दी गई है।

‘शोषित, वंचित व पिछड़ों के मसीहा थे बाबा साहेब भीमराव आंबेडकर’

गुरसहायगंज, तेराजाफेट, कन्नौज। बाबा साहेब डा. भीमराव आंबेडकर के परिनिर्वाण दिवस पर श्रद्धांजलि सभा का आयोजन किया गया। शनिवार को ब्लाक तालग्राम के ग्राम नगला सधारी में आजाद समाज पार्टी व आर्मी के तत्वधान में आयोजित सभा में मुख्य अतिथि मंडल प्रभारी छविराम जाटव ने बाबा साहेब के चित्र पर पुष्प अर्पित कर श्रद्धांजलि दी। उन्होंने कहा कि बाबा साहेब ने शोषित, वंचितों के मसीहा थे। इस दौरान दौरान प्रभात गौतम, नेम सिंह, शेर सिंह, हरपाल सिंह, अनुज रावण, कमलेश कुमार, अनूप कुमार, विकास कुमार, राम अवतार आदि रहे।




गोष्ठी को संबोधित करते प्रभात गौतम।

अमृत विचार



निस्तारण मौके पर कर दिया गया। अन्य सभी शिकायतों को जल्द से जल्द निस्तारण कराए जाने के निर्देश दिए गए।



कन्नौज। पूर्ण सपा नेता नवाब सिंह यादव और उनके भाई नीलू यादव के खिलाफ 11 नवम्बर 2025 को सदर कोवातली के मोहल्ला छिछ्ठी निवासी विशाल यादव ने ईद भद्दा पर तलूका मुदकमा दर्ज कराया था। इस मामले में 7 नामजद और 12-13 अज्ञात लोगों को शामिल किया था। इस मामले में आरोप लगाया था कि नवाब सिंह और नीलू यादव ने साथियों के साथ 19 नवम्बर 2023 में उसके ईद भद्दे पर हमलाकर कर लूटपाट की थी। दबाई और सूख के चलते उनके खिलाफ कोई कार्रवाई उस समय नहीं की गई थी। इस मामले में रफूख के चलते रिमांड जारी किया गया था। जिसको लेकर नवाब और नीलू को कन्नौज में एडीजे फस्ट कोर्ट में पेपु किया गया।

का प्रयास कर रही थी उसी समय दोनों भाइयों ने एक दूसरे से मिलने व कुछ अन्य लोगों से मिलने की इच्छा जताई पर पुलिस ने उनको पिछने नहीं दिया। हमारे नील की इस दौरान पुलिस ने ड्रोन कैमरे से निगरानी कर्ण।

पुलिस की नोक झोक भी हुई। इसके बाद पुलिस ने धक्का मार कर नीलू को वाहन पर बैठा दिया। इस दौरान पुलिस ने ड्रोन कैमरे से निगरानी करवाई।

व्यवस्था चुनावों में पक्ष विशेष के पक्ष में वोटिंग न करने पर शंभूदयाल शास्त्रव (80) जो दो बार ग्राम प्रधान रहे के साथ मारपीट कर मरणासन्न कर दिया। इससे उनकी हालत गंभीर है। रिपोर्ट दर्ज होने के बाद भी दोनों भाइयों पर स्थानीय पुलिस कोई कार्रवाई नहीं कर रही है। इससे पहले ही उक्त दोनों भाई कई लोगों के साथ मारपीट व जान से लामो का प्रयास कर चुके हैं। इसकी रिपोर्ट स्थानीय कोतवाली में दर्ज है। कड़वा मुकदमों को वापस कराने के लिये इस भाई उक्त को धमकी दे रहे हैं। इससे मौके पर शंभू दयाल, श्याम, सुभाष, मुकेश, यशवंत, वीरेंद्र, आकाश, रामपाल समेत कई पीड़ित कार्यकर्ता से मिले। एसपी ने जांच कर एफआईआर का अग्रगण्य किया है।


क आदर्शों पर या संकल्प







सुमन अर्पित किए और उनके द्वारा बनाए गए संविधान के मूल्य एवं आदर्शों का पालन करते हुए जीवन के पद पर आगे बढ़ने का संकल्प ले लिया। जबकि विद्यालय के शिक्षक संकुल अवध नारायण ने कहा कि समाज के शोषित, वंचितों, पिछड़ों, अल्पसंख्यकों महिलाओं के अधिकारों के लिए उन्होंने अजीवन संघर्ष किया। इस दौरान शिक्षक प्रमति कुमार, गिराज अहमद, पंकज सिंह, मीरा देवी, पलक, अनू, अरीबा, आलिया, रेखा, वैष्णवी, दीक्षा, उजाला, कोमल, नूर बागो, मानवी, रश्मिक, हर्षित, हसनैन, शिवा अमन आर्यष बरिश रहे।


अमृत विचार। भारतीय संविधान के शिल्पकार बाबा साहब के 69वें जन्मदिन महापरिनिर्माण दिवस पर श्रद्धांजलि सभा का आयोजन किया गया। जिसमें छात्र-छात्राओं सहित स्टाफ ने श्रद्धा सुमन अर्पित कर संविधान के मूल्यों व आदर्शों का संकल्प लिया। शनिवार को ब्लॉक जलालाबाद के पीएस अलीनगर में राष्ट्रनिर्माता बाबा साहब डॉ. भीमराव आंबेडकर के महापरिनिर्माण दिवससम्बन्धी पर श्रद्धांजलि सभा का आयोजन किया गया। जिसमें छात्र-छात्राओं सहित विद्यालय के स्टाफ ने श्रद्धांजलि अर्पित कर संविधान के मूल्यों व आदर्शों का संकल्प लिया।

डॉ. भीमराव आंबेडकर का परिनिर्वाण दिवस मनाते हुए ।

અમૃત વિચાર





विकास आयुक्त (हथकरघा) वस्त्र मंत्रालय भारत सरकार
नई दिल्ली द्वारा प्रायोजित आयुक्त एवं विदेशिक
हथकरघा एवं वस्त्रोद्योग उत्तर प्रदेश, कानपुर द्वारा आयोजित

नैशनल हैण्डलूम एक्सपो


गांधी बुनकर मेला - 2025-26

विशिष्ट हथकरघा एवं वस्त्रोद्योग कलाओं एवं
उत्पादों की भव्य प्रदर्शनी एवं बिक्री में आपका स्वागत है।

जहाँ धागों में बुनी है भारत की परम्पराएँ

दिनांक : 03 दिसम्बर 2025 से 16 दिसम्बर 2025
स्थान : लॉन नं 3, मोती झील ग्राउण्ड, कानपुर

मध्य उद्घाटन : दि 07.12.2025 को अपरान्ह 3:30 बजे



मुख्य अतिथि

मा. राकेश साचान जी

मा. मंत्री सूक्ष्म, लघु एवं मध्यम उद्यम, खादी एवं ग्रामोद्योग,
रेशम उद्योग, हथकरघा एवं वस्त्रोद्योग विभाग, उपप्र.

प्रायोजक

विकास आयुक्त (हथकरघा)

वस्त्र मंत्रालय

भारत सरकार, नई दिल्ली

प्रवेश निःशुल्क

आयोजक

आयुक्त एवं विदेशिक

हथकरघा एवं वस्त्रोद्योग

उत्तर प्रदेश, कानपुर

न्यूज ब्रीफ

मेराजुद्दीन दिव्यांग रत्न से सम्मानित

फर्रुखाबाद । बीते दिनों विश्व दिव्यांग दिवस पर मेरठ में दिव्यांग रत्न पुरस्कार के लिए भारत के 51 दिव्यांग जन चुने गए थे। समाजसेवा और अन्य प्रतिभाओं के लिए जिसमें मध्य प्रदेश के ग्वालियर, अहमदाबाद, कोटा (राजस्थान) झारखण्ड, छत्तीसगढ़, लखनऊ, कन्नौज, फर्रुखाबाद, मेरठ, गाजियाबाद, रोहतक, दिल्ली, खुर्जा आदि जगह के दिव्यांगों को प्रदेश के राज्य मंत्री श्रम कल्याण पंडित सुनील भराला ने सम्मानित किया, जिसमें फर्रुखाबाद निवासी मेराजुद्दीन को भी दिवयांग रत्न पुरस्कार से सम्मानित किया गया।

खनन अधिकारी ने ओवरलोड मौरंग कंटेनर पकड़ा

फर्रुखाबाद। राजेपुर थाना क्षेत्र में डबरी-इटावा-बरेली हाईवे पर एक ओवरलोड मोरम से भरा कंटेनर पकड़ा गया है। खनन अधिकारी ने कार्रवाई करते हुए कंटेनर को थाने में खड़ा कर सीज कर दिया। खनन अधिकारी संजय प्रताप ने बताया कि यह कार्रवाई डबरी के निकट चल रहे चेंकिंग अभियान के दौरान की गई। ओवरलोड मोरम से भरा कंटेनर जा रहा था, जिसे रोका गया। चालक को रोकने के बाद, कंटेनर को पकड़कर राजेपुर थाने लाया गया। ओवरलोड पाए जाने पर कंटेनर को सीज कर दिया गया है। मामले में आगे की कार्रवाई की जा रही है।

कूड़ा डालने गई किशोरी से मारपीट

फर्रुखाबाद। मोहम्मदाबाद के लुटटपुरा गांव में कूड़ा डालने गई एक किशोरी के साथ पड़ोसी ने मारपीट की। घटना शनिवार की सुबह करीब 6.30 बजे हुई। पीडिता के पिता मोरपाल सिंह के पुत्र अरविंद ने पुलिस को दी शिकायत में बताया कि उनकी बेटी शिक्षा जब कूड़ा डालने गई थी, तभी अज्ञात लोगों ने उसे गाली दी और मारपीट की। आरोपियों ने धमकी भी दी कि अगर शिकायत की गई तो वे खुद को गोली मारकर किशोरी को फंसा देंगे। इस मामले में मोरपाल सिंह के पुत्र अरविंद ने सभी के खिलाफ शिकायती प्रार्थना पत्र दिया है। कोतवाली प्रभारी निरीक्षक विनोद कुमार शुक्ला ने बताया कि तहरीर मिल गई है और मामले की जांच कर पुलिस कार्रवाई की जाएगी।

युवक ने खाया विषाक्त पदार्थ, हालत गंभीर

कायमगंज। कपितल थाना क्षेत्र में एक युवक ने विषाक्त पदार्थ का सेवन कर लिया। जिससे उसकी हालत गंभीर है। थाना क्षेत्र के गांव बहवलपुर निवासी अतर पाल (35) ने संदिग्ध हालत में कीटनाशक पदार्थ का सेवन कर लिया। जब तबीयत बिगड़ने लगी तब परिजनों को जानकारी हुई तभी गंभीर हालत में परिजन सामुदायिक स्वास्थ्य केंद्र कायमगंज लेकर पहुंचे। जहां प्राथमिक उपचार के बाद डॉक्टर ने उसकी गंभीर हालत को देखते हुए लोहिया अस्पताल के लिए रेफर कर दिया।

किशोर की लोहिया अस्पताल में मौत

फर्रुखाबाद। अमृतपुर तहसील क्षेत्र के राजेपुर थाना क्षेत्र के ग्राम बिलालपुर निवासी 14 वर्षीय आसित कुमार की जिला अस्पताल लोहिया में मौत हो गई। आसित का कई दिन से शहर के एक निजी अस्पताल में उपचार चल रहा था। बिगड़ती हालत को देखते हुए परिजनों ने उसे तत्काल जिला अस्पताल लोहिया में भर्ती कराया। वहां इमरजेंसी मेंडिक को ऑफिसर डॉ. अभिषेक चतुर्वेदी ने जांच के बाद आसित को मृत घोषित कर दिया। किशोर की मौत के बाद परिजनों में शोक छा गया।

रोका काम

स्मार्ट मीटर का विरोध कर विद्युत कर्मचारियों को लौटाया

कार्यालय संवाददाता, फर्रुखाबाद

अमृत विचार। शहर के मोहल्ला सुतहट्टी में बिजली विभाग की टीम को स्मार्ट मीटर लगाने के दौरान उपभोक्ताओं के विरोध का सामना करना पड़ा। विरोध के बाद टीम को बिना काम किए लौटना पड़ा। टीम के चेराव की सूचना पर एसडीओ और जेई मौके पर पहुंचे। उन्होंने उपभोक्ताओं को समझाने का प्रयास किया, लेकिन वे स्मार्ट मीटर लगाने को तैयार नहीं हुए। इसके बाद काम रोक दिया गया।

जिले में बिजली उपभोक्ताओं के यहां स्मार्ट मीटर लगाने का अभियान चल रहा है। कुछ उपभोक्ता मीटरों के तेज चलने की शिकायत कर रहे हैं, जबकि अन्य का कहना है कि उनके पुराने मीटर सही काम कर



ओवरलोड ट्रक की जांच करते परिवहन अधिकारी।

अमृत विचार

ओवरलोड ट्रक सीज 1 का बनाया चालान

कार्यालय संवाददाता, फर्रुखाबाद

अमृत विचार। जिलाधिकारी आशुतोष कुमार द्विवेदी के निर्देशन में शरिवार को एआरटीओ-प्रवर्तन सुभाष राजपूत द्वारा संजय प्रताप, खनन अधिकारी फर्रुखाबाद के साथ राजेपुर तथा रामगंगा क्षेत्र में खनन सामग्री ढोने वाले वाहनों के विरुद्ध सघन चेकिंग अभियान चलाया गया। चेकिंग में एआरटीओ-प्रवर्तन शाहजहांपुर सर्वेश कुमार सिंह भी उपस्थित रहे। चेकिंग के दौरान बिना एचएसआरपी लगाए खनन सामग्री ढोते हुए दो ओवर लोड ट्रक पकड़े गये तथा इन पर परिवहन विभाग द्वारा 2.29 लाख का रुपये

का जुर्माना लगाया गया। खनन विभाग द्वारा 1.40 लाख जुर्माना लगाया गया। जांच के दौरान पाया गया कि खनन विभाग के पोर्टल पर इनका पंजीकरण नहीं था इसलिए इन वाहनों की वीटीएस के माध्यम से ऑनलाइन निगरानी सम्भव नहीं थी। इसके अतिरिक्त बिना खनन विभाग के रवन्ना के संचालित 2 ट्रकों का खनन विभाग द्वारा चालान किया गया तथा इन पर 91 हजार 160 रुपये का जुर्माना लगाया गया। वाहनों में अंडर लोड खनन सामग्री ले जाई जा रही थी। शनिवार को परिवहन विभाग द्वारा 2.29 लाख रुपये तथा खनन विभाग द्वारा 2.31 लाख रुपये जुर्माना लगाया गया।

भाकियू नेता की सड़क हादसे के बाद मौत, शव रख किया प्रदर्शन

प्रशासन पर लगाया लापरवाही का आरोप, 50 लाख मुआवजा दिलाए जाने की मांग

संवाददाता, कायमगंज

अमृत विचार। कायमगंज में एक सप्ताह पूर्व सड़क हादसे में घायल हुए किसान नेता गिरीश चंद्र शाक्य की कानपुर के हैलेट अस्पताल में इलाज के दौरान मौत हो गई। उनकी मौत से गुस्साए ग्रामीणों और किसान नेताओं ने शव को अचरा कायमगंज रोड पर रखकर प्रदर्शन किया और मुख्यमंत्री को ज्ञापन भेजकर 50 लाख रुपये मुआवजा और 3 नाबालिग पुत्रियों की शिक्षा की जिम्मेदारी सरकार द्वारा उठाने की मांग की।

क्षेत्र के गांव सत्तारनगर निवासी भारतीय किसान यूनियन अखंड प्रदेश के जिला प्रभारी गिरीश चंद्र शाक्य 28 दिसंबर को सड़क



एसडीएम को ज्ञापन देते भाकियू नेता।

अमृत विचार

दुर्घटना में घायल हुए थे। गुरुवार देर रात इलाज के दौरान उनकी मृत्यु हो गई। शुक्रवार देर शाम शव गांव पहुंचते ही ग्रामीणों ने यूनियन नेताओं के साथ मिलकर धरना प्रदर्शन शुरू कर दिया। सूचना मिलने पर

शनिवार सुबह एसडीएम कायमगंज अतुल कुमार सिंह, सीओ राजेश कुमार द्विवेदी और प्रभारी निरीक्षक मदन मोहन चतुर्वेदी धरना स्थल पर पहुंचे। वहां मौजूद संगठन के राष्ट्रीय अध्यक्ष संजय सोमवंशी,

मकान-जमीन पर कब्जा, सौंपा ज्ञापन

कार्यालय संवाददाता, फर्रुखाबाद

अमृत विचार। मऊदरवाजा थाना क्षेत्र के अर्रापहाड़पुर गांव की निवासी राजवती ने पुलिस अधीक्षक आरती सिंह से शनिवार को शिकायत की है। आरोप लगाया है कि कुछ दबंगों ने उनकी जमीन और मकान पर जबरन कब्जा कर लिया है। एसपी ने महिला को मामले की जांच कराने और दोषियों के खिलाफ आवश्यक कार्रवाई करने का आश्वासन दिया है।

राजवती ने अपनी शिकायत में बताया कि उन्होंने 12 नवंबर 2021 को रामलाल से गाटा संख्या 326 रकबा 0.550 हेक्टेयर भूमि खरीदी थी और तब से वह उस पर काबिज थीं। आरोप है कि गांव के कुछ दबंग लोगों ने उनकी जमीन पर बने एक कमरे में भूसा भरकर कब्जा कर लिया है। इसके अतिरिक्त, इन



कच्चे की शिकायत करने एसपी कार्यालय पहुंची महिला व परिजन।

अमृत विचार

लोगों ने गांव के अंदर स्थित उनके मकान पर भी अवैध रूप से कब्जा कर लिया है। महिला ने पुलिस अधीक्षक को बताया कि उनके पति का निधन हो चुका है और उनका पुत्र मानसिक रूप से विक्षिप्त है। उन्होंने आरोप लगाया कि जब वह इन लोगों का विरोध करती हैं, तो वे गाली-गलौज करते हैं और मारपीट

पर उतारू हो जाते हैं। राजवती ने यह भी बताया कि उन्होंने पहले भी पुलिस से शिकायत की थी, लेकिन कोई सुनवाई नहीं हुई।

इस मामले पर एसपी आरती सिंह ने पीड़ित महिला को निपक्ष जांच का आश्वासन दिया। उन्होंने कहा कि जांच के बाद दोषियों के विरुद्ध कार्रवाई की जाएगी।

स्मार्ट मीटर लगाने के बाद उपभोक्ता की सहमति के बिना उन्हें प्रीपेड मीटर में बदल दिया जाता है। बिल भुगतान में दो दिन की देरी या गलत बिल सही कराने में समय लगाने पर बिनावाा होने के कारण कनेक्शन काट दिया जाता है। उपभोक्ताओं

को फिर विभाग के चक्कर लगाने पड़ते हैं, जहां उन्हें बताया जाता है कि कनेक्शन सीधे आगरा से काटा गया है और बिल जमा करने के बाद ही जुड़ेगा। इन्हीं समस्याओं का हवाला देते हुए लोगों ने स्मार्ट मीटर लगाने से इनकार कर दिया। टीम को घरे जाने की जानकारी मिलने पर एसडीएम मनीष कुमार और अवर अभियंता अजय बाबू मौके पर पहुंचे। उन्होंने लोगों को समझाया कि स्मार्ट मीटर लगाने का काम शासन के आदेश पर चल रहा है और सरकारी काम में बाधा न डालें। हालांकि, उपभोक्ताओं के न मानने पर आखिरकार टीम को बैरंग लौटना पड़ा। नगरीय अधिशासी अभियंता बृजभान सिंह ने बताया कि उन्हें स्मार्ट मीटर लगाने के विरोध की जानकारी मिली है।

हर्ष फायरिंग में प्रधान के नाती व दोस्त पर हत्या की रिपोर्ट

न्यायालय के आदेश पर छह के विरुद्ध हत्या का मुकदमा दर्ज

■ **फर्रुखाबाद।** न्यायालय के आदेश पर थाना मोहम्मदबाद के क्षेत्र में एक व्यक्ति की हत्या के आरोप में छह लोगों के खिलाफ मुकदमा दर्ज किया गया है। यह मामला जमीन विवाद से जुड़ा है। जानकारी के अनुसार, मैनपुरी के भोगांव थाना क्षेत्र के मेरापुर छद्मी निवासी अलका देवी की शादी मोहम्मदबाद थाना क्षेत्र के ऊगरपुर निवासी हेमराज सिंह से हुई थी। लगभग 4-5 साल पहले हेमराज सिंह ने अपने पिता की जमीन बेचकर ऊगरपुर में करीब 2 बीघा जमीन अलका देवी के नाम खरीदी थी। इस जमीन खरीद के कारण अलका देवी के ससुराल वाले उनसे और उनके पति से रंजिश रखने लगे। आरोप है कि उन्हें कई बार धमकी दी गई

कि वे अपनी जमीन बेचकर उनके नाम कर दें, अन्यथा उन्हें जान से मार दिया जाएगा। अलका देवी 25 फरवरी को अपने भाई की शादी के कारण मायके आई हुई थीं। अलका के पति हेमराज सिंह 21 फरवरी 2025 को शादी में शामिल होने के लिए उनके मायके आए और 22 फरवरी 2025 को अपने घर ऊगरपुर लौट गए। उसी रात 22 फरवरी 2025 को हेमराज सिंह को उनके ससुरालियों ने कथित तौर पर मारकर फांसी पर लटका दिया। अलका देवी के अनुसार, इस षड्यंत्र में प्रमोद पुत्र पप्पू, विक्की पुत्र पप्पू (निवासी ऊगरपुर, मोहम्मदबाद), शिवराज पुत्र बाबुराम (निवासी दिल्ली), जुगाड़ी पुत्र वीरेंद्र (निवासी दिल्ली) और अंकित पुत्र टेलर (निवासी

लड़ेते, छिबरामऊ, कन्नौज) शामिल थे। आरोप है कि इन सभी ने मिलकर जमीन के लिए हेमराज सिंह की हत्या की। हेमराज सिंह की पोस्टमार्टम रिपोर्ट में उनके शरीर पर चोटों के निशान पाए गए, जो हत्या के षड्यंत्र की पुष्टि करते हैं। अलका देवी ने कई बार मोहम्मदबाद कोतवाली में मुकदमा दर्ज कराने का प्रयास किया, लेकिन उनकी सुनवाई नहीं हुई। उन्हें बार-बार आश्वसन दिया गया कि उनका मुकदमा दर्ज कर लिया जाएगा। इसके बाद उन्होंने विवश होकर पुलिस अधीक्षक को रजिस्टर्ड डाक से प्रार्थना पत्र भेजा, लेकिन कोई कार्रवाई नहीं हुई। अलका ने न्यायालय की शरण ली। न्यायालय के आदेश पर कोतवाली प्रभारी ने रिपोर्ट दर्ज की।

का पंचनामा भर पोस्टमार्टम के लिए भिजवाया। अपर पुलिस अधीक्षक अरुण कुमार सिंह के मौके पर पहुंचे व आरोपियों की गिरफ्तारी का निर्देश दिया। इसके बावजूद पुलिस किसी

को भी गिरफ्तार नहीं कर सकी। अपर पुलिस अधीक्षक अरुण कुमार सिंह ने मध्य रात के बाद मोड़िया को अवगत कराया कि युवक की हत्या में प्रधान की दोनाली बंदूक का

प्रयोग किया गया है। गांव के विकास यादव के द्वारा प्रधान की बंदूक से हर्ष फायरिंग की गई जिसकी गोली से युवक की मौत हुई है। पुलिस आरोपियों की तलाश कर रही है।

परिनिर्वाण दिवस पर समाजवादियों ने डॉ. आंबेडकर को दी श्रद्धांजलि

कार्यालय संवाददाता, फर्रुखाबाद

अमृत विचार। शहर के आवास विकास स्थित समाजवादी पार्टी कार्यालय में शनिवार को भारतीय संविधान के निर्माता डॉ. भीमराव आंबेडकर को उनके परिनिर्वाण दिवस पर श्रद्धांजलि अर्पित की गई।

इस अवसर पर बाबा साहेब को याद किया गया। सपा कार्यालय में आयोजित कार्यक्रम में जिलाध्यक्ष चंद्रपाल सिंह यादव, जिला मीडिया प्रभारी विवेक यादव, पुष्पेंद्र यादव और पूर्व विधायक उमिला राजपूत ने डॉ. आंबेडकर के चित्र पर माल्यार्पण और पुष्पांजलि अर्पित की। इस मौके पर हुई गोष्ठी में वक्ताओं ने डॉ. आंबेडकर के योगदान को रेखांकित किया। उन्होंने बताया कि बाबा साहब ने आम लोगों को कानूनी अधिकार प्रदान कर उन्हें सशक्त बनाने का कार्य किया। जिलाध्यक्ष चंद्रपाल सिंह यादव ने कार्यकर्ताओं को बाबा साहब की



डॉ. आंबेडकर के चित्र पर माल्यार्पण करते सपा जिलाध्यक्ष चंद्रपाल सिंह यादव व अन्य।

● शहर के आवास विकास स्थित सपा कार्यालय में हुआ आयोजन

सोच और संविधान को जीवित रखने की शपथ दिलाई। उन्होंने कहा कि डॉ. आंबेडकर ने कमजोर और मध्यम वर्गीय समाज के हकों और जीवन के लिए अतुलनीय कार्य किए। उन्होंने संवैधानिक हक प्रदान कर समाज को सामाजिक रूप से

मजबूत किया। इस दौरान सुनीता शाक्य, सुलक्षणा सिंह, प्रताप सिंह, रामपाल सिंह यादव, शिवशंकर शर्मा, बीना शर्मा, रमेशचंद्र कठेरिया, करण सिंह, केके यादव, जितेंद्र सिंह यादव, विजय अनुरागी, संजय यादव, अखिल कठेरिया आदि उपस्थित रहे। संचालन महानगर के महासचिव रजत क्रांतिकारी ने किया।



समाधान दिवस पर शिकायतें सुनते जिलाधिकारी आशुतोष कुमार द्विवेदी। अमृत विचार

संपूर्ण समाधान दिवस : 41 शिकायतें आईं सामने, तीन का किया गया निस्तारण

फर्रुखाबाद। जिलाधिकारी आशुतोष कुमार द्विवेदी की अध्यक्षता में ऑफिसर्स क्लब फतेहगढ़ में तहसील सदर का सम्पूर्ण समाधान दिवस आयोजित किया गया, संपूर्ण समाधान दिवस में राजस्व विभाग की 25, पुलिस की पांच, विकास विभाग की दो, विद्युत विभाग की तीन, व अन्य विभागों की छह शिकायतें कुल 41 शिकायतें प्राप्त हुईं, जिनमें से तीन का मौके पर निस्तारण किया गया। डीएम द्वारा प्राप्त शिकायतों का शासन की मंशा के अनुरूप प्राथमिकता के आधार पर तय समय सीमा के अंदर निस्तारण करने के आदेश संबंधित अधिकारियों को दिये। इस अवसर पर उप जिलाधिकारी, जिला विकास अधिकारी व संबंधित विभागों के अधिकारी उपस्थित रहे।

बाढ़ से बेघर ग्रामीणों ने सौंपा ज्ञापन

कार्यालय संवाददाता, फर्रुखाबाद

अमृत विचार। बड़पुर क्षेत्र में गंगा नदी की कटान से गांव ठटा की मड़ैया कटरी के सैकड़ों मकान बह गए। इसके चलते ग्रामीण बेघर हो गए और सड़क किनारे, गौशालाओं या रिश्तेदारों के यहां रहने को मजबूर हैं। पीड़ितों ने फतेहगढ़ डीएम कार्यालय पहुंचकर एडीएम न्यायिक दिनेश कुमार सिंह से आवास और मुआवजे की मांग की है।

अंकित राजपूत, रामानंद कठेरिया और अन्य ग्रामीणों ने एडीएम को सौंपे पत्र में बताया कि बरसात के मौसम में बाढ़ के पानी और गंगा की कटान के कारण उनके मकान पूरी तरह से नष्ट हो गए हैं। कुछ ग्रामीण सड़क किनारे या गौशाला में तिरपाल लगाकर रह रहे हैं, जबकि कुछ अपने रिश्तेदारों के यहां शरण लिए हुए हैं। ग्रामीणों ने



आवास की मांग को लेकर कलेक्ट्रेट पहुंचे बेघर हुए ग्रामीण।

अमृत विचार

● सड़क किनारे रहने को मजबूर हैं लोग

यह भी बताया कि रिश्तेदार भी अब उन्हें दूसरी जगह देखने को कह रहे हैं। उनका आरोप है कि प्रशासन ने अभी तक किसी भी बाढ़ पीड़ित को न तो सरकारी आवास दिया है और न ही कोई मुआवजा दिलावाया है। गांव ठटा की मड़ैया कटरी में लगभग 300 घर थे, जिनमें से

करीब 200 घर गंगा नदी की कटान में बह गए हैं। एडीएम न्यायिक दिनेश कुमार सिंह ने सभी बाढ़ पीड़ित ग्रामीणों को जांच के बाद सरकारी आवास और मुआवजा दिलाने का आश्वासन दिया है। उन्होंने कहा कि कोई भी ग्रामीण परेशान न हो, जिनके भी मकान गंगा नदी की कटान में कटे हैं, उन सभी को सरकारी आवास और मुआवजा दिलाया जाएगा।

न्यूज़ ब्रीफ

कफ सिरप से बच्चे की मौत के बाद क्लीनिक सील

बिधूना। कफ सिरप के ओवरडोज से ढाई साल के मासूम की मौत के बाद विकित्सा प्रशासन ने क्लीनिक सील कर दिया है। जिलाधिकारी के आदेश पर त्वरित कार्रवाई करते हुए मुख्य चिकित्साधिकारी डा. सुरेन्द्र कुमार, उपजिलाधिकारी न्यायिक अमित त्रिपाठी, ड्राग इंस्पेक्टर जयोत्सना आनन्द, सीएचसी अधीक्षक वीपी शावय एवं कौतवाली प्रभारी निरीक्षक मुकेश बाबू चौहान की टीम ने पुलिस फोर्स के साथ करबा स्थित गुरु प्रसाद अस्पताल में छापा मारकर कर क्लीनिक सील कर दिया। साथ ही टीम ने तीन कफ सिरप के सैपल लिए। ड्राग इंस्पेक्टर जयोत्सना आनन्द ने बताया कि घटना के बाद टीम द्वारा अस्पताल में सैपलिंग की गई है। तीनों सैपल्स को राजकीय प्रयोगशाला, लखनऊ भेजा जा रहा है। जांच रिपोर्ट आने के बाद इस मामले में विधिवत कार्रवाई की जाएगी।

मां-बेटे पर मारपीट की प्राथमिकी दर्ज अयाना। थाना क्षेत्र के मिश्रपुर मानिकचंद निवासी वीरपाल सिंह ने पुलिस को तहरीर दी। बताया कि शनिवार सुबह गांव का आशु गालियां देने लगा। विरोध करने पर आरोपी आशु व उसकी मां राकेश कुमारी ने मिलकर उसके साथ मारपीट कर दी। इससे वह घायल हो गया।

ट्रक में पीछे से घुसी एक्सयूवी, चालक की गई जान

अछल्दा। बुंदेलखंड एक्सप्रेस-वे पर शनिवार दोपहर लगभग 3 :10 बजे तेज रफ्तार एक्सयूवी आगे चल रहे ट्रक में घुस गई। इसमें एक्सयूवी चालक की मौत हो गई। हादसा किलोमीटर संख्या 276 के पास हुआ। चालक की पहचान आशु निवासी राट, जनपद हमीरपुर के रूप में हुई है। प्रत्यक्षदर्शियों के अनुसार एक्सयूवी तेज रफ्तार में थी और आचाक सामने के दृष्टिखने पर चालक ब्रेक नहीं संभाल सका, जिससे यह दुर्घटना हो गई। मौके पर पुलिस और बुंदेलखंड एक्सप्रेस-वे सुरक्षा टीम मौके पर पहुंची। इटैली चौकी इंचार्ज हेमंत चौधरी ने मृतक के शव को पोस्टमार्टम के लिए चिचोली मोर्चरी भेजा। पुलिस ने ट्रक को पकड़ लिया है।

www.amritvichar.com पर भी खबरें पढ़ें

शब्द ज्ञान और भाषाई दक्षता में बच्चों ने दिखाई प्रतिभा

कार्यालय संवाददाता, औरैया

अमृत विचार। जिला शिक्षा एवं प्रशिक्षण संस्थान (डायट) अजीतमल के प्राचार्य जीएस राजपूत के निदेशन में 6 दिसंबर 2025 को विकासखंड भायनगर की ब्लॉक स्तरीय स्पेल-बी प्रतियोगिता का आयोजन उच्च प्राथमिक विद्यालय दिबियापुर में किया गया। प्रतियोगिता में विकासखंड के विभिन्न विद्यालयों के पूर्व में विद्यालय स्तर पर चर्चनित 45 छात्र-छात्राओं ने विकासखंड स्तरीय प्रतियोगिता में हिस्सा लिया। एआरपी टीम के सदस्यों देवेंद्र राजपूत, साकेत दुबे, आलोक गुप्ता, इंदुवाला राजपूत व विपिन बाजपेई



गोष्ठी में मौजूद अधिकारी। अमृत विचार

नागरिक सुरक्षा दिवस पर लोगों को किया गया जागरूक

संवाददाता उरई जालौन

अमृत विचार। नागरिक सुरक्षा दिवस के अवसर पर तहसील सभागार में तहसीलदार की अध्यक्षता में जागरूकता गोष्ठी का आयोजन किया गया। इस दौरान लोगों को नागरिक सुरक्षा के बारे में बताया। गोष्ठी को संबोधित करते हुए तहसीलदार कुमार मिश्रा ने कहा कि नागरिकों को जागरूक करने और नागरिक सुरक्षा के महत्व को उजागर करने के लिए हर साल 6 दिसंबर को नागरिक सुरक्षा दिवस मनाया जाता

शिकायती पत्रों का स्वयं संज्ञान लेकर निस्तारण करें : डीएम

स्थलीय निरीक्षण के उपरांत निस्तारण करते हुए दोनों पक्षों को करें संतुष्ट

कार्यालय संवाददाता, औरैया

अमृत विचार। संपूर्ण समाधान दिवस में प्राप्त होने वाले शिकायती आवेदन पत्रों को विभागीय अधिकारी स्वयं संज्ञान लेकर स्थलीय निरीक्षण के उपरांत निष्पक्षता के साथ दोनों पक्षों को संतुष्ट करते हुए समाधान सुनिश्चित करें। जिससे किसी भी फरियादी को अपनी समस्या के लिए बार-बार परेशान न होना पड़े। जिलाधिकारी डॉ. इन्द्रमणि त्रिपाठी व पुलिस अधीक्षक अभिषेक भारती ने तहसील बिधूना में आयोजित संपूर्ण समाधान में क्षेत्र से आये फरियादियों के समस्या संबंधी आवेदन लेकर उनकी समस्याओं को सुनते हुए संबंधितों को दिए। उन्होंने कहा कि सरकार की मंशा है कि कोई समस्याग्रस्त अपनी समस्या के लिए बार-बार न घटके और उसे सही समाधान मिले। इसलिए हम सभी की जिम्मेदारी है कि अपनी झूठी का ईमानदारी से निर्वहन करते हुए समस्याओं का निराकरण करें।

किरण पत्नी कमलेश



फरियादियों की शिकायतें सुनते डीएम डॉ. इन्द्रमणि त्रिपाठी। अमृत विचार

कुमार निवासी कटैया ने प्रार्थना पत्र देते हुए अवगत कराया कि उसकी भूमि संख्या 772/2 रकबा 0.6680 हेक्टेयर की स्वामिनी है रक्षा देवी पत्नी कमल सिंह, होम सिंह पुत्र बालक राम व अनुज पुत्र होम सिंह द्वारा लगातार परेशान व उत्पीड़न किया जा रहा है और कृषि कार्य करने को भी रोकते हैं साथ ही आए दिन विवाद करके कार्य करने में बाधा डालते हैं और दबाव बनाते हुए संगीन झूठे मुकदमों में

फंसाने की धमकी देते हैं। निवेदन है कि उसकी भूमि संख्या 722/2 पर कब्जा दिलाने की कृपा करें। जिस पर जिलाधिकारी ने उप रक्षा देवी पत्नी कमल सिंह, होम सिंह पुत्र बालक राम व अनुज पुत्र होम सिंह द्वारा लगातार परेशान व उत्पीड़न किया जा रहा है और कृषि कार्य करने को भी रोकते हैं साथ ही आए दिन विवाद करके कार्य करने में बाधा डालते हैं और दबाव बनाते हुए संगीन झूठे मुकदमों में

न्यायिक अधिकारियों ने बैठक कर लोक अदालत की रूपरेखा बनाई

कार्यालय संवाददाता, औरैया

अमृत विचार। जनपद न्यायाधीश मयंक चौहान के निर्देशानुसार आगामी राष्ट्रीय लोक अदालत की भव्य सफलता के लिए महेश कुमार, अपर जिला जज/सचिव, विधिक सेवा प्राधिकरण, औरैया द्वारा जनपद न्यायालय, औरैया के समस्त मजिस्ट्रेट न्यायालयों के न्यायाधीशों के साथ आगामी राष्ट्रीय लोक अदालत की भव्य सफलता के लिए बैठक की। बैठक में महेश कुमार, अपर जिला जज / सचिव, विधिक सेवा प्राधिकरण, औरैया द्वारा बताया गया कि राष्ट्रीय लोक अदालत में सुलह समझौते के आधार पर विभिन्न प्रकार के सिविल वाद, राजस्व वाद, क्रिमिनल



बैठक में लोक अदालत की जानकारी देते न्यायिक अधिकारी। अमृत विचार

कम्पाउण्डेबल दाण्डिक वाद, बिजली चोरी से संबंधित वाद, स्टाम्प वाद, श्रम संबंधी वाद, धारा 138 एनआईएक्ट के बाद, भूमि अधिग्रहण वाद, नगर पालिका के वाद एवं बैंक रिकवरी एवं अन्य प्रकार के वादों का निस्तारण किया जायेगा। उक्त राष्ट्रीय लोक अदालत में निस्तारित वादों में अपील नहीं होती है। उन्होंने समस्त जनपद वासियों से अपील की, कि 13 दिसंबर 2025 को समय प्रातः 10 बजे से जनपद न्यायालय परिसर में आयोजित राष्ट्रीय लोक अदालत में अपने वादों को निस्तारित करा राष्ट्रीय लोक अदालत का लाभ उठाएं। उक्त बैठक में महेश कुमार, अपर जिला जज/सचिव, जिला विधिक सेवा प्राधिकरण, निधि सिसोदिया मुख्य न्यायिक मजिस्ट्रेट, तारकेश्वरी प्रसाद आदि रहे।

फायरिंग के आरोप में छह लोगों पर रिपोर्ट दर्ज

कुदरकोट। कुदरकोट थाना क्षेत्र में बुंदेलखंड एक्सप्रेस-वे के कट नंबर 278 के पास सर्विस रोड पर पुरानी रंजिश के चलते एक स्क्वॉर्पियो सवार विनोद कुमार और उनके साथियों पर हमला किया गया। हमलावरों ने गाली-गलौज, मारपीट की और जान से मारने की नीयत से फायरिंग भी की।

शुक्रवार देर रात नगला विददी गांव के पास हुई। विनोद कुमार पुत्र हरीकृष्ण यादव अपने परिवारजनों और साथियों के साथ ग्राम खसुआ वैवाह में अपनी पारिवारिक बहन डिम्पल यादव का रोका करने गए थे। रोका करके वे अपने घर नगला रायसिंह लौट रहे थे, तभी नगला विददी गांव के पास सर्विस रोड पर कुछ लोगों ने उन्हें रोककर हमला कर दिया। घटना की सूचना विनोद कुमार के भाई उदयवीर सिंह ने डायल 112 पर दी। उदयवीर सिंह पुत्र हरीकृष्ण यादव निवासी नगला रायसिंह, अछल्दा ने इस संबंध में लिखित तहरीर दी। उनकी तहरीर के आधार पर कुदरकोट थाने में शुक्रवार देर रात करीब 11:50 बजे आरोपियों के खिलाफ संबंधित धाराओं में मुकदमा दर्ज किया गया। मुकदमे में रामनरेश पुत्र हृदयराम, विवेक पुत्र सुरेशचन्द्र, सौरव पुत्र वरिन्द्र सिंह, कौशल किशोर पुत्र रमेशचन्द्र, प्रान्थू पुत्र महेन्द्र सिंह, आदित्य उर्फ सुनील पुरु दिनेशचन्द्र सहित छह नामजद और पांच अज्ञात व्यक्तियों को आरोपी बनाया गया है। ये सभी नगला भगत, अछल्दा के निवासी हैं। मामले की विवेचना थाना प्रभारी रामबालक शुक्ला द्वारा की जा रही है।

15 दिनों से खराब पड़ा है नलकूप

कालपी। मौजा लंगरपुर स्थित राजकीय नलकूप पिछले 15 दिनों से खराब पड़ा है। लेकिन विभाग इस ओर ध्यान नहीं दे रहा है। इसके चलते किसान अपने खेतों में समय से पानी नहीं दे पा रहे हैं।

तहसील क्षेत्र का ज्यादातर भूभाग समतल नहीं है। इसके चलते नहरों से सिंचाई बेहद कम मात्रा में हो पाती है। इसलिये सिंचाई का एकमात्र साधन नलकूप है। इसलिये शासन ने 70 और 80 के दशक में इस क्षेत्र में सैकड़ों की संख्या में नलकूप स्थापित कराए थे और इसका श्रेय तत्कालीन कृषि मंत्री तथा क्षेत्र से कई बार विधायक रहे चौ. शंकर सिंह को जाता है। हालांकि अब रखरखाव के अभाव में सरकारी नलकूप सही ढंग से काम नहीं कर रहे हैं। इसके चलते राजकीय नलकूपों की साख साल दर साल कम होती जा रही है। आलम यह है कि बुआई का समय अंतिम पाएदान पर चल रहा है, लेकिन अभी भी कई नलकूप खराब पड़े हैं। किसान प्रभू निषाद के अनुसार मौजा लंगरपुर में लगा राजकीय नलकूप विगत 15 दिन से खराब पड़ा है, जो अभी तक ठीक नहीं हुआ है, जिसके चलते उक्त क्षेत्र में बड़ी मात्रा में जमीन पलेवा से वंचित है। अगर यह नलकूप जल्द दुरुस्त नहीं हुआ तो किसानों को भारी क्षति उठानी पड़ सकती है।



छात्र-छात्राओं को स्वेटर वितरित करते नगर पालिका अध्यक्ष अनूप गुप्ता।

नगर पालिका इंटर कॉलेज में विद्यार्थियों को बांटे स्वेटर

कार्यालय संवाददाता, औरैया

अमृत विचार। शहर के नगर पालिका इंटर कॉलेज में शनिवार को आर्थिक रूप से कमजोर 70 छात्र छात्राओं को गर्म ऊनी कपड़े वितरण का आयोजन किया गया। सर्द मौसम एवं हवाओं को देखते हुए विद्यालय प्रबंधन द्वारा आयोजित किया गया।

कक्षा 6 से 12 तक के इन विद्यार्थियों को गर्म कपड़े दिए गए, ताकि वे ठंड के मौसम में बिना किसी बाधा के विद्यालय आ सकें और अपनी पढ़ाई जारी रख सकें। विद्यालय के प्रधानाचार्य सुनील कुमार मिश्रा ने इस अवसर पर कहा कि आर्थिक रूप से कमजोर

छात्र-छात्राएं संसाधनों के अभाव में कठिनाई महसूस करते हैं, खासकर ठंड में। कार्यक्रम में नगर पालिका अध्यक्ष अनूप गुप्ता भी उपस्थित रहे। उन्होंने विद्यालय प्रशासन की इस पहल की सराहना की और कहा कि नगर पालिका भविष्य में भी शिक्षा तथा जरूरतमंद छात्रों के हित में ऐसे कार्यों को प्रोत्साहित करती रहेगी। इस दौरान प्रधानाचार्य सुनील कुमार मिश्र, शिक्षक प्रदीप दुबे, अमर चन्द्र, गंभीर सिंह, आशुतोष शुक्ल, आलोक शुक्ल, प्रदीप चतुर्वेदी, माधुरी त्रिपाठी, कुमकुम गौड़, शुभिका, बिंदु, प्रतिभा त्रिपाठी, दिलीप गुप्ता व रंजन त्रिपाठी एडवोकेट भी विशेष रूप से मौजूद रहे।

योजनाओं से आमजन को अवगत कराते हुए पात्रता के अनुरूप लाभ दें



चौपाल के दौरान ग्रामीणों की समस्याएं सुनते डीएम।

अमृत विचार

कार्यालय संवाददाता, औरैया

अमृत विचार। जिलाधिकारी डॉ. इन्द्रमणि त्रिपाठी व पुलिस अधीक्षक अभिषेक भारती ने विकास खण्ड एरवाकटरा की ग्राम पंचायत उमरैन में आयोजित ग्राम चौपाल में उपस्थित ग्रामीण जनों से समस्याओं की जानकारी प्राप्त की और सभी संबंधितों को निर्देशित किया कि चौपाल में प्राप्त शिकायतों का विभागीय अधिकारी शीघ्रता से निस्तारण कराना सुनिश्चित करें जिससे किसी को समस्या निस्तारण के लिए तहसील व जनपद मुख्यालय पर परेशान न होना पड़े। उन्होंने सभी संबंधितों को निर्देशित किया कि जो भी कार्य अब तक अधूरे पड़े हैं उन्हें तत्काल प्रभाव से पूर्ण किया जाए।

जिलाधिकारी ने ग्राम पंचायत में विधवा, वृद्धा, निराश्रित, दिव्यांग पेंशन प्राप्त करने वालों के संबंध में भी जानकारी प्राप्त की और पंचायत सहायक को निर्देश दिए कि यदि कोई पात्र योजना के लाभ से वंचित है तो उसका आवेदन आदि पूर्ण

कराते हुए पात्रता के अनुसार लाभ दिलाने के साथ-साथ केवाईसी कराना सुनिश्चित करें। उन्होंने खण्ड विकास अधिकारी निर्देश दिए कि आवास योजना के अंतर्गत चर्चनित लाभार्थियों की जांचकर सत्यापन रिपोर्ट उपलब्ध कराना सुनिश्चित करें। उन्होंने एएनएम व आशा को घर-घर जाकर गर्भवती महिला एवं बच्चों को नियमित टीकाकरण करने के निर्देश दिए। उन्होंने आंगनबाड़ी कार्यकर्ता को निर्देशित किया कि गर्भवती एवं धात्री महिलाओं को प्रत्येक माह पोषण किट वितरण कराना सुनिश्चित करें। उन्होंने अधिशासी अभियंता विद्युत को निर्देशित किया कि ग्राम में कैम्प लगाकर विद्युत संबंधी समस्या को निस्तारण करना सुनिश्चित करें। जिलाधिकारी ने मुख्य पशु चिकित्सा अधिकारी को निर्देश दिए कि ग्राम में भ्रमण कर पशुओं का टीकाकरण कराना सुनिश्चित करें। जिलाधिकारी ने पंचायत सचिव व ग्राम प्रधान को निर्देश दिए कि जनकल्याणकारी लाभ परक

योजनाओं का अधिकाधिक प्रचार-प्रसार कराते हुए पात्रों का चयन कर योजनाओं का लाभ दिलाए। उन्होंने अधिशाषी अभियंता जल निगम को निर्देशित किया कि हर घर जल से नल योजना के तहत हर घर में पानी पहुंचाने के साथ-साथ क्षतिग्रस्त पाइप लाइन को यथाशक्ति ठीक कराना सुनिश्चित करें। उन्होंने उप कृषि निदेशक को निर्देश दिए कि ग्राम में कैम्प लगाकर बीज किट वितरण कराना सुनिश्चित करें। इस अवसर पर जिलाधिकारी व पुलिस अधीक्षक ने गर्भवती माताओं को पोषण किट वितरण एवं नवजात शिशुओं को अन्नप्राशन कराया। इस अवसर पर उप जिलाधिकारी बिधूना गरिमा सोनकिा, परियोजना वित्तियक डीआरडीए मनीष कुमार मोर्य, तहसीलदार बिधूना शर्मनानन्द, डीसी मनरंगा राम दुलारे, जिला पंचायत राज अधिकारी श्रीकांत यादव, अधिशाषी अभियंता लोक निर्माण विभाग अमर सिंह, खण्ड विकास अधिकारी एरवाकटरा संजीव कुमार पाण्डेय मौजूद रहे।

कार्यक्रम

बाबा साहेब डॉ भीमराव आम्बेडकर के परिनिर्वाण दिवस पर ओजस्वी फाउण्डेशन ने किया कार्यक्रम

बाबा साहेब के बताए रास्ते पर चलें, समानता और सद्भाव बनाए रखें

संवाददाता, फफूंद

औरैया। बाबा साहेब डॉ भीमराव आम्बेडकर के परिनिर्वाण दिवस पर ओजस्वी फाउण्डेशन द्वारा राजनीतिज्ञ, अर्थशास्त्री, चिंतक, लेखक, समाज सुधारक और भारत के संविधान निर्माता बाबा साहेब भीम राव आम्बेडकर के जीवन, विचारों और योगदान को स्मरण करते हुए संविधान दिवस का आयोजन जिला पंचायत इष्टर कालेज मुरादगंज में किया गया। इसमें बाबा साहेब के चित्र पर फूलमाला चढ़ाकर श्रद्धांजलि अर्पित की गई। कार्यक्रम के दौरान ओजस्वी फाउण्डेशन की अध्यक्ष अपर्णा सिंह ने विद्यार्थियों को प्रशस्ति पत्र वितरित करते हुए कहा कि डॉ. आम्बेडकर केवल एक व्यक्ति नहीं थे वे एक युग-पुरुष थे। उन्होंने समाज में फैली असमानता, भेदभाव और अन्याय के खिलाफ आजीवन



कार्यक्रम के दौरान पुष्प अर्पित करते अतिथि।

अमृत विचार

संघर्ष किया। कठिन परिस्थितियों में जन्म लेने के बावजूद उन्होंने शिक्षा को अपना हथियार बनाया और दुनिया के सबसे प्रतिष्ठित संस्थानों में अध्ययन के शिल्पकार कहा जाता है। सोशल वेलेफेर कमेट्री के प्रदेश अध्यक्ष आसिफ

का महान उदाहरण है, जिसमें सभी नागरिकों को समानता,स्वतंत्रता, न्याय, और बंधुत्व का अधिकार दिया गया है। इसी कारण उन्हें भारतीय संविधान के शिल्पकार कहा जाता है। सोशल वेलेफेर कमेट्री के प्रदेश अध्यक्ष आसिफ

सिद्धी की ने कहा कि बाबा साहेब का परिनिर्वाण दिवस हमें याद दिलाता है कि बाबा साहेब डॉ. आम्बेडकर चाहे शारीरिक रूप से हमारे बीच न हों, लेकिन उनके विचार आज भी जीवित हैं। उनका सपना था एक ऐसा भारत, जहां कोई ऊंच-नीच

भाजपाइयों ने जिला कार्यालय पर दी श्रद्धांजलि

औरैया। भाजपा जिला कार्यालय तुर्कीपुर में वंचितों और शोषितों को न्याय अधिकार और सम्मान दिलाने का मार्ग प्रशस्त करने वाले बाबा साहेब डॉ. भीमराव आंबेडकर के महापरिनिर्वाण दिवस पर भाजपा जिलाध्यक्ष डॉ. सर्वेश कठेरिया ने उपस्थित पदाधिकारियों के साथ पुष्पांजलि एवं उनके महान व्यक्तित्व का वर्णन कर श्रद्धांजलि अर्पित की। इस अवसर पर भाजपा जिला उपाध्यक्ष अमरचंद राठौर, जिला उपाध्यक्ष अनिल तोमर, महिला मोर्चा जिला अध्यक्ष मंजू सिंह चौहान, जिला मंत्री विशाल शुक्ला, जिला मंत्री राहुल गुप्ता, मंडल अध्यक्ष गण रामजी बाजपेई, कुंवर सिंह बाथम, सर्वेद भदौरिया, पूर्व मंडल अध्यक्ष जगमोहन चौहान, सुधीर शुक्ला, कल्तु यादव सुधीर, प्रतीमा अवस्थी, कंचन अग्निहोत्री, अनुराग दिक्षित, आशीष कठेरिया, अभिनंदन राठौर, मनीष राजपूत, राजा भदौरिया, सत्येंद्र गौतम, कपिल गुप्ता, अभिषेक त्रिपाठी, ज्योति अवस्थी, आकांक्षा पांडे, सहित तमाम कार्यकर्ता पदाधिकारी उपस्थित रहे।

न हो, कोई भेदभाव न हो, और हर व्यक्ति सम्मान के साथ जीवन जी सके। आज हम सबका दायित्व है हम उनके बताए रास्ते पर चलें, समानता और सद्भाव बनाए रखें, और एक ऐसे समाज के निर्माण में योगदान दें जो सच में समतामूलक हो। हम सब संकल्प लें कि बाबा साहेब के विचारों को हम केवल पढ़ें नहीं, बल्कि अपने जीवन में उतारें। उन्होंने की वाणी में शिक्षित बनों, संगठित रहो, संघर्ष करो। कार्यक्रम के दौरान प्रधानाचार्य सहित समस्त शिक्षक मौजूद रहे।

न्यूज ब्रीफ

कबड्डी प्रतियोगिता के लिए चयन आठ को

इटावा । प्रदेश स्तरीय सीनियर पुरुष कबड्डी प्रतियोगिता जोन ए के लिए जिला स्तरीय चयन दिनांक ८दिसम्बर दिन सोमवार को स्पोर्ट्स स्टेडियम इटावा में चार बजे से किया जाएगा । चयनित खिलाडी 13 व 14 दिसम्बर को पीलीभीत में उत्तर प्रदेश कबड्डी एसोसिएशन द्वारा आयोजित सीनियर पुरुष कबड्डी प्रतियोगिता इटावा जनपद की ओर से प्रतिभाग करेंगे । जनपद के सीनियर पुरुष कबड्डी खिलाडी चयन के समय एक फोटो और आधार कार्ड साथ में लाना अनिवार्य है । अधिक जानकारी हेतु इटावा कबड्डी सचिव अजय पाल सिंह यादव से सम्पर्क कर सकते हैं ।

समाज सेविका के निधन पर जताया शोक चकरनगर ।

क्षेत्र के ग्राम मानपुरा निवासी समाजसेविका नारायणी देवी धर्मपत्नी मन्नी लाल तिवारी के निधन की खबर से क्षेत्र में शोक की लहर दौड़ गई । समाजसेविका नारायणी देवी लंबे समय से अस्वस्थ चल रही थीं । वह शिक्षक विनय तिवारी की माता जी थी । उनके निधन पर शोक व्यक्त करने वालों में पूर्व सांसद प्रेमदास कठेरिया , पूर्व ब्लॉक प्रमुख रवीन्द्र एचेंद्र के गुप्त , प्रांतीय संयोजक संरक्षण समिति श्री नारायण दुबे , पूर्व प्रधानाचार्य अरुण कुमार दुबे , प्रधानाचार्य सुनील अवस्थी प्रांतीय शिक्षक नेता भानु प्रकाश अवस्थी , मनीष चतुर्वेदी , आचार्य डॉ ब्रह्म कुमार मिश्रा , प्रधानाचार्य डॉ सर्वश चतुर्वेदी ,राम कुमार अवस्थी, देवेन्द्र द्विवेदी, विवेक शुक्ला, जगत नारायण दुबे, कृष्ण प्रकाश श्रीवास्तव, माध्यमिक शिक्षक संघ चंडेल गुट के पूर्व जिलामंत्री अनन्त प्रकाश अवस्थी आदि लोग प्रमुख हैं ।

स्काउट गाइड प्रतियोगिता का हुआ आयोजन

इटावा । बैसिक शिक्षा विभाग के तलाववाघान में खंड शिक्षा अधिकारी बटपुरा वीरेंद्र सिंह के निर्देशन में विकास खंड बटपुरा की ब्लॉक स्तरीय स्काउट –गाइड रैली उच्च प्राथमिक विद्यालय बाहुरी बटपुरा में सफलतापूर्वक संपन्न हुई । जिसमें उच्च प्राथमिक विद्यालय बाहुरी की स्काउट और गाइड की टीम को प्रथम स्थान,कपीजिट विद्यालय लुन्ना की टीम को द्वितीय स्थान, उच्च प्राथमिक विद्यालय विचारपुरा और उच्च प्राथमिक विद्यालय अजबपुर की गाइड टीम को संयुक्त रूप से तृतीय स्थान प्राप्त हुआ । मुख्य अतिथि प्राथमिक शिक्षक संघ के अध्यक्ष बबुआ ठाकुर के द्वारा सभी प्रतिभागियों को मेडल व प्रमाण पत्र देकर सम्मानित किया गया । सभी विद्यालयों, स्काउट –गाइड प्रशिक्षकों तथा सहयोगी टीम का हार्दिक धन्यवाद, जिनके समर्पण और अनुशासन से कार्यक्रम सफल बना ।बच्चों ने उत्कृष्ट उत्साह, टीमवर्क और कौशल का प्रदर्शन किया—जो स्काउटिंग की वास्तविक भावना को दर्शाता है । कार्यक्रम में पंकज, नौशाद अली,पीयूष दीक्षित,विनीता त्रिपाठी ,दिलदार अली,मधुलिका,देवेंद्र का सराहनीय सहयोग रहा ।कार्यक्रम का संचालन स्वीटी मथुरिया के द्वारा किया गया ।

स्क़ाउट गाइड प्रतियोगिता का हुआ आयोजन

इटावा । बैसिक शिक्षा विभाग के तलाववाघान में खंड शिक्षा अधिकारी बटपुरा वीरेंद्र सिंह के निर्देशन में विकास खंड बटपुरा की ब्लॉक स्तरीय स्काउट –गाइड रैली उच्च प्राथमिक विद्यालय बाहुरी बटपुरा में सफलतापूर्वक संपन्न हुई । जिसमें उच्च प्राथमिक विद्यालय बाहुरी की स्काउट और गाइड की टीम को प्रथम स्थान,कपीजिट विद्यालय लुन्ना की टीम को द्वितीय स्थान, उच्च प्राथमिक विद्यालय विचारपुरा और उच्च प्राथमिक विद्यालय अजबपुर की गाइड टीम को संयुक्त रूप से तृतीय स्थान प्राप्त हुआ । मुख्य अतिथि प्राथमिक शिक्षक संघ के अध्यक्ष बबुआ ठाकुर के द्वारा सभी प्रतिभागियों को मेडल व प्रमाण पत्र देकर सम्मानित किया गया । सभी विद्यालयों, स्काउट –गाइड प्रशिक्षकों तथा सहयोगी टीम का हार्दिक धन्यवाद, जिनके समर्पण और अनुशासन से कार्यक्रम सफल बना ।बच्चों ने उत्कृष्ट उत्साह, टीमवर्क और कौशल का प्रदर्शन किया—जो स्काउटिंग की वास्तविक भावना को दर्शाता है । कार्यक्रम में पंकज, नौशाद अली,पीयूष दीक्षित,विनीता त्रिपाठी ,दिलदार अली,मधुलिका,देवेंद्र का सराहनीय सहयोग रहा ।कार्यक्रम का संचालन स्वीटी मथुरिया के द्वारा किया गया ।

ट्रेन से गिरकर युवक गंभीर रूप से घायल

इटावा ।थाना जीआरपी क्षेत्र के अंतर्गत इकदिल रेलवे स्टेशन के पास किसी ट्रेन से गिरकर एक युवक गम्भीर रूप से घायल हो गया । जानकारी के हिमांशु पुत्र विजय पाल सिंह निवासी गढ़ा कांसदा चकरनगर थाना जीआरपी क्षेत्र के अर्मांत इकदिल रेलवे स्टेशन के पास किसी ट्रेन से गिरकर गम्भीर रूप से घायल हो गया । घटना की सूचना पाकर जीआरपी पुलिस मौके पर पहुंची और घायल युवक को जिला अस्पताल में उपचार के लिए भर्ती कराया ।

ट्रेन से गिरकर युवक गंभीर रूप से घायल

इटावा ।थाना जीआरपी क्षेत्र के अंतर्गत इकदिल रेलवे स्टेशन के पास किसी ट्रेन से गिरकर एक युवक गम्भीर रूप से घायल हो गया । जानकारी के हिमांशु पुत्र विजय पाल सिंह निवासी गढ़ा कांसदा चकरनगर थाना जीआरपी क्षेत्र के अर्मांत इकदिल रेलवे स्टेशन के पास किसी ट्रेन से गिरकर गम्भीर रूप से घायल हो गया । घटना की सूचना पाकर जीआरपी पुलिस मौके पर पहुंची और घायल युवक को जिला अस्पताल में उपचार के लिए भर्ती कराया ।

पुण्यतिथि

बाबा साहब के पदचिह्नों पर चलने का लिया संकल्प

कार्यालय संवाददाता, इटावा

अमृत विचार । संविधान निर्माता बाबा साहब भीमराव आंबेडकर को उनके परिनिर्वाण दिवस पर याद किया गया। इस अवसर पर लोगों ने उनकी प्रतिमाओं पर माल्यार्पण किया। कचहरी में स्थित आंबेडकर पार्क में डॉक्टर भीमराव आंबेडकर की प्रतिमा पर जिला बार एसोसिएशन के अध्यक्ष राजेश कुमार त्रिपाठी महामंत्री नितिन तिवारी और कोषाध्यक्ष प्रभाकर त्रिपाठी ने माल्यार्पण कर उनको याद किया। सैकड़ों अधिवक्ताओं ने डॉ. भीमराव आंबेडकर की प्रतिमा पर माल्यार्पण किया। इस मौके पर जिला बार एसोसिएशन के अध्यक्ष राजेश कुमार त्रिपाठी ने कहा कि डॉ भीमराव आंबेडकर जी एक महान

शिकायत निस्तारण में न करें लापरवाही : जिलाधिकारी

जिलाधिकारी और एसएसपी ने सैफई में लोगों की सुनीं समस्याएं , दिये निर्देश

संवाददाता, सैफई इटावा

अमृत विचार । जिलाधिकारी शुभान्त कुमार शुक्ल एवं वरिष्ठ पुलिस अधीक्षक ब्रजेश कुमार श्रीवास्तव की अध्यक्षता में तहसील सैफई में सम्पूर्ण समाधान दिवस का आयोजन किया गया । समाधान दिवस में कुल 20 शिकायतें आई जिसमें चार का मौके पर निस्तारण किया गया । अन्य शिकायतों को निर्धारित समय सीमा में गुणवत्तापूर्ण निस्तारण के लिए सभी विभागीय अधिकारियों को निर्देशित किया ।

जिलाधिकारी ने कहा कि अधिकारीगण सम्बंधित कर्मचारियों के साथ मौके पर जाकर शिकायतकर्ता का पक्ष सुनते हुए उसका निस्तारण करें। साथ ही

लोगों की शिकायतें सुनते डीएम शुभान्त कुमार शुक्ल व एसएसपी ।

अमृत विचार

उन्होंने कहा कि शिकायतों के निस्तारण में किसी भी प्रकार की लापरवाही बर्दाश्त नहीं की जायेगी अगर लापरवाही मिलती है तो संबंधित के खिलाफ कार्रवाई की जायेगी। उन्होंने अधिकारियों को निर्देश दिये कि प्रकरणों की गंभीरता

से जांच की जाये । तहसील सैफई में विभिन्न संदर्भों से संबंधित कुल 20 प्रार्थना पत्र प्राप्त हुये, जिसमें मौके पर 4 शिकायतों का निस्तारण किया गया। शेष संबंधित अधिकारियों को प्राप्त कराकर जल्द निस्तारण के निर्देश दिए । समाधान

गीत-संगीत ,नृत्य और सांस्कृतिक कार्यक्रम में बच्चों ने दिखाई प्रतिभा

संवाददाता, महेवा इटावा

अमृत विचार । विकास खंड क्षेत्र महेवा के ग्राम सराय नरोत्तम स्थित अवध इंटरनेशनल एकेडमी में भव्य वार्षिक स्कॉलर्स अवार्ड समारोह का आयोजन किया गया। कार्यक्रम में छात्रों ने सांस्कृतिक प्रस्तुतियों, नृत्य, संगीत और रचनात्मक गतिविधियों के माध्यम से शिक्षा, संस्कार और सामाजिक मूल्यों का सुंदर संगम प्रस्तुत किया । कार्यक्रम का शुभारंभ प्रिंसिपल डॉ. ज्योति दुल्हाना, मैनेजर शेखर त्रिपाठी एवं विशिष्ट अतिथियों द्वारा माँ सरस्वती की प्रतिमा पर माल्यार्पण एवं दीप प्रज्ज्वलन के साथ हुआ ।

इस वर्ष के स्कॉलर्स अवार्ड में शिक्षा,खेल,पर्यावरण और कला के क्षेत्र से जुड़े कई प्रतिष्ठित व्यक्तित्वों ने अपनी उपस्थिति दर्ज कराई। समारोह में होली प्वाइंट एकेडमी के संस्थापक एवं प्रधानाचार्य डॉ.

सांस्कृतिक कार्यक्रम प्रस्तुत करते बच्चे ।

अमृत विचार

●अवध इंटरनेशनल एकेडमी में वार्षिक स्कॉलर्स अवार्ड समारोह संपन्न

प्रदीप चंद्र पांडे, इटावा क्रिकेट एसोसिएशन के अध्यक्ष सर्वेश चौहान, तथा नेशनल बैडमिंटन चैंपियन बरखा चौहान मुख्य अतिथि के रूप में उपस्थित रहे। उनके साथ किड्स वैली स्कूल, थियोसॉफिकल इंटर कॉलेज सहित कई विद्यालयों के प्रधानाचार्यों ने भी कार्यक्रम में शिरकत की।

सभी अतिथियों ने विद्यालय की उत्कृष्ट व्यवस्थाओं, छात्रों के प्रदर्शन और आयोजनों की प्रशंसा की। विशिष्ट अतिथि इटावा क्रिकेट एसोसिएशन के अध्यक्ष सर्वेश चौहान ने अपने वक्तव्य में विद्यालय के पूर्व और वर्तमान छात्रों के प्रदर्शन की सराहना की। विद्यालय के संस्थापक शेखर त्रिपाठी ने कहा कि, इस वर्ष भी विद्यालय का परिणाम शत-प्रतिशत रहने की उम्मीद है।

कंस का वध होते ही गूंजा जय श्रीकृष्णा

संवाददाता, महेवा इटावा

अमृत विचार । कस्बा महेवा स्थित नहर कोठी के सामने गत एक दिसंबर से चल रही श्रीमद्भागवत कथा के छठें दिन साध्वी शास्त्री साधना बघेल ने केस वध व श्रीकृष्ण-रुक्मिणी विवाह की कथा का मनमोहक प्रसंग सुनाया गया। साथ ही उन्होंने महारास के पांच अध्यायों का वर्णन किया।

कथा में भगवान का मथुरा प्रस्थान और कंस वध का वर्णन किया गया। कंस का वध होते ही पूरा पांडाल जय श्री कृष्णा से गूंज उठा। इसके साथ ही महर्षि सांदीपनी के आश्रम में विद्या ग्रहण करने का प्रसंग भी सुनाया गया। कालयवन वध और उद्धव-गोपी संवाद का भी उल्लेख हुआ। शास्त्री साधना जी ने उद्धव द्वारा गोपियों को अपना गुरु बनाने, हारका की स्थापना और रुक्मिणी विवाह के प्रसंग का

भागवत कथा का श्रवण करते भक्तजन ।

अमृत विचार

● भागवत कथा के छठवें दिन उमड़ी श्रद्धालुओं की भारी भीड़

संगीतमय भावपूर्ण व्याख्यान किया। श्रीकृष्ण और रुक्मिणी के विवाह की झांकी ने सभी भक्तों को आनंदित किया। आचार्य जी ने कहा कि जो भक्त ईश्वर प्रेम में आनंदित होते हैं और श्रीकृष्ण-रूक्मिणी के विवाह में शामिल होते हैं, उनकी समस्याएं समाप्त हो जाती हैं। उन्होंने बताया

अदावा वित्तीय संपत्तियों की वापसी के लिए लगाया शिविर

कार्यालय, संवाददाताता इटावा

अमृत विचार । विकास भवन प्रांगण में सेंट्रल बैंक ऑफ इंडिया, लीड डिस्ट्रिक्ट ऑफिस इटावा द्वारा अदावा वित्तीय संपत्तियों की वापसी के लिए एक विशेष जिला स्तरीय शिविर का आयोजन किया गया। यह शिविर भारतीय रिजर्व बैंक, वित्त मंत्रालय, डीएफएस, एसएलबीसी उत्तर प्रदेश एवं लीड बैंक द्वारा चलाए जा रहे राष्ट्रीय जन-जागरूकता अभियान के तहत आयोजित किया गया ।

जिला प्रबंधक एमएम. ठेले ने बताया कि यह पहल देशभर में चल रहे अदावा जमा धनराशि वापसी अभियान का 7वां चरण है, जिसके लिए पूरे भारत से केवल 12 जिलों का चयन किया गया है और इटावा उनमें से एक महत्वपूर्ण जिला है। उन्होंने बताया कि 'अदावा जमा' वे खाते हैं जिनमें पिछले 10 वर्षों से कोई लेन-देन नहीं हुआ है और

लाभार्थियों को प्रमाण पत्र देते सीडीओ अजय गौतम ।

अमृत विचार

●सीडीओ ने बांटे प्रमाण पत्र, बैंकों को दिए प्रचार-प्रसार के निर्देश

जिनकी रकम ग्राहकों को वापस दिलाने के लिए यह विशेष अभियान चलाया जा रहा है। भारतीय रिजर्व बैंक के एलडीओ संदीप मिश्रा ने जानकारी साझा की कि केवल उत्तर प्रदेश में लगभग 8,900 करोड़ रुपये की अदावा जमा राशि पड़ी हुई है, जिसमें से अब तक मात्र 89 करोड़ रुपये का ही निस्तारण हुआ है। उन्होंने कहा कि दिसंबर 2025 इस अभियान का अंतिम महीना है । पंजाब नेशनल बैंक

के उप महाप्रबंधक उदय महापात्र तथा उत्तर प्रदेश ग्रामीण बैंक के क्षेत्रीय प्रमुख अमित प्रकाश विक्रांत रीजनल ने बताया कि उनके बैंकों ने अब तक आर्वाटिट लक्ष्यों का एक- तिहाई हिस्सा पूरा कर लिया है और शेष अवधि में पूरे लक्ष्य को प्राप्त कर लिया जाएगा। कार्यक्रम के अंत में उन लाभार्थियों को मंच पर सम्मानित किया गया जिनकी अदावा जमा राशि इस अभियान के माध्यम से सफलतापूर्वक वापस की गई। मुख्य अतिथि सीडीओ अजय कुमार गौतम ने उन्हें प्रमाण पत्र वितरित किए।

सड़क दुर्घटना में युवक की मौत साथी घायल

इटावा । थाना फ्रेंड्स कालोनी क्षेत्र के अंतर्गत उदयपुरा के पास सड़क दुर्घटना में एक युवक की मौत हो गई और उसका साथी गम्भीर रूप से घायल हो गया। दुर्घटना की जानकारी होते ही परिजनों में कोहराम मच गया।

जानकारी के अनुसार सुधीर यादव 25 वर्ष पुत्र छुन्ना उर्फ चरन सिंह व शिवम पुत्र श्याम बाबू निवासीगण अहिरन टोला छिपेटी कोतवाली सदर बाइक से जा रहे थे । तभी थाना फ्रेंड्स कालोनी क्षेत्र के अंतर्गत उदयपुरा के पास सड़क दुर्घटना में दोनों घायल हो गए। घायलों को जिला अस्पताल में भर्ती कराया गया, जहां से उन्हें यूपीयूएमएस सैफई रेफर कर दिया गया जहां सोनवीर की उपचार के दौरान मौत हो गई। पुलिस ने शव का पंचनामा भरकर पोस्टमार्टम कराया। वहीं घायल युवक का इलाज जारी। सोनवीर की मौत से परिजनों में कोहराम मच गया।

गाड़ी रोक कर कार्यकर्ताओं से मिलेअखिलेश यादव

संवाददाताता, जसवंतनगर इटावा

अमृत विचार । सपा के राष्ट्रीय अध्यक्ष व सीएम अखिलेश यादव ने हाईवे स्थित क्षेत्र के कुरसेना गांव में सपा कार्यकर्ताओं से उनका हालचाल लिया और गाड़ी से उतरकर कार्यकर्ताओं से मिले और उनसे कुशलक्षेम पूछी। युवा कार्यकर्ताओं की भीड़ में दूर खड़े बुजुर्ग कार्यकर्ताओं को हूबहू नेताजी की तरह नाम से बुलाकर उनका हाल-चाल जाना ।सभी कार्यकर्ताओं से चंद क्षणों की मुलाकात में ही क्षेत्र की स्थिति के बारे में जाना और कहा यदि किसी को कोई परेशानी हो तो बताएं। कहा कि एसआईआर प्रक्रिया में अपना कोई भी वोट कटने ना पाएं अगर कहीं किसी को दिक्कत हो तो पार्टी पदाधिकारी से संपर्क करें। इस दौरान वहां पर मौजूद सभी सपाईं पूरे जोश में दिखाई दिये।

दरअसल शनिवार दोपहर बाद सपा राष्ट्रीय अध्यक्ष पूर्व मुख्यमंत्री अखिलेश यादव आगरा से इटावा एक वैवाहिक कार्यक्रम में शरीक होने जा रहे थे। जैसे ही कुरसेना गांव के सपा कार्यकर्ताओं को इसकी भनक लगी तो बड़ी तादात में कुरसेना और आसपास के गांव के सपा कार्यकर्ता हाईवे पर पूर्व मुख्यमंत्री के स्वागत के लिए इकट्ठे हो गए। जैसे ही उनका

प्रदर्शनी का रंगारंग आगाज आज से

कार्यालय संवाददाताता, इटावा

अमृत विचार । प्रदर्शनी का शुभारंभ आज 7 दिसम्बर दिन रविवार को शाम 4 बजे जिलाधिकारी शुभान्त कुमार शुक्ल द्वारा किया जाएगा। सुरक्षा की दृष्टि से प्रदर्शनी को सीसीटीवी कैमरों से लैस किया गया है। सुरक्षा के लिए पूर्व सैनिकों को भी लगाया गया है। यह जानकारी प्रदर्शनी समिति के महासचिव एडीएम अध्यक्ष रंजन श्रीवास्तव ने नुमाइश में प्रकारों से बातचीत के दौरान दी। उन्होंने कहा कि इस वर्ष प्रदर्शनी को भव्य बनाने के लिए सेक्टर जोन में बांटा गया है जिससे जनता को अलग अनुभव मिलेगा। सेक्टर जोन के हिसाब से दुकानों को लगवाया जा रहा है। कपड़े, क्रॉकरी, फूड आदि की दुकान अलग अलग सेक्टर में लगेंगी। अर्थाई दुकानदारों के लिए प्रदर्शनी समिति ने 450 दुकानों का

निर्माण कराया है। इस अवसर पर एडीएम न्यायिक, एसडीएम सदर

विक्रम राघव, सीओ सिटी अभय नारायण राय उपस्थित रहे।

इटावा महोत्सव एवं प्रदर्शनी का शुभारंभ

द्वारा

शुभान्त कुमार शुक्ल

(आई0 ए0 एस0)

जिलाधिकारी/अध्यक्ष प्रदर्शनी समिति इटावा (30प्र0)

दिनांक : ०7 दिसम्बर 2025, रविवार

सायं ०4:०0 बजे

समस्त कार्यकारणी सदस्य

इटावा महोत्सव पूर्व प्रदर्शनी इटावा

विक्रम सिंह रायव

(पी.सी.एस.) उप

जिलाधिकारी सदर जनरल

अपर जिलाधिकारी न्यायिक

सेक्रेटरी प्रदर्शनी इटावा

संदीप कुमार श्रीवास्तव

(पी.सी.एस.)

अपर जिलाधिकारी

इटावा

अभिभव रंजन श्रीवास्तव

(पी.सी.एस.)

अपर जिलाधिकारी

(वि.एवं.राजस्व) इटावा

आपकी गरिमामयी उपस्थिति सादर प्रार्थनीय है ।

न्यूज़ ब्रीफ

रास्ते में घेरकर पति और पत्नी को पीटा

सुमेरपुर। थाना क्षेत्र के ग्राम धुंधपुर में खेत में पानी लगाने जा रहे पति-पत्नी को रास्ते में पति-पत्नी ने मिलकर पीट दिया। पत्नी की तहरीर पर पुलिस ने मुकदमा दर्ज किया है। धुंधपुर निवासी कौशल्या ने मुकदमा दर्ज कराते हुए बताया कि वह पति छोटेलाल के साथ खेत में पानी लगाने जा रही थी। रास्ते में गांव निवासी राजा भैया उसकी पत्नी गोमती ने दोनों को गाली गलौज कर लाठियों से पीट दिया। जिससे उन्हें गंभीर चोट लगी है और कीना झपटी में उसके कान का सोने का बाला गिर गया है। पुलिस ने पति पत्नी के खिलाफ मुकदमा दर्ज किया है।

लक्ष्मी प्रसाद सक्सेना का जन्मोत्सव आज

राठ। कस्बे के चित्रगुप्त इंटर कॉलेज में पूज्य लक्ष्मी प्रसाद सक्सेना का 99 वां जन्मोत्सव धूमधाम के साथ मनाया जायेगा। इसकी जानकारी विद्यालय के प्रधानाचार्य डा. सत्यनारायण सिंह परिहार ने दी। बताया कि सुबह 9 बजे लक्ष्मी प्रसाद सक्सेना की प्रतिमा पर माल्यार्पण, 11 बजे विज्ञान प्रदर्शनी का उद्घाटन, दोपहर में बच्चों द्वारा सांस्कृतिक कार्यक्रमों की धूम रहेगी।

भाकियू ने ज्ञापन सौंप अलाव की मांग उठाई

सुमेरपुर। भाकियू के प्रदेश सचिव ने जिलाधिकारी को ज्ञापन भेज कर नगर पालिका एवं नगर पंचायत में रैन बसेरा संचालित करने तथा शहर कस्बे से लेकर ग्राम पंचायत स्तर पर अलाव की व्यवस्था करने की मांग की है। भारतीय किसान यूनियन के प्रदेश सचिव सुरेश शुक्ला ने जिलाधिकारी को ज्ञापन सौंप कर शीतलहर के बढ़ते प्रकोप को मद्देनजर रखते हुए नगर पंचायत एवं नगर पालिकाओं में रैन बसेरा तथा कस्बे से लेकर ग्राम पंचायत तक अलाव के प्रबंध करने की मांग की है।

घर में घुसकर युवक ने गलत हरकत की

राठ। कोतवाली क्षेत्र के एक गांव की निवासी महिला ने गांव के एक युवक पर उसके पति की गैर मौजूदगी में उसके घर में घुसकर उसे बुरी नीयत से पकड़ने का आरोप लगाते हुए कोतवाली में तहरीर देकर कार्रवाई की मांग की है। कोतवाली क्षेत्र के एक गांव की निवासी महिला ने कोतवाली में लिखित तहरीर देकर बताया कि गांव का ही एक युवक उसके पति की गैर मौजूदगी में उसके घर के अंदर घुस आया तथा उसे बुरी नीयत से पकड़ने लगा। बताया कि जब अपने शोर मचाया तो युवक मौके से भाग गया। बताया कि उसने कोतवाली में तहरीर देकर कार्रवाई की मांग की है।

युवक पर ढाई लाख हड़पने का आरोप

राठ। कस्बे के पटनऊ निवासी एक महिला ने जुहैटी के एक युवक पर चिटफंड के नाम पर गांव के एक गाए ढाई लाख रुपये हड़पने का आरोप लगाया है। पटनऊ निवासी नूरजहां ने बताया कि उसने अपनी पुत्री के विवाह के लिए जुहैटी इलाके में रहने वाले एक युवक के पास चिटफंड के नाम पर ढाई लाख रुपये जमा किए थे। युवक ने उसके पूरे रुपये हड़प लिए हैं। अब रुपये देने से इनकार कर रहा है। बताया कि रुपये की व्यवस्था न हो पाने की वजह से पूर्व में उसकी पुत्री की शादी भी कैसिल हो गई थी। अब उसकी पुत्री की शादी आगामी 27 दिसंबर को होना सुनिश्चित है। पीड़ित महिला ने पुलिस प्रशासन से पुत्री की शादी के लिए रुपये दिलाए जाने की गुहार लगाई है।

खूनी रफ्तार में चली गई सजेती के बाइक सवार युवक की जान

हाईवे पर राट तिराहे के पास तेज रफ्तार वाहन ने मारी टक्कर और भाग निकला

कार्यालय संवाददाता, हमीरपुर

अमृत विचार। नेशनल हाईवे पर राट तिराहे के पास शनिवार सुबह तेज रफ्तार वाहन ने बाइक सवार को टक्कर मार दी, जिससे वह गंभीर रूप से घायल हो गया। इसी बीच वहां से गुजर रहे सहायक संभागीय परिवहन अधिकारी ने अपनी गाड़ी से युवक को नाजुक हालत में जिला अस्पताल पहुंचाया, जहां डॉक्टर ने मृत घोषित कर दिया।

कानपुर नगर जनपद के सजेती थाना क्षेत्र के मिश्रीपुर गांव के रहने वाले शिवशंकर का पुत्र पुष्पेंद्र (25) शनिवार की सुबह करीब 9:30 बजे बाइक से सुमेरपुर की तरफ से आ रहा था, तभी नेशनल हाईवे पर राट तिराहे के पास तेज रफ्तार वाहन ने उसे टक्कर मार दी, जिससे वह गंभीर रूप से घायल होकर सड़क पर गिर गया। उसके

● सांस की आस में एआरटीओ ने जिला अस्पताल पहुंचाया



घायल को जिला अस्पताल में भर्ती कराने पहुंचे एआरटीओ।

अमृत विचार

सिर पर गंभीर चोटें आई थीं। इसी बीच वहां से गुजर रहे सहायक संभागीय परिवहन अधिकारी (प्रवर्तन) अमिताभ राय ने घायल युवक को सड़क पर घायल पड़े

देखा तो उसे फौरन उसे अपनी से जिला अस्पताल में भर्ती कराया, जहां कुछ देर इलाज के दौरान उसने दम तोड़ दिया। डॉक्टरने उसे मृत घोषित कर दिया। कोतवाली प्रभारी

पुलिस टीम पर हमला करने वाले 4 आरोपी और गिरफ्तार किए गए

संवाददाता, कुरारा (हमीरपुर)

अमृत विचार। थाना क्षेत्र के ग्राम उमराहट में बीते दिनों सिपाही के साथ मारपीट की घटना में पुलिस ने और चार नामजद अभियुक्तों को गिरफ्तार करके सिपाही से लूटा गया मोबाइल फोन बरामद कर जेल भेजा है। अभी तक पुलिस इस प्रकरण में नामजद 12 लोगों को गिरफ्तार कर चुकी है। दरोगा से लूटी गई पिस्टल अभी तक बरामद नहीं हुई है। वहीं सिपाही की हालत में अब सुधार है। उसे वेंटिलेटर से हटाकर वार्ड में भर्ती किया गया है।

थाना क्षेत्र के उमराहट गांव में जांच करने गए पुलिसकर्मी आशीष मोय्यं को ग्रामीणों ने बंधक बनाकर अधमरा करके घर के बाहर फेंक दिया था। इस घटना में दरोगा राजेंद्र प्रसाद की कार को तोड़कर मारपीट



पुलिस की गिरफ्त में उमराहट कांड के आरोपी।

अमृत विचार

करके सरकारी पिस्टल छीन ली थी। पुलिस ने 19 लोगों को नामजद करके कुछ अज्ञात के खिलाफ मुकदमा दर्ज किया था।

शुक्रवार को पुलिस ने मनकी तिराहे से नामजद उजैल बाबू निषाद, धर्म सिंह निषाद, हीराचंद निषाद, सुरेश निषाद को गिरफ्तार करके सिपाही से लूटा गया मोबाइल

फोन बरामद कर जेल भेजा है। अभी तक पुलिस इस मुकदमे के 12 नामजद अभियुक्तों को गिरफ्तार कर चुकी है। गिरफ्तार करने वाली टीम में प्रभारी निरीक्षक रामआसरे सरोज, एसआई अजय वर्मा, अशर्फीलाल, कांस्टेबल कृष्ण कुमार, कौशल झा, सूर्य प्रकाश गिरी, सौरभ सिंह, जसपाल शामिल रहे।

परिनिर्वाण दिवस पर अंबेडकर के आदर्शों का हुआ बखान

संवाददाता, राठ/ कुरारा/ मौदहा

अमृत विचार। संविधान निर्माता सामाजिक समरसता समानता एवं कर्तव्यनिष्ठ की प्रतिमूर्ति भारत रत्न बाबा साहब डॉ. भीमराव अंबेडकर के 90 वें परिनिर्वाण दिवस पर उनके अनुयायियों ने अंबेडकर चौराहे पर लगी प्रतिमा पर श्रद्धासुमन अर्पित किए। इस दौरान अनुयायियों ने बाबा साहब की माला पर माल्यार्पण किया। वहीं सपा के जिला महासचिव सुरेंद्र सिंह लोधी ने बाबा साहब की प्रतिमा पर पहुंच कर माल्यार्पण किया।

शनिवार को बाबा साहब डॉ. भीमराव अंबेडकर के 90 वें परिनिर्वाण दिवस पर उनके अनुयायियों ने अंबेडकर चौराहा पहुंच कर श्रद्धासुमन अर्पित किए। इस दौरान अनुयायियों ने आगामी 2027 में होने वाले चुनाव में बसपा की सरकार बनाने का संकल्प लिया।



राठ में अंबेडकर प्रतिमा पर श्रद्धा सुमन अर्पित किए गए।



कुरारा में श्रद्धांजलि देती पूर्व चेयरमैन माया बाल्मीकि।

मौदहा में भीम आर्मी ने माल्यार्पण किया।

● राठ, कुरारा और मौदहा कस्बे में आयोजित हुई श्रद्धांजलि सभाएं

श्रद्धासुमन अर्पित करने के दौरान मुन्नालाल भारती, छंगा पासवान, रामगोपाल श्रीवास बड़ा, राजेंद्र सोनकर, आतम महाराज, केशव प्रसाद स्वायरी, धर्मेन्द्र सिंह, अनिल अहिरवार, ब्रजेंद्र महाराज अतरौली, महलखन सिंह बिहूनी, सीताराम वर्मा तुरना समेत अनेक लोग रहे।

कुरारा संवाददाता के अनुसार कस्बे के अंबेडकर पार्क में भीमराव अंबेडकर का परिनिर्वाण दिवस मनाया गया। जिसमें पूर्व चेयरमैन

माया बाल्मीकि ने अंबेडकर की प्रतिमा में माल्यार्पण कर श्रद्धांजलि अर्पित की। सभा में पूर्व चेयरमैन व सांसद प्रतिनिधि माया बाल्मीकि ने कहा कि बाबा साहब दबे कुचले एवं गरीबों के मसीहा थे। उनका सपना था कि गरीब कमजोर, लाचार तबके के लोग शिक्षित हो संगठित हो और अपने हक एवं अधिकारों के लिए संघर्ष करें। तभी समाज आगे बढ़ सकता है। भीमराव अंबेडकर जानते थे कि बिना शिक्षा के समाज आगे नहीं बढ़ सकता है। इस मैके पर घनश्याम बाल्मीकि, सतेंद्र कुमार अहिरवार, जयदीप कुमार अहिरवार

आदि लोगों ने संबोधित करते हुए बाबा साहब भीमराव अंबेडकर के आदर्शों पर चलने का आवाहन लोगों से किया। इस अवसर पर गंगाचरण, प्रेमचंद, रामबाबू, गोविन्द सिंह, शोभित कुमार, हरी, प्रभु, पंचमलाल, वाई नंबर 04 प्राइमरी प्राथमिक विद्यालय के बच्चे अध्यापक आदि काफी संख्या में महिलाएं एवं पुरुष उपस्थित रहे।

मौदहा संवाददाता के अनुसार कस्बे के स्टेशन रोड स्थित अंबेडकर पार्क में शनिवार को आजाद समाज पार्टी एवं भीम आर्मी के पदाधिकारियों एवं कार्यकर्ताओं ने

ट्रक की टक्कर से महिला घायल

■ सुमेरपुर। तपोभूमि के समीप हाईवे पार कर रही महिला को तेज रफ्तार ट्रक ने टक्कर मार दी। टक्कर लगने से महिला ट्रक के नीचे चली गई। चालक ने ट्रक रोक दिया, जिससे उसकी जान बच गई। बतौर सफाई कर्मी पशु चिकित्सालय में रहने वाली शालिनी वाल्मीकि तपोभूमि जाते समय हाईवे पार करते समय तेज रफ्तार ट्रक के नीचे चली गई। महिला को इलाज के लिए प्राथमिक स्वास्थ्य केंद्र में भर्ती कराया गया है।

पवन पटेल ने बताया कि शव को पोस्टमार्टम के लिए भेज दिया गया है। परिजनों को सूचना दे दी गई है। तहरीर के आधार पर रिपोर्ट दर्ज कर कार्रवाई की जाएगी।

किशोरी ने फंदा लगाकर दी जान

सुमेरपुर। थाना क्षेत्र के नारायणपुर में शुक्रवार रात किशोरी ने फांसी लगाकर आत्महत्या कर ली। वह दो बहनों और एक भाई में दूसरे नंबर की थी। अचानक हुई इस घटना से परिवार में कोहराम मच गया है। पुलिस ने शव का पोस्टमार्टम कराया है। परिजन घटना का कारण नहीं बता पा रहे हैं।



खुशी साहू।

नारायणपुर के आदित्य साहू की पुत्री खुशी साहू (17) ने शुक्रवार रात घर में फांसी लगाकर आत्महत्या कर ली। सुबह जानकारी होने पर परिवार में कोहराम मच गया। खुशी दो बहन, एक भाई में दूसरे नंबर की थी। बड़ी बहन की शादी हो चुकी है। भाई सबसे छोटा है। पिता की सूचना पर पुलिस ने शव का पोस्टमार्टम कराया है। परिजन घटना के बारे में कुछ नहीं बता पा रहे हैं।

सुलह न करने पर मां-बेटी को पीटा

बिवांर (हमीरपुर)। मुकदमा में राजीनामा किए जाने का दबाव बनाते हुए पांच युवकों के घर में घुसकर लाठी डंडों से महिला व उसकी पुत्री के साथ मारपीट की। महिला की छोटी पुत्री ने पांचों युवकों के खिलाफ थाने में तहरीर दी है।

थानाक्षेत्र के अतरार गांव निवासी रागनी पुत्री अवधेश वर्मा ने थाने में तहरीर देते हुए बताया कि गांव के युवक दिनेश पुत्र मुरारी प्रजपति से अदालत में चल रहे मुकदमा में पिता से राजीनामा के करने का दबाव बना रहा है। पिता के इनकार करने से नाराज होकर आरोपी अपने साथी बुद्धा पुत्र मुरारी, टटोला लाल पुत्र रामदयाल, जीतू पुत्र काली बटई, मुरारी पुत्र पंचा हाथ में लाठी डंडा लिए हुए उसके घर के अंदर घुस आए हैं। पांचों युवक अभद्रता करने लगे। विरोध करने पर घर में मौजूद मां राजकुमारी व बड़ी बहन प्रीति के साथ मारपीट की। बाद में जान से मारने की धमकी देकर चले गए। किशोरी ने पांचों युवकों के खिलाफ रिपोर्ट दर्ज कराई है। थानाध्यक्ष नंदराम प्रजापति ने कहा कि तहरीर मिली है, जांच कर पांचों हमलावरों के खिलाफ कार्रवाई की जाएगी।

ऑनलाइन हाजिरी के विरोध में 6वें दिन डटे रहे पंचायत सचिव

संवाददाता, मौदहा (हमीरपुर)

अमृत विचार। विकास खंड में पंचायत सचिवों का आक्रोश थमने का नाम नहीं ले रहा है। ऑनलाइन हाजिरी अनिवार्य करने वाले शासनादेश के खिलाफ सचिवों का शांतिपूर्ण आंदोलन छठवें दिन भी जारी रहा। सचिवों ने ब्लॉक कार्यालय परिसर में काली पट्टी बांधकर विरोध दर्ज किया और आदेश को तुरंत प्रभाव से वापस लेने की मांग को दोहराया।

सचिवों का कहना है कि तीन नवंबर को जारी आदेश में प्रतिदिन ऑनलाइन उपस्थिति अनिवार्य कर दी गई है। जबकि अधिकांश सचिव 3 से 7 ग्राम पंचायतों के अतिरिक्त प्रभार संभाल रहे हैं। ऐसी स्थिति में प्रतिदिन हर पंचायत में जाकर



समूह की सचिव और सदस्यों ने जांच की मांग उठाई।

अमृत विचार

समूह की महिलाओं ने अध्यक्ष व बीएमएम पर लगाए गंभीर आरोप

संवाददाता, सरीला (हमीरपुर)

अमृत विचार। क्षेत्र के जरिया गांव में संकल्प प्रेरणा लघु उद्योग समूह की ओर से टीएचआर प्लांट संचालित किया जा रहा है, जिसमें अध्यक्ष सीमा, सचिव अंजनी और कोषाध्यक्ष जुलेखा खातून सहित लगभग 20 महिलाएं शामिल हैं।

समूह की सचिव, कोषाध्यक्ष व सदस्यों ने अध्यक्ष व ब्लॉक मिशन मैनेजर पर आरोप लगाया कि दोनों लोग समूह के सदस्यों को हटवाने की धमकी देते हैं। बताया कि कुछ समय पहले सेंटर पर चोरी हुई थी। चोरी होने के बाद बीएमएम व

● अनियमितताओं की जांच कराकर दोनों को हटाने की उठाई मांग

अध्यक्ष ने सीसीटीवी की फुटेज भी डिलीट करा दी थी। सदस्यों से घूस की मांग की जाती है। घूस नहीं देने पर हटवाने की धमकी देते हैं। कई पदाधिकारियों की फर्जी उम्र दर्ज कर हटवाने की धमकी देते हैं। मशीन खराब होने पर चार-चार दिन तक सही नहीं कराई जाती है। छुट्टी होने पर भी सूचना नहीं दी जाती है। समूह की सदस्यों ने नियमानुसार मामले की जांच कराने की मांग करते हुए अध्यक्ष और बीएमएम को हटाने की मांग उठाई है।



मौदहा ब्लॉक मुख्यालय पर घरना देते पंचायत सचिव।

अमृत विचार

ऑनलाइन हाजिरी लगाना पूरी तरह अव्यावहारिक, तकनीकी रूप से असंभव और सरकारी कार्यों में बाधा उत्पन्न करने वाला फैसला है। ग्रामीण क्षेत्रों में नेटवर्क की सीमाएं, तकनीकी दिक्कतों और दूरी की समस्या भी इस आदेश को लागू करने में बड़ी रुकावट हैं। उन्होंने चेतावनी दी कि जब तक शासनादेश

सिंचाई करते वक्त सांप ने डसा, नहीं बची जान

संवाददाता, कुरारा (हमीरपुर)

अमृत विचार। क्षेत्र के जमरेही ऊपर गांव निवासी किसान को खेत में गेहूं की फसल में पानी लगाते समय सांप ने डस लिया। परिजन जिला अस्पताल ले गए, जहां से हालत गंभीर होने पर कानपुर रेफर कर दिया गया। वहां इलाज के दौरान मौत हो गई।

जमरेही ऊपर निवासी किसान लक्ष्मी नारायण (35) पुत्र बड़ी प्रसाद बुधवार को अपने खेत में सुबह साढ़े चार बजे उसने दम तोड़ दिया। युवक की मौत से परिजनों में कोहराम मच गया। परिजनों की मांग पर पुलिस ने शव का पंचनामा भरकर पोस्टमार्टम कराया है। वह खेती करके अपने परिवार का भरण पोषण करता था।



लक्ष्मीनारायण।

कर दिया। हैलट अस्पताल में तीन दिन उपचार के बाद शनिवार की सुबह साढ़े चार बजे उसने दम तोड़ दिया। युवक की मौत से परिजनों में कोहराम मच गया। परिजनों की मांग पर पुलिस ने शव का पंचनामा भरकर पोस्टमार्टम कराया है। वह खेती करके अपने परिवार का भरण पोषण करता था।

94 शिकायतों में 16 का समाधान

संवाददाता, मौदहा/ सरीला

अमृत विचार। कस्बे के तहसील सभागार भवन में आयोजित जिला स्तरीय संपूर्ण समाधान दिवस में जिलाधिकारी की मौजूदगी में आए तीन दर्जन से अधिक शिकायतों में मात्र आठ ही मामले का निस्तारित हो सके।

तहसील सभागार में आयोजित समाधान दिवस की अध्यक्षता जिलाधिकारी घनश्याम मीना ने की। इस मौके पर 37 फरियादियों ने अपनी समस्याएं अधिकारियों के समक्ष रखी गईं। हालांकि मौके पर केवल आठ ही फरियादियों के मामले का निस्ताराण हो सका। सबसे अधिक मामले राजस्व, पुलिस, पानी व विद्युत से संबंधित रहे। इस मौके पर पुलिस अधीक्षक दीक्षा शर्मा व उप जिलाधिकारी कर्णवीर सिंह सहित जिले के आला अधिकारी मौजूद रहे।

● मौदहा में डीएम और एसपी की मौजूदगी में 37 शिकायतें आईं

● सरीला तहसील में एडीएम के समक्ष 57 शिकायतें दर्ज हुईं



मौदहा तहसील में शिकायतें सुनते डीएम और एसपी।

अमृत विचार

उधर, सरीला तहसील सभागार में अपर जिलाधिकारी (वित्त एवं राजस्व) विजय शंकर तिवारी और अपर पुलिस अधीक्षक मनोज कुमार गुप्ता की अध्यक्षता में संपूर्ण समाधान दिवस संपन्न हुआ। इस दौरान यहां 57 शिकायतें दर्ज की गईं, जिनमें से महज 8 शिकायतों का मौके पर निस्तारण किया गया। इस मौके सरीला एसडीएम बलराम गुप्ता, सीओ शाहरुख खान, तहसीलदार राममोहन कुशवाहा सहित तहसील स्तरीय अधिकारी कर्मचारी मौजूद रहे।

राम कथा शुक्र

बैंडबाजों और डीजे के साथ थिरकती रहीं महिलाएं, दिवारी और घोड़ों का नृत्य आकर्षण का केंद्र बने

मंगल गीतों की गूंज के साथ निकली कलश यात्रा

संवाददाता, सुमेरपुर (हमीरपुर)

अमृत विचार। कस्बे में शनिवार को श्री राम कथा की भव्य कलश यात्रा बड़े ही श्रद्धा और उत्साह के साथ निकाली गई। पीतांबर धारी महिलाओं की लंबी कतार ने यात्रा में आकर्षण बढ़ा दिया। सिर पर कलश रखकर चलती हुई महिलाओं के मंगल गीतों और जयकारों से संपूर्ण कस्बे का माहौल भक्तिमय हो गया।



कलश यात्रा में शामिल श्रीराम-लक्ष्मण की झांकी।

अमृत विचार

धुनों पर युवक एवं महिलाओं ने जमकर नृत्य किया। वहीं दिवारी नृत्य एवं घोड़ों के नृत्य आकर्षण के केंद्र रहे। यात्रा में राम दरबार एवं राधा कृष्ण आदि की नयनाभिराम झांकियां शामिल रही। तपोभूमि में कथा व्यास पंचदशनाम जूना

अखाड़ा मध्य प्रदेश छत्तीसगढ़ के महामंडलेश्वर स्वामी आत्मानंद गिरि जी महाराज ने वैदिक मंत्रोच्चारण के बीच कलश स्थापना की। इसके उपरांत उन्होंने श्रीराम कथा का शुभारंभ करते हुए कथा में कथा व्यास पंचदशनाम जूना



कलश यात्रा में शामिल महिला और पुरुष श्रद्धालु।

अमृत विचार

किया। स्वामी आत्मानंद गिरि जी ने कहा कि श्रीराम कथा केवल एक धार्मिक आयोजन नहीं, बल्कि जीवन को सही दिशा देने वाला दिव्य मार्ग है। उन्होंने मर्यादा पुरुषोत्तम श्रीराम के आदर्शों को, जीवन में उतारने का संदेश देते हुए

भक्तों को धर्म, सदाचार और सद्भाव की राह पर चलने की प्रेरणा दी। इस मौके पर धीरेंद्र शिवरे, देवेंद्र साहू, कुंजबिहारी पांडेय, संजीव पांडेय, गंगा प्रसाद सोनी, बडआ महाराज, राधारमण द्विवेदी, अनिल पालीवाल, अज्यू मिश्रा, राधे शुक्ला मौजूद रहे।

न्यूज ब्रीफ

अपना पंजीयन अवश्य कराएं निर्माण श्रमिक

चित्रकूट। सहायक श्रमायुक्त आरके गुप्ता ने बताया कि अप्र भवन एवं अन्य सन्निर्माण कर्मकार कल्याण बोर्ड की योजनाओं का लाभ लेने के लिए श्रमिकों का निर्माण श्रमिकों के रूप में पंजीयन होना अनिवार्य है। निर्माण श्रमिक जनसेवा केंद्र अथवा स्वयं के मोबाइल से अपना पंजीयन/नवीनीकरण करा लें।

आज सांसद को झापन देंगे परिषदीय शिक्षक

चित्रकूट। प्रदेशीय प्राथमिक शिक्षक संघ के जिलाध्यक्ष अखिलेश पांडेय ने कहा कि संघ लोकतांत्रिक और संवैधानिक अधिकार के कथित हनन के खिलाफ सांसदों को झापन देगा। बताया कि टेट अनिवार्यता के निर्णय के खिलाफ और आरटीई अधिनियम में संशोधन के लिए संघ ने दिल्ली के निरस्त कर दी गई। इस पर संघ ने सांसदों को झापन देने का निर्णय लिया है। इसी क्रम में सात दिसंबर को सारे शिक्षक सांसद के आवास बबरे निरस्त कर दी गई। शिक्षक सुह आठ बजे बबरे के लिए प्रस्थान करेंगे।

www.amritvichar.com पर भी खबरें पढ़ें

किस्सी भी प्रार्थनापत्र को कतई लंबित न रखा जाए : डीएम

जिलाधिकारी और पुलिस अधीक्षक ने समाधान दिवस में सुनीं लोगों की शिकायतें

संवाददाता, मऊ चित्रकूट

अमृत विचार। जिलाधिकारी पुलकित गर्ग और पुलिस अधीक्षक अरुण कुमार सिंह ने शनिवार को संपूर्ण समाधान दिवस के मौके पर तहसील सभागार में लोगों की समस्याएं सुनीं। इस दौरान आए 102 प्रार्थनापत्रों में सात का मौके पर निस्तारण किया गया। डीएम ने अफसरो को आगाह किया कि किसी भी प्रार्थनापत्र को लंबित न रखें। जिलाधिकारी ने संबंधित विभागों के अधिकारियों से कहा कि वे समयबद्ध तरीके से प्रार्थनापत्रों को निस्तारित करें। अधिकारियों को बिजली, भूमि विवाद, नाला निर्माण, फसल क्षतिपूर्ति तथा चकबंदी संबंधी शिकायतों पर प्राथमिकता से ध्यान देने के निर्देश दिए। उन्होंने कहा कि जनसमस्याओं का त्वरित निस्तारण प्रशासन की प्राथमिकता है। किसी भी प्रार्थना पत्र को लंबित नहीं रखें। इसके बाद दोनों अधिकारियों ने एसआईआर गणना प्रपत्र में शतप्रतिशत कार्य करने वाले प्राथमिक विद्यालय मनकुवार के राकेश कुमार सिंह,



लोगों की समस्याएं सुनते जिलाधिकारी पुलकित गर्ग और पुलिस अधीक्षक अरुण कुमार सिंह।

अमृत विचार

42 में से पांच शिकायतें मौके पर हुई निस्तारित

■ राजापुर (चित्रकूट)। तहसील सभागार में समाधान दिवस में आए जिलाधिकारी न्यायिक अरुण कुमार सिंह ने उप जिलाधिकारी फूलचंद्र यादव के साथ लोगों की समस्याएं सुनीं। इस मौके पर 42 में से पांच प्रार्थनापत्रों का निस्तारण किया गया। एडीएम ने बताया कि बचे प्रार्थनापत्रों के लिए राजस्व व पुलिस टीम गठित की गई है। इसके बाद एडीएम ने नगर पंचायत के मैटेरियल रिक्वरी फैलेसिटी सेंटर का निरीक्षण किया। बताया कि गीले कपरे से कंपोस्ट खाद बनाई जाएगी और बागवानी करने वाले लोगों को निशुल्क वितरित की जाएगी। खाद को लैब में भेजकर मानक के अनुरूप विक्रय किया जाएगा और इससे नगर पंचायत की आय बढ़ाई जाएगी। इस दौरान तहसीलदार भारत प्रताप सिंह, राजस्व निरीक्षक कैलाश शुक्ला, अभय सिंह तथा शिकायतकर्ता मौजूद रहे।

बिना नक्शा पास कराए बना चंद्रकमल अस्पताल, नोटिस

कार्यालय संवाददाता चित्रकूट

अमृत विचार। बिना नक्शा स्वीकृत कराए भवन बनाने के आरोप में चंद्रकमल अस्पताल के मालिक को विशेष क्षेत्र विकास प्राधिकरण ने नोटिस दी है। उधर, इसी निजी अस्पताल में एक ग्रामीण के आरोप की जांच के संबंध में सीएमओ डॉ. भूपेश द्विवेदी ने भी संबंधित कागजात प्रस्तुत करने के आदेश दिए हैं। डीएम ने सचिव विशेष क्षेत्र विकास प्राधिकरण से अस्पताल के भवन निर्माण संबंधी मानचित्र स्वीकृति के बारे में आख्या मांगी थी। इस पर सचिव ने अवगत कराया कि हास्पिटल का निर्माण भवन स्वामी गोकुलेश ओझा ने बिना मानचित्र स्वीकृति के कराया है। इस पर भवन स्वामी को नोटिस दी जा रही है। वहीं रामनगर स्थित प्राथमिक स्वास्थ्य केंद्र में भर्ती एक प्रसूता नेहा देवी के पति राजकिशोर निवासी धौहाई पुरवा, मजरा इटवा ने आरोप लगाया कि अस्पताल की लापरवाही की

● सीएमओ ने भी नवजात की मौत पर तलब किए कागजात

वजह से उसके नवजात शिशु की मौत हो गई। राजकिशोर का कहना है कि उसकी पत्नी को 17 अक्टूबर को प्राथमिक स्वास्थ्य केंद्र से जिला अस्पताल रेफर किया गया था। असहनीय दर्द होने पर उसने कालुपुर में एक निजी अस्पताल चंद्रकमल हास्पिटल में भर्ती कराया था। डाक्टरों ने जांच के बाद ऑपरेशन की बात कही थी। राजकिशोर ने बताया कि ऑपरेशन के बाद बच्चा मृत पाया गया। उसने आरोप लगाया था कि उसके बच्चे की मौत डाक्टरों की लापरवाही की वजह से हुई है। डीएम पुलकित गर्ग ने तब सीएमओ से मामले की जांच कराई थी। सीएमओ ने बताया कि हास्पिटल में पाई गई कमियों के संबंध में संचालक को प्रकरण से संबंधित दस्तावेज देने के लिए नोटिस दी गई है। संतोषजनक जवाब व अभिलेख प्रस्तुत न किए जाने पर अर्थदंड दिया जाएगा।

नेपाल के रवि थापा ने शनि को हराया

बिवांर (हमीरपुर)। सिद्ध बाबा पांच दिवसीय मेला के साथ दो दिवसीय दंगल के पहले दिन नामी गिरामी पहलवानों ने कुश्ती में अपना दमखम दिखाया। शनी पहलवान राजस्थान व रवि थापा नेपाल के बीच हुई कुश्ती में रवि थापा ने शनि को पराजित किया। जो दंगल की आकर्षक कुश्ती रही।

मुस्कुरा विकास खंड के ग्राम उमरी में दो दिवसीय दंगल के पहले दिन विधायक प्रतिनिधि भरत अनुरागी व ग्राम प्रधान कपिल वर्मा ने संयुक्त रूप से किया है। पहली कुश्ती में लोधामऊ के संगम व अलीगढ़ के समीर के बीच हुई कुश्ती में समीर विजयी रहे। शनी राजस्थान व रवि थापा नेपाल के बीच हुई कुश्ती आकर्षण का केंद्र रही। जिसमें रवि थापा विजयी रहे। अमर सिंह धौहल व मुनीश बरेली के बीच हुए मुकाबले में अमर सिंह विजेता रहे। स्वासा के छोटू व दिल्ली के अभिषेक के बीच कांटे का मुकाबले में छोटू ने विजयी रहे। धौहल के अभिषेक व दिल्ली के सनी और जम्मू के श्यावाल व बरेली के वहीम के बीच हुआ मुकाबला बराबरी पर रहा। दंगल में करीब दो दर्जन कुश्ती आयोजित हुई। विजेता पहलवानों को ग्राम प्रधान कपिल वर्मा ने पुरस्कर्ता किया। ग्राम प्रधान ने बताया कि रविवार को अंतिम दिन राज्य के दूर दूर से पहलवान आकर दंगल में हिस्सा लेंगे।



बाबा साहब डॉ. भीमराव आंबेडकर को श्रद्धांजलि देते कांग्रेसी।

अमृत विचार

कांग्रेसियों ने बाबा साहब को दी श्रद्धांजलि

चित्रकूट। कांग्रेसियों ने संविधान रचयिता डॉ. भीमराव आंबेडकर के परिनिर्माण दिवस पर उनको श्रद्धांजलि दी। जिलाध्यक्ष कुशल सिंह पटेल और अन्य कांग्रेसियों ने बाबा साहब के चित्र पर माल्यार्पण किया। कुशल सिंह ने कहा कि पुण्यतिथि पर हम सब लोग संकल्प लें कि उनके विचारों को सिर्फ याद

नहीं करेंगे बल्कि अपने जीवन, अपने समाज एवं अपनी राजनीति का मार्गदर्शक बनाएंगे। जिला महासचिव विजय मणि त्रिपाठी, अवधेश करविया, अनिल गुप्ता, शिव गुलाम वर्मा, विजयमणि त्रिपाठी, चुनबाद प्रसाद एडवोकेट, राजेश सिंह पटेल, ओमप्रकाश गुप्ता आदि मौजूद रहे।

शिविर में जांची दिमागी सेहत

हमीरपुर। जिला मानसिक स्वास्थ्य कार्यक्रम की स्वास्थ्य टीम के द्वारा अर्बन स्लम कैंप का आयोजन अर्बन आयुष्मान आरोय मंदिर भिलावा मेरापुर में किया गया। जिसमें 80 मरीजों का रजिस्ट्रेशन हुआ, जिसमें 20 से 25 मरीज मानसिक बीमारी के जैसे मिर्गी, चिंता, डिप्रेशन इत्यादि के मरीज आए। जिन्हें देखकर काउंसिलिंग एवं दवाइयां दी गई। जन जागरूकता कैंप का उद्घाटन जिला मानसिक स्वास्थ्य कार्यक्रम के नोडल अधिकारी डॉ.पुष्पेंद्र

● मानसिक बीमार लोगों की काउंसिलिंग की गई

कुमार एवं सभासद कन्हैया कुमार के द्वारा किया गया। इस शिविर में डॉ.सागर सचान, डॉ.नीता एवं डॉ.मुकेश गुप्ता के द्वारा मरीजों को देखकर दवाइयों का वितरण किया गया। शिविर में डीसीपीएम मंजरी, प्रगति देवी कम्युनिटी नर्स, सीएचओ अनिल राजपूत, एलटी अमित त्रिपाठी, ललित यादव और क्षेत्रीय आशाएं उपस्थित थीं।



शोभा यात्रा में शामिल संत-महंत और श्रद्धालु।

अमृत विचार

शोभायात्रा के साथ शुरू हुई भागवत कथा

संवाददाता, पहाड़ी चित्रकूट

अमृत विचार। महंत रघुनंदन दास की पुण्यतिथि पर नांदी के प्राचीन हनुमान मंदिर परिसर में शनिवार से सात दिवसीय श्रीमद्भागवत कथा की शुरुआत हुई। इसके पूर्व गांधाबाजे के साथ कलश यात्रा निकाली गई।

मंदिर के महंत महेंद्र दास ने बताया कि कथा दोपहर दो बजे

● महंत की पुण्यतिथि पर धार्मिक आयोजन की हुई शुरुआत

से सायं पांच बजे तक चलेगी। नौ दिसंबर से 13 दिसंबर तक रात आठ से 12 बजे तक श्रीधाम वृंदावन के कलाकार रासलीला मंचन करेंगे। समापन वाले दिन 13 दिसंबर को भंडारे का आयोजन किया जाएगा। पहले दिन कलश यात्रा निकाली गई। इसने पूरे गांव का भ्रमण

किया। कलश यात्रा में नांदी-तौरा गांवों सहित श्री हनुमत इंटर कालेज नांदी तौरा की बालिकाओं व संस्कृत विद्यालय नांदी के बालक देव सरोवर तालाब से जल लेकर मंदिर परिसर पहुंचे। कथा व्यास रंगनाथ दास श्रीधाम वृंदावन ने कथा का महात्म्य बताया। आचार्य रामजस को अयोध्या, रामकृष्ण दास, बादल पयसी आदि के साथ आसपास के ग्रामीण मौजूद रहे।

महंगा पड़ा सस्ता सोना पाने का लालच, हो गई टप्पेबाजी

संवाददाता, मानिकपुर चित्रकूट

अमृत विचार। आधे दाम में सोने के बिस्किट पाने की लालच भारी पड़ गई। टप्पेबाजों ने नकली बिस्किट थमाए और लगभग ढाई लाख रुपये लेकर भाग गए। उधर, भुक्तभोगी ने पुलिस को भी सही बात न बताकर लूट की घटना बताई। पुलिस टप्पेबाजों का पता लगाने में जुटी है।

जानकारी के मुताबिक, सत्यम सिंह पुत्र सुरेश सिंह, विश्वजीत सिंह पुत्र सुरेश सिंह निवासी थाना कोईरौना जिला भदोही



मौके पर पहुंच कर जानकारी लेते एसपी।

ने शनिवार अपराह्न पीआरवी मानिकपुर को सूचना दी कि मानिकपुर थानांतर्गत झरी फाटक

● पुलिस को लूट की जानकारी देकर बुलाया

के पास उसके साथ लूट हो गई है। इस पर पुलिस मौके पर पहुंची। हालांकि जांच में यह घटना टप्पेबाजी की नकली। पुलिस अधीक्षक अरुण कुमार सिंह ने बताया कि पीआरवी को लगभग पौने तीन बजे फोन करके एक व्यक्ति ने बताया कि वह मजदूरों को लेने आया था और झरी फाटक के पास उससे लूट हो गई है। जब पुलिस मौके पर पहुंची और पड़ताल की

तो पता चला कि घटना दो घंटे पहले की है और यह पूरा मामला ठगी का है। पता चला भुक्तभोगियों की रायपुर विलासपुर आतेजाते आरोपी से पहचान हो गई थी। इसने कहा था कि वह सस्ते दरों में खुदाई से निकाला हुआ सोना देगा। जब वे दोनों इसके बताए स्थान झरी फाटक पर पहुंचे तो इसने उनको रुपये के बदले में सोना दिया। उधर, जब पता किया गया तो सोना नकली निकला। इसके बाद ठगी की घटना को लूट बताकर पुलिस को सूचना दी। एसपी ने

बताया कि इनके पास से तराजू और किसी पीली धातु, जो सोना नहीं है, के छोटे बिस्किट भी मिले हैं।

ऐसा प्रतीत होता है कि ठगी होने के बाद इसने पुलिस को लूट की गलत सूचना दी। बताया कि इनका कहना है कि दो लाख 55 हजार रुपये ठगी की गई है। इनके बताए अनुसार कई जानकारीयां भ्रामक हैं। ऐसे में इनसे भी थाने में पूछताछ की जाएगी। पुलिस पूरे मामले की जांच कर रही है और जल्द ही पूरे मामले का खुलासा किया जाएगा।

सूचना पत्र (अ)
विभाग उत्तर प्रदेशीय बोर्ड माल, प्रयागराज निगमानी संख्या 3107 वर्ष 2022 (चित्रकूट) कमिश्नर चित्रकूटग्राम खिडीचौक निर्णय के विरुद्ध
राम लखन (मृतक) व अन्य निगरानीकर्ता बनारस
धीरेन्द्र कुमार व अन्य विपक्षीगण
सेवा में,
1. धीरेन्द्र कुमार पुत्र राम जी, 2.विद्या भूषण पुत्र राम जी, 3. सत्येन्द्र कुमार पुत्र राम जी, 4. सत्यवती बेबा राम जी, 5. अनिल पुत्र राम जी, 6. शिव मिलन पुत्र चन्द्र मान, 7. अशोक कुमार पुत्र चन्द्र मान, 8. कैलाश कुमार पुत्र चन्द्र मान, 9. —मोहन चन्द्र पुत्र चन्द्र मान, 10.अवधेश कुमार पुत्र चन्द्र मान, 11. रमा कान्त पुत्र राम सजीवन, 12. प्रभाकर पुत्र राम भवन, 13. नवल किशोर पुत्र राम भवन, 14. इन्द्रजीत पुत्र राम निहोर (मृतक) विमल कुमार राज बबडुव पुत्र इन्द्रजीत, 15. नर्वदा प्रसाद पुत्र राम निहोर, 16—डुद्धी दत्त पुत्र राम निहोर, 17—कामता प्रसाद पुत्र जवाहर लाल, 18—प्रयाग दत्त पुत्र जवाहर लाल, 19. विद्याधर पुत्र जवाहर लाल, 20.रमेश चन्द्र पुत्र जवाहर लाल, 21.रामेश्वर पुत्र राम किशोर, 22—राम नरेश पुत्र राम किशोर, 23. नयन राम पुत्र रघुवीर, 24.राजेन्द्र प्रसाद पुत्र देवमणि, 25. राम भवन पुत्र राम निहोर, 20.शिव औतार पुत्र राम चन्द्र (मृतक) संदीप व प्रदीप पुत्रगण शिव औतार, 27 राजेन्द्र प्रसाद पुत्र राम गनेश, 28. हर प्रसाद पुत्र राम गनेश, 29. चन्द्र मान पुत्र जगन्नाथ (मृतक) अशोक कुमार कैलाश कुमार, मोहन चन्द्र अवधेश, अनिल कुमार पुत्रगण चन्द्र मान।, 30. ग्राम सभा पराको, परगना व तहसील राजापुर जनपद चित्रकूट द्वारा ग्राम प्रधान।, 31. सरकार उ० प्र० द्वारा कलेक्टर चित्रकूट।
आपको यह सूचना दी जाती है कि तारीख 18. माह 12 वर्ष 25 दिन सम्य दस बजे पुनर्विचार प्रार्थना की सुनवाई के हेतु नियुक्त हुआ है। यदि आप इस न्यायालय में उक्त विषय पर स्वतः अथवा किसी वकील के द्वारा उपस्थित न रहेंगे तो अभियोग सुनवाई करके आपको अनुपस्थिति में निर्णय कर दिया जायेगा।
आज्ञा से रजिस्ट्रार

सूचना
मैं मीना देवी पत्नी स्व० शिवसंगल, निवासिनी—ग्राम ईशापुर परगना व तहसील बल्लिहाव जनपद लखनऊ। मेरे बैंक खाता सं० 79979366022 जिसमें मेरा नाम आशा देवी वर्ज है। जो गलत है। जबकि आधार कार्ड सं० 87668 6587 5786 मे मेरा नाम मीना देवी वर्ज है। जो कि सही है मेरी खाता संख्या उपरोक्त में वर्ज मेरा नाम गलत आशा देवी को हटाकर सही नाम मीना देवी वर्ज किया जाय।
सूचना
मैंने अपना नाम ABDUL WAHID से बदलकर ABDUL WAHEED ANSARI रख लिया अब इसी नाम से जाना व पहचाना जाये। S/O-ABDUL AJEEJ ANSARI ADD-109, KATAHARIYA CHOWK POST-GONDA DIST-GONDA-271001 (U.P.)
सूचना
सर्वसाधारण को सूचित करना है कि मेरे आधार एवं पैन कार्ड में मेरा नाम मोहम्मद हयात खान लिखा है जबकि पासपोर्ट में हयात खान मोहम्मद लिख गया है। दोनों एक ही शख्सियत हैं। मुझे मोहम्मद हयात खान के नाम से ही जाना पहचाना जाए। मोहम्मद हयात खान पुत्र मोहम्मद सफी खान, निबकोनी, बलरामपुर।
सूचना
सर्वसाधारण को सूचित किया जाता है कि शैक्षणिक अभिलेखों में मेरा नाम KHAN ABDURRAHMAN KHALEE QUZZAMA अंकित है जो की सही है जबकि आधार कार्ड में मेरा नाम KHAN ABDURRAHAM KHALEE QUZZAMA जो कि गलत है। आधार कार्ड में भी मेरा नाम शैक्षणिक अभिलेख वाला ही दर्ज किया जाए। खान अब्दुर्रहमान खलीकुज्जमा पुत्र खलीकुज्जमा ग्राम दतलुपुर पोस्ट सरायख्वास तहसील उत्तरीला जनपद बलरामपुर।
सूचना
सर्वसाधारण सूचित किया जाता है कि मैं रजिवा पुत्री श्री अब्दुल सत्तार में एक अनपढ़ महिला हूं और मैं पूरे होश और हवास में घोषणा करती हूं की मेरा नाम आधार कार्ड संख्या 816796767185 में रजनी एवं पिता के स्थान पर पति राजकुमार चट्टा हुआ है जबकि मेरा नाम रजिवा पुत्री पिता का नाम अब्दुल सत्तार है आज दिनांक 6.12.2025 से मुझे रजिवा पुत्री अब्दुल सत्तार के नाम से जाना वह पहचान जाएगा। निवासी डी-1318 पारा-1 डी ब्लाक पाच कालोनी राजगीपुरम लखनऊ है

सूचना
सर्व साधारण को सूचित किया जाता है कि मेरा नाम कय्यूम (Kyyum) व कय्यूम (KAYYOOM) पुत्र शाकिर अली ग्राम रिसैया चक,पोस्ट रायपुर रिसिया ब्लाक चित्तौरा जनपद बहराइच है। मुझे इसी नाम से जाना व पहचाना जाता है।
सूचना
पहले मेरा नाम ARUN KUMAR था अब मैंने बदलकर अपना नाम ARUN KUMAR HAIKERWAL रख लिया है। बतियथ में मुझे ARUN KUMAR HAIKERWAL के नाम से जाना व पहचाना जाए। S/O: PRASANT KUMAR HAIKERWAL R/O : B-33, AJAY ENCLAVE GHORU KA PURWA JUGGAUR CHINHAT, LUCKNOW
सूचना
मेरे पुत्र प्रशांत तिवारी की बुरी आदतों से आजिज होकर उसे अपनी चल अवल सम्पत्ति से बेवखल करती हूँ। मेरे पुत्र प्रशांत तिवारी द्वारा कोई लेने देन या कोई मुकदमेबाजी होती है तो उसका वह स्वयं जिम्मेदार होगा। इसमें मेरा या मेरे परिवार का कोई वास्ता सरोकार नहीं होगा। प्राथी— श्रीमती किरन मिश्रा पत्नी गनेश तिवारी निवासी मोहल्ला रमेड़ी तौरस हमीरपुर उ.प्र.
सूचना
मैं १०0 ताहिर पुत्र अब्दुल सबूर, निवासी—ग्राम दतलुपुर तहसील उत्तरीला जनपद बलरामपुर, यह घोषणा करता हूँ कि मेरे शैक्षणिक अभिलेखों में मेरी माता का नाम Farhan Khatoun अंकित है, जबकि मेरी माता के आधार कार्ड में उनका नाम Farahana दर्ज है। दोनों नाम एक ही व्यक्ति, अर्थात मेरी माता के हैं। अतः निवेदन है कि मेरी माता के आधार कार्ड में अंकित नाम Farahana को ही मेरे पासपोर्ट में अभिलेखित किया जाए।
सूचना
सूचित किया जाता है कि मैं राम अवतार पुत्र कृष्, निवासी ग्राम— पूरे रंजुशाह, मजरा— हसवा सुरवन, परगना— जगदीशपुर, तहसील—मुसाफिरखाना, जनपद—अमेठी हूँ। मेरे आधार कार्ड संख्या— 6258 7872 6682 तथा पैन कार्ड पर मेरा नाम RAM AVATAR अंकित है, जबकि मेरी रियायस पॉलिसी संख्या 5046171A में मेरा नाम (RAM AVATAR) दर्ज हो गया है। यह दोनों नाम RAM AVATAR तथा RAM AVATAR मेरे ही हैं। बतियथ में उपरोक्त नामों के अंतर से यदि कोई वाद— विवाद होता है, तो उसकी संपूर्ण जिम्मेदारी मेरी स्वयं की होगी।

न्यूज ब्रीफ

गरीब बच्चों को बांटे गए गर्म कपड़े

कुलपहाड़। कश्मे के जनतंत्र इंटर कॉलेज में डॉ. भीमराव अम्बेडकर के परिनिर्वाण दिवस के उपलक्ष्य में समाजसेवियों ने एक सैकड़ छत्र-छात्राओं को सदी से बचाव के लिए स्वेटर, जैकेट व अन्य गर्म कपड़े वितरित किए। कपड़े पाकर गरीब छात्र-छात्राओं के चेहरे खिल गए। समाजसेवी सुनील अग्रवाल, उनके पुत्र सोनु अग्रवाल व शोभित सोनी ने छात्र-छात्राओं को अपने हाथों से गर्म कपड़े दिए। इस मौके पर समाजसेवी ने कहा कि सभी लोगों को अपनी हैसियत के अनुसार गरीबों, बेसाहारा लोगों की मदद कर उनकी दुआएं लेना चाहिए। इस मौके पर विद्यालय के प्रबन्धक आत्म प्रकाश वर्मा, प्रधानाचार्य प्रकाशचंद यादव, कैके दिवेदी, आकाश मिश्रा ज्ञानेन्द्र सिंह पटेल, खेमचंद अनुरागी, मदन पाल सिंह, जानकी प्रसाद लोधी, धीरज कुमार पांडेय, रैनु आदि मौजूद रहे।

प्रवीण यादव संगठन के जिलाध्यक्ष बने

महोबा। कीरत सागर प्रांगण के 33/11 कैवी उपकेंद्र में शनिवार को निर्वाचन कार्यक्रम का आयोजन किया गया, जहां पर राजकीय विद्युत परिषद जूनियर इंजीनियर्स संगठन शाखा की नई कार्यकारिणी का गठन निर्वाचन अधिकारी रविकांत अनुरागी और विजय कोशल पांडेय की मौजूदगी में किया गया। सर्वसम्मति के साथ प्रवीण यादव को जिला अध्यक्ष, देवकीनंदन को जिला सचिव बनाया गया। इसी प्रकार अनीस अली को लेखा निरीक्षक निर्वाचित किया गया। मंडल कार्यकारिणी के निर्वाचन में आमकाश यादव को मंडल अध्यक्ष, विनय सिंह को उपाध्यक्ष तथा राजू मौर्य को मंडल सचिव चुना गया। इस मौके पर निर्वाचन अधिकारी ने सभी नवनिर्वाचित पदाधिकारियों को पद की गरिमा बनाए रखने की शपथ दिलाई।

वाहन की टक्कर से

बाइक सवार घायल

महोबा। बाइक से गांव जा रहे तीन युवकों को वाहन ने टक्कर मार दी, जिससे तीनों गंभीर रूप से घायल हो गए। राहगीरों की मदद से सभी घायलों को एम्बुलेंस से जिला अस्पताल पहुंचाया गया, जहां भर्ती कर उपचार किया जा रहा है। पुलिस ने वाहन चालक की तलाश शुरू कर दी है। पड़ोसी राज्य मध्य प्रदेश के थाना लवकुश नगर क्षेत्र के पिपरा गांव जगदीश (35) अपने साथी राज सिंह (45), राम सिंह कुशावाहा (36) के साथ बाइक पर सवार होकर महोबा शहर किसी कार्य से आए हुए थे। कार्य पूरा करने के बाद वापस गांव जा रहे थे, तभी रास्ते में इटवां गांव के चौराहे पर सामने से आ रहे अज्ञात वाहन ने बाइक पर टक्कर मार दी और मौके से फरार हो गया। टक्कर से तीनों बाइक सवार सड़क पर गिरकर बुरी तरह घायल हो गए। घटना देख आसपास खड़े ग्रामीणों व राहगीरों ने सभी घायलों को एम्बुलेंस की मदद से जिला अस्पताल में भर्ती कराया। सूचना पर पहुंची पुलिस अज्ञात वाहन की तलाश कर रही है।

अंबेडकर की प्रतिमा पर किया माल्यार्पण

बिबॉर (हमीरपुर)। डॉ. भीमराव अंबेडकर के परिनिर्वाण दिवस पर कश्मे के एमडी वर्मा, रामबाबू वर्मा, शिवप्राज वर्मा, रामहेत वर्मा सहित गांववासियों ने बस स्टॉप के पास रखी अंबेडकर की प्रतिमा में माल्यार्पण कर उन्हें श्रद्धांजलि दी। नतमस्तक होकर संविधान के रचयिता डॉ. भीमराव अंबेडकर की जयकारे लगाते हुए परिनिर्वाण दिवस को मनाया।

सफाई के लिए पालिका ने कसी कमर

कार्यालय संवाददाता, महोबा

अमृत विचार। नगर में साफ-सफाई और प्रकाश व्यवस्था बेहतर रखने के गरज से पालिका प्रशासन ने कमर कस ली है। इसके लिए सफाई कर्मचारियों और बिजली कर्मचारियों की टीमे लगाकर सफाई बिजली की समुचित व्यवस्था कराई जा रही। अधिशासी अधिकारी ने बताया कि कहीं पर भी गंदगी पाए जाने या बिजली व्यवस्था गड़बड़ी की शिकायत मिलने पर तत्काल समस्या का निस्तारण कराया जा रहा है, जिससे नगर वासियों को किसी भी तरह की असुविधा का सामना न करना पड़े।

नगर में समुचित साफ-सफाई के लिए पालिका कर्मियों द्वारा दो पालियों में सफाई करायी जा रही है, बावजूद इसके गन्दगी की शिकायत



शिकायत होने के बाद गंदगी की सफाई करता पालिकाकर्म।

अमृत विचार

मिलने पर नगर पालिका परिषद के अधिशासी अधिकारी ने अधीनस्थों को निर्देशित कर तत्काल समस्याओं का निस्तारण कराने के निर्देश दिए साथ ही साफ सफाई, सड़कों पर प्रकाश व्यवस्था सुनिश्चित करायी जा रही है। राजकीय इण्टर कालेज स्थित छात्रावास में गंदगी की शिकायत मिलने पर अधिशासी

अधिकारी ने प्रभारी सफाई को साफ सफाई कराने के निर्देश दिये जिस पर सफाई कर्मियों ने त्वरित कार्रवाई करते हुए मौके पर पहुंचकर साफ सफाई की।

इसी प्रकार सड़कों पर प्रकाश व्यवस्था की शिकायत मिलने पर पालिका ने त्वरित कार्रवाई कर मार्ग पर प्रकाश व्यवस्था सुनिश्चित कराने के लिए बिजली कर्मचारियों की टीम लगा दी है, जो नगर में घूम कर स्ट्रीट लाइट को व्यवस्थित करने में जुटी हुई है। गौरतलब है कि दो दिन पहले अधिशासी अधिकारी ने सुबह के समय नगर में संचालित सामुदायिक, सार्वजनिक शौचालयों का औचक निरीक्षण कर कई कर्मचारियों के विरुद्ध सख्त कार्रवाई की थी, जिससे सफाई नायकों एवं सफाई कर्मचारियों में खलबली मच गयी थी।

पंचायत सचिवों को तैनाती

स्थल पर ही रहना अनिवार्य

चित्रकूटधाम मंडल के कमिश्नर ने सचिवों को आवास बनाने के दिए निर्देश

संवाददाता, बेलाताल (महोबा)

अमृत विचार। चित्रकूट धाम मंडल बांदा के कमिश्नर अजीत कुमार ने शनिवार को जैतपुर विकास खंड कार्यालय और सामुदायिक स्वास्थ्य केंद्र का औचक निरीक्षण किया। निरीक्षण के दौरान उन्होंने स्पष्ट निर्देश दिए कि विकास खंड में तैनात सभी पंचायत सचिव और सहायक पंचायत सचिव अनिवार्य रूप से तैनाती स्थल पर ही निवास करें, अन्यथा उनके विरुद्ध कार्रवाई की जाएगी।

निरीक्षण के दौरान कमिश्नर ने विकास कार्यों की प्रगति और सरकारी योजनाओं के क्रियान्वयन की बारीकी से समीक्षा की। समीक्षा के दौरान संबन्धित अधिकारियों को विकास कार्यों में रुचि लेकर तेजी से कार्य कराने के निर्देश दिए। मंडलायुक्त ने सभी अभिलेखों की जांच की। उन्होंने गौशालाओं में बेहतर व्यवस्थाएं सुनिश्चित करने के निर्देश दिए, ताकि ठंड के मौसम

- बांले, तैनाती स्थल पर नहीं रहने वालों के खिलाफ होगी कार्रवाई
- जैतपुर ब्लाक कार्यालय और सीएचसी का किया निरीक्षण



जैतपुर सीएचसी के निरीक्षण के दौरान जानकारी लेते कमिश्नर।

अमृत विचार

में किसी भी गोवंश की मृत्यु न हो।

मंडलायुक्त अजीत कुमार ने आवास योजना सहित सभी सरकारी योजनाओं का लाभ पात्र व्यक्तियों तक पारदर्शिता के साथ पहुंचाने पर विशेष जोर दिया। इसके साथ ही मंडलायुक्त ने दिव्यांगजन, विधवाओं और जरूरतमंदों को

प्राथमिकता देने तथा साफ सफाई की व्यवस्था बेहतर रखने के निर्देश भी दिए। इस मौके पर खंड विकास अधिकारी, प्रभारी एडीओ पंचायत अर्चना गुप्ता उपस्थित रहें।

मंडलायुक्त ने सामुदायिक स्वास्थ्य केंद्र के निरीक्षण के दौरान चिकित्सा अधिकारी आशीष तिवारी

बच्चों ने हुनर दिखा तालियां बटोरें

कार्यालय संवाददाता, महोबा

अमृत विचार। पंडित दीनदयाल उपाध्याय राजकीय माडल इंटर कालेज अजनर में शनिवार को कॅरियर गाइडेंस मेला एवं वार्षिकोत्सव समारोह हुआ। मुख्य अतिथि जिला पंचायत अध्यक्ष जेपी अनुरागी ने शुरूआत की। इसके बाद स्कूली बच्चों ने गीत-संगीत की प्रस्तुति देकर दर्शकों का मन मोह लिया। प्रतिभागियों को प्रमाणपत्र और पुरस्कार दिए गए।

इस मौके पर बच्चों ने रंगारंग कार्यक्रम प्रस्तुत किए। 'राधारानी कहो तो अभी जान दे दूँ' की प्रस्तुति काफी सराही गई। बच्चों ने राधा-कृष्ण की पोशाक पहनकर गीत पर नृत्य प्रस्तुत किया। मुख्य अतिथि जिला पंचायत अध्यक्ष जेपी अनुरागी ने महिला सशक्तिकरण पर बल देते हुए कहा कि बेटियां अपने मां-बाप



प्रतिभागियों को पुरस्कृत करते अतिथि।

अमृत विचार

का गौरव बढ़ाएं, ताकि पिता कहे कि एक और बेटी होना चाहिए। उन्होंने कहा कि मॉडल उन्ही को मिलती है जिनके सपनों में जान होती है।

एसडीएम आदेश सिंह सागर ने कहा कि शिक्षा के साथ तकनीकी शिक्षा भी हासिल करनी चाहिए। एक या दो घंटे पढ़ाई करने से कंपीशन के दौरान कुछ नहीं मिलने वाला।

इस मौके पर ब्लाक प्रमुख संदीप राजपूत, जिला पंचायत सदस्य प्रतिनिधि विनोद राजपूत, ग्राम प्रधान नन्हेराम अनुरागी, जिला संयोजक भाजपा डॉ. एसके पाठक, समाजसेवी अरविन्द कुशवाहा, भाजपा मंडल अध्यक्ष सुरेन्द्र राजपूत, पूर्व मंडल अध्यक्ष पवन राजपूत मौजूद रहे।

नदारद रहे अधिकारियों से मांगा स्पष्टीकरण

संवाददाता, कुलपहाड़ (महोबा)

अमृत विचार। चित्रकूट धाम मंडलायुक्त अजीत कुमार और डीआईजी राजेश यश ने कुलपहाड़ तहसील के समाधान दिवस में समस्याएं सुनीं। मंडलायुक्त अजीत ने समाधान दिवस में अनुपस्थित अधिकारियों से स्पष्टीकरण मांगा। समाधान दिवस में 45 प्रार्थना पत्र आए, जिनमें 2 का मौके पर निस्तारण किया गया। वहीं शत प्रतिशत एसआईआर करने वाले दो बीएलओ को मंडलायुक्त ने प्रशस्ति पत्र देकर सम्मानित किया।

तहसील सभागार में आयोजित तहसील समाधान दिवस में मंडलायुक्त अजीत कुमार व डीआईजी राजेश यश ने एक-एक शिकायत को गंभीरता से सुनकर



बीएलओ को सम्मानित करते मंडलायुक्त अजीत कुमार।

अमृत विचार

अधिकारियों को निस्तारण करने के निर्देश दिए। मंडलायुक्त का उस समय पारा चढ़ गया, जब संपूर्ण समाधान दिवस में कुछ अधिकारी नदारद मिले। उन्होंने सख्त निर्देश देते हुए कहा कि प्रत्येक समाधान दिवस में सभी विभागीय अधिकारी

उपस्थित होकर लोगों की शिकायतों को गंभीरतापूर्वक सुनें और उसका निस्तारण करें। जो अधिकारी अनुपस्थित रहे, उनसे स्पष्टीकरण मांगने के निर्देश दिए।

इस मौके पर एसआईआर में शत प्रतिशत प्रतिशत कार्य करने

लोक अदालत का प्रचार वाहन रवाना

कार्यालय संवाददाता, महोबा

अमृत विचार। 13 दिसम्बर को आयोजित होने वाली राष्ट्रीय लोक अदालत के प्रचार-प्रसार के लिए शनिवार को जनपद न्यायाधीश एवं जिला विधिक सेवा प्राधिकरण के अध्यक्ष रामनगनीना यादव ने प्रचार वाहन को हरी झंडी दिखाकर रवाना किया। प्रचार वाहन शहर के अलावा गांव गांव जाकर नागरिकों को लोक अदालत से प्राप्त होने वाले लाभों से रूबरू कराते हुए निर्धारित तिथि में पहुंचकर लोक अदालत के जरिए आपसी समझौते और किफायती न्याय के लिए प्रेरित कर रहा है। इस मौके पर जिला जज ने लोक अदालत से निपटाए जाने वाले मामलों और विवादों की विस्तृत जानकारी दी।

इस मौके पर जिला जज ने बताया कि राष्ट्रीय लोक अदालत का आयोजन वर्ष में चार बार किया जाता है। यह न्याय प्रणाली में लंबित मामलों को आपसी सुलह और समझौते के माध्यम से निपटाने का एक प्रभावी तरीका है और लोक अदालत में लिए गए निर्णय के विरुद्ध अपील का कोई प्रावधान नहीं होता। उन्होंने कहा कि यह व्यवस्था विशेष रूप से गरीब और जरूरतमंद लोगों को त्वरित व सुलभ



प्रचार वाहन को हरी झंडी दिखाकर रवाना करते जिला जज।

अमृत विचार

- 13 दिसम्बर को आयोजित होने वाली राष्ट्रीय लोक अदालत में निपटाए जाएंगे मामले

न्याय दिलाने में सहायक है। लोक अदालत में शमनीय अपराधिक मामले, चेक बाउंस, बैंक रिकवरी, मोटर दुर्घटना प्रतिकर, श्रम विवाद, बिजली, जल बिल आदि विभिन्न प्रकार के मामलों का निपटारा किया जाता है। डीजे ने कहा कि लोक अदालत में किसी प्रकार का शुल्क नहीं लिया जाता और लंबित मामलों के निपटारे पर पहले जमा किए गए न्यायालय शुल्क को भी वापस कर दिया जाता है।

जिला जज ने कहा कि प्रचार वाहन जिले के दूर दराज के इलाकों में जाकर नागरिकों को इस योजना

की जानकारी देगा, जिससे छोटे विवादों में फंसे लोगों को भी सुलभ और किफायती न्याय मिल सके। इस कार्यक्रम का व्यापक प्रचार प्रसार कराया जा रहा है, ताकि अधिक से अधिक लोग समय पर जानकारी प्राप्त कर सकें और लोक अदालत के माध्यम से अपने विवादों का समाधान करा सकें। कहा कि लोक अदालत का मुख्य उद्देश्य गरीब और जरूरतमंद लोगों को न्याय दिलाना है और लंबित मामलों का तेजी से निस्तारण सुनिश्चित करना है। उन्होंने नागरिकों से अपील करते हुए कहा कि वे अधिक से अधिक संख्या में लोक अदालत में भाग लें और अपने विवादों का आपसी सुलह समझौते के माध्यम से समाधान कराएं।

आपसी विवाद से गांधी आश्रम पर लगा ग्रहण

संवाददाता, बेलाताल (महोबा)

अमृत विचार। गांधी आश्रम की प्रबंध कमिटी के आपसी विवाद के चलते खादी का काम ठप हो गया है। बिक्री के सीजन में कामकाज ठप होने से श्रमिकों को काम नहीं मिल रहा है। इतना ही नहीं यहां पर बुनाई और कताई का काम करने वाले कारीगरों को छह माह से वेतन नहीं मिल रहा है, जिससे उनके सामने आर्थिक संकट पैदा हो गया है।

जैतपुर का गांधी आश्रम विवादों के घेरे में आ गया है। माह अक्टूबर से सदी के मौसम में गर्म कपड़ों, गर्म खादी के कपड़ों की बिक्री शुरू हो जाती है। कई जिलों के लोग गांधी आश्रम से खादी का माल ले जाते हैं, इससे गांधी आश्रम को भी सदी में खासा फायदा होता है, लेकिन प्रबंध कमिटी के आपसी विवाद से बैंकों का लेनदेन बंद होने से



खादी आश्रम में पसरा सन्नाटा।

अमृत विचार

कार्य बाधित है। प्रबंध कमिटी ने सर्वसम्मति से बुजमोहन नायक को मंत्री चुना था, लेकिन अध्यक्ष उन्हें मंत्री नहीं मान रहा है और इस चयन को अवैध मान रहे हैं, जबकि प्रबंध कमिटी मंत्री को वैध मान रही है, इसी बात पर विवाद खड़ा हो गया है। दो माह से चल रहे विवाद के चलते

संस्था में कोई कार्य नहीं हो रहा है। आरोप प्रत्यारोप के कारण मामला रजिस्टार कार्यालय झांसी पहुंच गया है। रजिस्टार आफिस के निर्णय पर दोनों पक्ष टिके हुए हैं। उधर मंत्री अध्यक्ष के विवाद से कर्मचारी पिस रहे हैं। मंत्री व संचालक अपने कार्यालय का ताला बंद कर अपने

- ताला लटकने से कर्मचारियों को छह माह से नहीं मिल रहा वेतन

घर चले गए हैं, जिससे कार्यालय और गांधी आश्रम सूना पड़ा हुआ है। विवाद बढ़ जाने से कर्मचारियों को आर्थिक नुकसान उठाना पड़ रहा है। गांधी आश्रम में तैनात कर्मचारी बालचंद्र, शिवकुमार, धनप्रसाद विश्वकर्मा, श्याम सिंह का कहना है कि उनको छह माह से वेतन नहीं मिला है, जिससे उनका परिवार भूखमारी की कगार पर पहुंच गया है। खादी ग्रामोद्योग खादी कमिशन और जिला प्रशासन इस समस्या पर ध्यान नहीं दे रहे हैं, जिससे गांधी आश्रम बंदी की कगार पर है।

69 शिकायतों में से सिर्फ तीन का ही समाधान

कार्यालय संवाददाता, महोबा

अमृत विचार। तहसील चरखारी में शनिवार को संपूर्ण समाधान दिवस का आयोजन जिलाधिकारी गलल भारद्वाज की अध्यक्षता में संपन्न हुआ, जहां पर डीएम एसपी व अन्य अधिकारियों ने आए हुए फरियादियों की समस्याओं को सुना गया। संपूर्ण समाधान दिवस पर तहसील चरखारी से कुल 69 शिकायतें प्राप्त हुईं जिनमें से 03 शिकायतों का मौके पर ही निस्तारण किया तथा शेष शिकायतों को निस्तारण किए लिए संबन्धित विभागीय अधिकारियों को सौंपा गया। शिकायतों का अनुश्रवण करते हुए जिलाधिकारी ने अधिकारियों को निर्देशित किया कि सभी शिकायतों का निस्तारण समयबद्ध, गुणवत्तापूर्ण तथा संतुष्टि के आधार पर किया जाए। उन्होंने कहा कि



संपूर्ण समाधान दिवस में शिकायत सुनते डीएम और एसपी।

अमृत विचार

शिकायत का निस्तारण करने से पहले शिकायतकर्ता से जरूर बात की जाए और शिकायत निस्तारण से यदि शिकायतकर्ता संतुष्ट नहीं है तो शिकायत को निस्तारित नहीं माना जायेगा। कहा कि अधिकारी आईजीआरएस और सीएम हेल्पलाइन की शिकायतों के निपटान में लापरवाही न बरतें,

क्योंकि इन शिकायतों के बारे में मुख्यमंत्री कार्यालय से फीडबैक लिया जाता है। इसलिए शासन के मंशा के अनुरूप सम्पूर्ण समाधान दिवस में आये हर फरियादी की छोटी या बड़ी प्रत्येक समस्या को गम्भीरता से सुना जाए। जिलाधिकारी गलल भारद्वाज ने कहा कि शिकायतों का कागज पर

सदर तहसील में 6 शिकायतों का निस्तारण

- सदर तहसील में अपर जिलाधिकारी नमामि गंगे मोईनुल इस्लाम की अध्यक्षता एवं उपजिलाधिकारी शिवध्यान पांडे की उपस्थिति में समाधान दिवस का आयोजन किया गया, जिसमें शिकायतकर्ताओं की शिकायतों को गंभीरता के साथ सुना और आई 53 शिकायतों में से 06 का मौके पर निस्तारण किया तथा शेष शिकायतों को संबन्धित अधिकारियों को निष्पक्ष जांच कर निस्तारण कराए जाने के निर्देश दिए।

नहीं, बल्कि धरातल पर निस्तारण कर समय सीमा के अन्तर्गत ही उनका निराकरण भी सुनिश्चित किया जाए, जिससे फरियादियों को इधर उधर अपनी समस्याओं को लेकर भटकना न पड़े। उन्होंने कहा शिकायतों के निस्तारण की गुणवत्ता की जांच की जायेगी, यदि निस्तारण में फर्जीवाड़ा पाया गया तो निश्चित ही गलत निस्तारण करने वाले अधिकारियों और कर्मचारियों के खिलाफ सख्त कार्रवाई अमल में लाई जाएगी। उन्होंने यह भी कहा कि लेखपाल

जब भी अपने क्षेत्र के ग्रामों में जाते तब डुग्गी पिटवाकर ग्रामीणों को सूचित करें और उनकी समस्याएं सुनकर उनका निस्तारण अवश्य करें। यदि कोई बड़ी समस्या है तो अपने तहसील के उपजिलाधिकारी को अवगत कराया जाए। इस मौके पर पुलिस अधीक्षक प्रवल प्रताप सिंह, मुख्य विकास अधिकारी बलराम कुमार, अपर जिलाधिकारी न्यायिक सुखवीर सिंह, उप जिलाधिकारी चरखारी धीरेन्द्र कुमार सहित तमाम जिला स्तरीय अधिकारी कर्मचारी मौजूद रहे।

बिजनेस ब्रीफ

भारत व अमेरिका की 10 से वार्ता होगी शुरु

नई दिल्ली। भारत और अमेरिका अपने प्रस्तावित द्विपक्षीय व्यापार समझौते के पहले चरण पर 10 दिसंबर से तीन दिवसीय वार्ता शुरू करेंगे। यह यात्रा महत्वपूर्ण है क्योंकि भारत और अमेरिका इस समय समझौते के पहले चरण को अंतिम रूप देने का प्रयास कर रहे हैं। सूत्रों ने कहा कि तीन दिवसीय यह वार्ता 10 दिसंबर से शुरु होकर 12 दिसंबर को समाप्त होगी, और यह औपचारिक दौर की वार्ता नहीं है। अमेरिकी प्रतिनिधिमंडल का नेतृत्व उप संयुक्त राज्य व्यापार प्रतिनिधि (यूएसटीआर) रिक रिक्त्जर करेंगे। अगस्त में भारतीय उत्पादों पर 50 प्रतिशत सीमा शुल्क लगाए जाने के अमेरिकी कदम के बाद व्यापार समझौते पर बातचीत के लिए अमेरिकी दल दूसरी बार भारत आ रहा है। इसके पहले 16 सितंबर को एक अमेरिकी दल भारत के दौरे पर आया था।

एनएमडीसी, आईआईटी कानपुर में समझौता

नई दिल्ली। इस्पात मंत्रालय के अंतर्गत आने वाले एनएमडीसी ने भारतीय प्रौद्योगिकी संस्थान (आईआईटी) कानपुर के साथ समझौता किया, जिसके तहत यह कंपनी को साइबर सुरक्षा के क्षेत्र में नए कदम उठाने और एआई और मशीन लर्निंग (एमएल) सहित आधुनिक डिजिटल प्रौद्योगिकियों का उपयोग करने में मदद करेगा। मंत्रालय के अनुसार समझौते पर एनएमडीसी से अधिशासी निदेशक (डिजिटल ट्रांसफॉर्मेशन) सरदेन्द्र राय और आईआईटी कानपुर से निदेशक और आर एंड डी प्रभाग के डीन प्रोफेसर अशोक डे ने संस्थान के निदेशक प्रो. मनिंद्र अग्रवाल की उपस्थिति में हस्ताक्षर किए।

वार्नर ब्रदर्स के अधिग्रहण से मल्टीप्लेक्स चिंतित

नई दिल्ली। मल्टीप्लेक्स एसोसिएशन ऑफ इंडिया (एमएआई) ने शनिवार को नेटफिलिक्स द्वारा वार्नर ब्रदर्स डिस्ट्रिबरी के प्रस्तावित अधिग्रहण पर अपनी चिंता जताई जबकि कि यह भारत के सिनेमाघरों और व्यापक फिल्म उद्योग के लिए सीधी प्रतिस्पर्धा और आर्थिक खतरा पैदा करता है। एमएआई ने कहा कि दुनिया के प्रमुख स्टूडियो में से वार्नर ब्रदर्स को ऐसे स्ट्रीमिंग मंच द्वारा खरीदे जाने से, जो पहले से ही सिनेमाघरों में फिल्में रिलीज करने को महत्व नहीं देता, भारत के फिल्म उद्योग और उसकी अर्थव्यवस्था को सीधा खतरा पैदा हो सकता है।

सीमा शुल्क को सरल बनाना होगा अगला बड़ा सुधार

केंद्रीय वित्त मंत्री बोलीं - आयकर में जैसी पारदर्शिता लाई गई, वैसा ही सीमा शुल्क में भी करने की जरूरत

नई दिल्ली, एजेंसी

आम बजट से पहले केन्द्रीय वित्त मंत्री निर्मला सीतारमण ने शनिवार को कहा कि सीमा शुल्क को सरल बनाना सरकार का अगला बड़ा सुधार एजेंडा होगा। चालू वित्त वर्ष में सरकार ने आयकर और वस्तु एवं सेवा कर (जीएसटी) में दरों को तर्कसंगत बनाने तथा सरलीकरण जैसे सुधार किए। इससे आम आदमी के हाथ में अधिक नकदी आई और उपभोग बढ़ा।

सीतारमण ने कहा कि हमें सीमा शुल्क का पूरी तरह कायापलट करना है... हमें इसे इतना सरल बनाना है कि लोगों को पालन करना बोझिल न लगे, इसकी पारदर्शिता बढ़ानी होगी। उन्होंने कहा कि आयकर में जैसी पारदर्शिता लाई गई है, वैसा ही सीमा शुल्क में भी करने की जरूरत है। प्रस्तावित सुधार व्यापक होंगे और इसमें सीमा शुल्क दरों को तर्कसंगत बनाना भी शामिल होगा।



इसकी घोषणा आगामी बजट में हो सकती है, जिसके एक फरवरी को पेश होने की संभावना है। सीतारमण ने कहा कि पिछले दो साल में हमने सीमा शुल्क दरें लगातार कम की हैं। लेकिन जिन कुछ वस्तुओं पर हमारी दरें इष्टतम स्तर

से ऊपर मानी जाती हैं, उन्हें भी नीचे लाना होगा। सीमा शुल्क मेरा अगला बड़ा सफाई अभियान है। इस साल के बजट में अन्य उपायों के साथ औद्योगिक वस्तुओं पर सात अतिरिक्त सीमा शुल्क दरें खत्म करने का प्रस्ताव किया गया

ईपीसी क्षेत्र बना प्रमुख रोजगार इंजन

मुंबई, एजेंसी

देश के इंजीनियरिंग, खरीद और निर्माण (ईपीसी) क्षेत्र में 2030 तक 2.5 करोड़ से अधिक नौकरियां पैदा होने की उम्मीद है। एचआर समाधान प्रदाता सीआईईएल एचआर के "ईपीसी क्षेत्र प्रतिभा अध्ययन, 2025" के अनुसार, ईपीसी क्षेत्र देश के अग्रणी रोजगार सृजनकर्ताओं में एक है और 2020 के बाद से भर्ती मांग में 51 प्रतिशत की वृद्धि देखी गई है।

रिपोर्ट के अनुसार, इस समय संगठित और असंगठित दोनों क्षेत्रों को मिलाकर 8.5 करोड़ से अधिक लोग ईपीसी क्षेत्र में काम कर रहे हैं। इनमें से 70–80 लाख पेशेवर देश की शीर्ष ईपीसी कंपनियों में काम करते हैं। सीआईईएल एचआर के प्रबंध निदेशक और सीईओ आदित्य नारायण मिश्रा ने कहा कि जैसे-जैसे देशभर में बुनियादी ढांचे का विकास हो रहा है, भर्ती में भी तेजी आती रहेगी। ईपीसी क्षेत्र से 2030 तक 2.5 करोड़ से अधिक नौकरियां पैदा होने की उम्मीद है। हर साल लाखों लोग रोजगार बाजार में आते हैं और यह क्षेत्र लगातार भारत की कार्यबल का एक बड़ा हिस्सा अपने भीतर समाहित करता रहेगा।

रिपोर्ट अनुसार, कृत्रिम मेधा (एआई) से ईपीसी क्षेत्र की नौकरियों को खतरा नहीं, बल्कि यह क्षेत्र की रफ्तार



● सीआईईएल एचआर के अनुसार भर्ती मांग में 51 प्रतिशत की देखी गई वृद्धि

को बढ़ाएगा। एआई से परियोजनाओं की दक्षता बढ़ेगी, योजना और इंजीनियरिंग प्रक्रियाएं मजबूत होंगी और आपूर्ति श्रृंखला का प्रबंधन बेहतर होगा, लेकिन इससे मानव संसाधन की मांग कम नहीं होगी। मिश्रा ने कहा कि भारत का विकास मॉडल अब ग्रामीण और शहरी क्षेत्रों के बीच संतुलित वृद्धि पर केंद्रित है। जैसे-जैसे ग्रामीण बुनियादी ढांचे का विस्तार होगा, जनशक्ति की जरूरत और बढ़ेगी। सरकार भी इस विस्तार को तेज करने के लिए निजी क्षेत्र की भागीदारी बढ़ाने की दिशा में काम कर रही है।

सणादर (गुजरात), एजेंसी

केंद्रीय गृह एवं सहकारिता मंत्री अमित शाह ने शनिवार को विश्वास जताया कि देश भर में चक्रीय अर्थव्यवस्था मॉडल के कार्यान्वयन से पांच वर्षों में डेयरी किसानों की आय में 20 प्रतिशत वृद्धि होगी। शाह ने गुजरात के वाव-थराद जिले के सणादर गांव में आयोजित कार्यक्रम में यह बात कही, जो डेयरी के जैव-सीएनजी और उर्वरक संयंत्र के उद्घाटन और दूध पाउडर संयंत्र के शिलान्यास पर हुआ था।

उन्होंने इस अवसर पर बनास डेयरी से जुड़े पशुपालकों को संबोधित किया। उन्होंने डेयरी क्षेत्र में चक्रीय अर्थव्यवस्था के सफल मॉडल को विकसित करने के लिए बनास डेयरी के प्रबंधन की सराहना की। इस मॉडल में किसानों के लिए अतिरिक्त आय उत्पन्न करने के कई उपाय शामिल हैं, जैसे कि मवेशियों के गोबर को बायोगैस और जैव-उर्वरक में परिवर्तित करना। चक्रीय अर्थव्यवस्था में चीजों को इस्तेमाल करके फेंकने की बजाय उनकी मरम्मत, पुनर्चक्रण और पुनः उपयोग पर जोर दिया जाता है, जिससे कचरा और प्रदूषण कम होता है और संसाधनों

कारोबार

चावल, गेहूं व दालें नरम चीनी मजबूत और खाद्य तेलों में घट-बढ़

नई दिल्ली। घरेलू थोक जिस बाजारों में शनिवार को चावल की औसत कीमतों में गिरावट रही। गेहूं और दालों के दाम भी घट गये। चीनी में तेजी रही। वहीं, खाद्य तेलों में उतार-चढ़ाव देखा गया।

औसत दर्जे के चावल की औसत कीमत 38 रुपये घटकर 3,823.09 रुपये प्रति किंवंटल रह गयी। गेहूं भी नौ रुपये प्रति किंवंटल सस्ता हुआ और 2,844.45 रुपये प्रति किंवंटल के भाव बिका। आटा आठ रुपये प्रति किंवंटल गिर गया।

भात-दलहननों में गिरावट रही। उड़द दाल 24 रुपये और तुअर दाल 57 रुपये प्रति किंवंटल सस्ती हुई। चना दाल 52 रुपये गिर गया। मसूर दाल की कीमत 54 रुपये और मूंग दाल की 15 रुपये प्रति किंवंटल घट गयी। स्थानीय बाजारों में सरसों तेल औसतन 69 रुपये प्रति किंवंटल महंगा हुआ। अन्य तेलों में नरमी रही। मूंगफली तेल 93 रुपये और पाम ऑयल 28 रुपये प्रति किंवंटल सस्ता हुआ। सूरजमुखी तेल की कीमत 14 रुपये और वनस्पति की नौ रुपये घट गयी। सोया तेल में टिकाव रहा। मोठे के बाजार में आज गुड़ की औसत कीमत 11 रुपये प्रति किंवंटल बढ़ गयी। चीनी भी छह रुपये प्रति किंवंटल महंगी हुई।

चक्रीय अर्थव्यवस्था से 20% बढ़ेगी किसानों की आय



● केंद्रीय गृह मंत्री शाह ने विश्वास जताया कि पांच वर्षों में दिखाई देगा असर

● उर्वरक संयंत्र और दूध पाउडर संयंत्र के शिलान्यास कार्यक्रम को किया संबोधित

का अधिकतम उपयोग किया जा सकता है। शाह ने बताया कि बनास डेयरी के चक्रीय अर्थव्यवस्था मॉडल को समझने के लिए कई सांसद बनासकांठा आए हैं। उन्होंने कहा कि अब तक हमारी सहकारी डेयरियों को किसानों से दूध खरीदने और दूध उत्पादों को बेचने से होने वाली आय किसानों तक पहुंचाने में बड़ी सफलता मिली है। अब चक्रीय अर्थव्यवस्था पर ध्यान केंद्रित करने का समय आ गया है। इसके

राष्ट्रीय

मस्जिद पर भाजपा-टीएमसी में वाकयुद्ध शुरू

टीएमसी पर भाजपा ने लगाया धुवीकरण करने का आरोप, बंगाल की सत्तारूढ़ पार्टी ने इसे बताया निराधार

● प. बंगाल के मुर्शिदाबाद में ‘बाबरी मस्जिद’ की तर्ज पर रखी गई नींव से उपजा विवाद

कोलकाता, एजेंसी

प. बंगाल के मुर्शिदाबाद में ‘बाबरी मस्जिद’ की तर्ज पर एक मस्जिद की नींव रखने की विधायक हुमायूं कबीर की योजना को लेकर शनिवार को राजनीतिक घमासान मच गया। भाजपा ने तुमामूल कांग्रेस (टीएमसी) पर धुवीकरण का आरोप लगाया जबकि राज्य की सत्तारूढ़ पार्टी ने इस आरोप को निराधार बताकर खारिज कर दिया। टीएमसी ने कबीर को पार्टी से निलंबित कर दिया है।

भाजपा के वरिष्ठ नेता अमित मालवीय ने एक्स पर आरोप लगाया कि मुख्यमंत्री ममता बनर्जी राजनीतिक लाभ के लिए मुसलमानों का धुवीकरण करने को विधायक का इस्तेमाल कर रही हैं। उन्होंने दावा

नफरत फैलाने वालों के खिलाफ लड़ेंगे : ममता

मुख्यमंत्री ममता बनर्जी ने कहा कि नफरत फैलाने वाली सांप्रदायिक शक्तियों के खिलाफ लड़ाई जारी रहेगी। बनर्जी ने कहा कि उनकी सरकार देश के संवैधानिक आदर्शों और सिद्धांतों की रक्षा करने और उन्हें मजबूत बनाने के लिए प्रतिबद्ध है। टीएमसी के निलंबित विधायक कबीर के बाबरी मस्जिद की तर्ज पर बनी मस्जिद की आधारशिला रखे जाने से पहले बनर्जी का यह बयान आया है। कबीर ने मस्जिद की आधारशिला से जुड़ा समारोह छह दिसंबर यानी आज आयोजित करने घोषणा की।

किया कि कबीर के समर्थक कथित बाबरी मस्जिद के निर्माण के लिए ईंट ले जाते दिखे और विधायक ने दावा किया है कि उन्हें पुलिस का समर्थन प्राप्त है। मालवीय ने चेतावनी दी कि कोई भी अशांति राष्ट्रीय राजमार्ग 12 को बाधित कर सकती है जो उत्तर बंगाल को दक्षिण बंगाल से जोड़ने वाला मार्ग है। भाजपा नेता दिलीप माघ ने आरोप लगाया कि टीएमसी विधानसभा चुनाव से पहले सांप्रदायिक भावनाएं भड़काने की कोशिश कर रही है। टीएमसी कबीर का इस्तेमाल चुनाव से पहले तनाव

पैदा करने के लिए कर रही है।

टीएमसी ने पलटवार करते हुए कबीर पर भाजपा और राष्ट्रीय स्वयंसेवक संघ की मौन सहमति प्रप्त है। मालवीय ने चेतावनी दी कि उसके एजेंट के तौर पर काम करने का आरोप लगाया। टीएमसी नेता ने आरोप लगाया कि निलंबित विधायक अशांति भड़काने के लिए विपक्षी दल बाजपा के एजेंट के रूप में काम कर रहे हैं। मुर्शिदाबाद के लोग शांतिप्रिय हैं और उकसावे का समर्थन नहीं करते। टीएमसी नेता ने भाजपा के आरोपों को निराधार बताया हुए खारिज कर दिया।



कांग्रेस ने कोलकाता में निकाली सद्भावना रैली

कोलकाता। कांग्रेस कार्यकर्ताओं और समर्थकों ने वार्षिक आधार पर धुवीकरण करने के कथित प्रयासों के खिलाफ नारे लगाते हुए ‘सद्भावना रैली’ के तहत कोलकाता में उसी सड़क पर स्थित एक मस्जिद से मंदिर तक एक किलोमीटर से अधिक दूरी तक मार्च किया। पार्टी ने लोगों से छह दिसंबर 1992 को बाबरी मस्जिद के विध्वंस के बाद के दिनों को वापस न लाने का आह्वान किया। कांग्रेस की पश्चिम बंगाल इकाई के अध्यक्ष शुभंकर सरकार ने कहा कि हम यह संदेश देना चाहते हैं कि मंदिर और मस्जिद बनाने से भूखमरी दूर नहीं होगी और लोगों को रोजगार नहीं मिलेगा। हम हर धर्म का सम्मान करते हैं। हम लोगों की धार्मिक भावनाओं को भड़काकर उन्हें धार्मिक पहचान के आधार पर बांटने की राजनीति के खिलाफ हैं। शुभंकर सरकार और पार्टी के अन्य वरिष्ठ नेता भी इस रैली में शामिल हुए।

राहुल के खिलाफ मानहानि मामला

ठाणे की अदालत ने सुनवाई 20 दिसंबर तक के लिए की स्थगित

ठाणे। महाराष्ट्र के ठाणे जिले की अदालत ने आरएसएस के स्वयंसेवक की ओर से कांग्रेस नेता राहुल गांधी के खिलाफ दायर आपराधिक मानहानि मामले की सुनवाई शनिवार को 20 दिसंबर तक स्थगित कर दी। अदालत ने गवाह की अनुपलब्धता पर यह निर्णय लिया।

राहुल के वकील नारायण अय्यर ने सुनवाई स्थगित किए जाने की पुष्टि करते हुए कहा कि गवाह अशोक सायकर व्यक्तिगत कारणों से पेश नहीं हो सके। सायकर वर्तमान में सोलापुर के बाशों में पुलिस उपाधीक्षक (डीएसपी) हैं। सायकर की गवाही अब 29 दिसंबर को दर्ज किए जाने की संभावना है। उनकी गवाही को महत्वपूर्ण माना जा रहा है, क्योंकि 2014 में पुलिस उपनिरीक्षक के रूप में उन्होंने दंड प्रक्रिया संहिता (सीआरपीसी) की धारा-202 के तहत मानहानि मामले की शुरुआती जांच की थी।



दिल्ली में जहरीली हवा से राहत नहीं, एक्‍यूआई 335

नई दिल्ली, एजेंसी

राष्ट्रीय राजधानी दिल्ली में शनिवार की सुबह भी वायु गुणवत्ता बेहद खराब श्रेणी में बनी रही और सुबह नौ बजे वायु गुणवत्ता सूचकांक (एक्‍यूआई) 335 दर्ज किया गया। केंद्रीय प्रदूषण नियंत्रण बोर्ड (सीपीसीबी) के समीर एप के अनुसार, राजधानी के 36 निगरानी केंद्रों पर भी वायु गुणवत्ता बेहद खराब दर्ज की गई। इन केंद्रों में से वायु गुणवत्ता का सबसे खराब स्तर मुंडका में दर्ज किया गया, जहां एक्‍यूआई 387 रहा।

जानकारी के अनुसार रविवार को एक्‍यूआई 279 दर्ज किया गया और सोमवार को यह बढ़कर 304

सुप्रीम कोर्ट में कुछ सुधार किए जाएंगे, जिनमें कुछ मुकदमों को प्राथमिकता देना भी शामिल



● कहा- उनकी प्राथमिकता यह सुनिश्चित करना कि मुकदमेबाजी की लागत कैसे कम की जाए

के क्षेत्र का अतिक्रमण नहीं करे।

सीजेआई ने कहा कि उनकी प्राथमिकता लंबित मामलों के निश्चित समय-सीमा और एकीकृत राष्ट्रीय न्यायिक नीति-आधारित शीघ्र निस्तारण की होगी। मैं सभी बकाया मामलों को समाप्त करने की बात नहीं कर रहा हूं। ऐसा नहीं होना चाहिए, क्योंकि मुकदमेबाजी सतत प्रक्रिया है।

न्यायिक प्रणाली के सामने होंगी नई चुनौतियां

सीजेआई ने माना कि न्यायिक प्रणाली के सामने नई चुनौतियां हैं और उन्होंने डिजिटल अरेस्ट और साइबर अपराधों का हवाला दिया। न्यायमूर्ति सूर्यकांत ने मानव संसाधन के इष्टतम उपयोग और निष्पक्ष मूल्यांकन पर कहा कि संस्थान में योग्यता को मान्यता मिलनी चाहिए। उन्होंने न्यायापालिका में विविधता पर कहा कि जिस तरह से समाज विकसित हुआ और देश आगे बढ़ा है, उसमें न्यायिक प्रणाली में परिवर्तन आया है।

मामले तो दायर किए जाएंगे, लेकिन जो पुराने मामले हैं, उनसे निपटने की जरूरत है और इसके लिए मध्यस्थता को शक्तिशाली परिवर्तनकारी उपाय के रूप में तलाशने की जरूरत है। प्रधान न्यायाधीश ने कहा कि आने वाले दिनों में उच्चतम न्यायालय में कुछ सुधार होंगे, जिनमें कुछ मुकदमों को प्राथमिकता देना भी शामिल है।

नेशनल हेराल्ड मामला

दिल्ली पुलिस ने भेजा नोटिस शिवकुमार ने बताया उत्पीड़न

बेंगलुरु। कर्नाटक के उपमुख्यमंत्री डीके शिवकुमार ने नेशनल हेराल्ड मामले की जांच के तहत वित्तीय और लेनदेन संबंधी विवरण मांगने के लिए दिल्ली पुलिस से जारी नोटिस को उत्पीड़न करार दिया। उन्होंने कहा कि वह इसे कानूनी रूप से चुनौती देंगे। कांग्रेस की कर्नाटक इकाई के अध्यक्ष शिवकुमार ने इस कदम की निंदा करते हुए सवाल किया कि जब प्रवर्तन निदेशालय (ईडी) पहले ही इस मामले में आरोप पत्र दाखिल कर चुका है, तो अलग से पुलिस जांच की क्या जरूरत है। आर्थिक अपराध शाखा (ईओडब्ल्यू) से जारी नोटिस में कहा गया है कि शिवकुमार के पास नेशनल हेराल्ड मामले से संबंधित महत्वपूर्ण जानकारी होने की संभावना है। इस साल अक्टूबर को कांग्रेस नेता सोनिया गांधी और राहुल गांधी के खिलाफ यह मामला दर्ज किया गया था। शिवकुमार ने कहा कि यह मेरे लिए बहुत चौंकाने वाला है।



वर्ल्ड व्रीफ

गाजा चलाने के लिए अंतरराष्ट्रीय निकाय की घोषणा इसी महीने

दोहा। अमेरिका की मध्यस्थता में हुए युद्ध विराम समझौते के अगले चरण के तहत गाजा का संचालन करने के लिए वर्ष के अंत तक एक अंतरराष्ट्रीय निकाय की घोषणा होने की संभावना है। एक अरब अधिकारी और पश्चिमी राजनयिक के मुताबिक समझौते के अनुसार, शांति बोर्ड के नाम से जाना जाने वाला और अमेरिका के राष्ट्रपति डोनाल्ड ट्रंप की अध्यक्षता वाला यह निकाय दो साल के संयुक्त राष्ट्र अधिदेश के तहत गाजा के पुनर्निर्माण की देखरेख करेगा। अरब अधिकारी और पश्चिमी राजनयिक ने नाम सार्वजनिक नहीं करने की शर्त पर बताया कि इस निकाय में पश्चिम एशिया और पश्चिमी देशों के लगभग एक दर्जन अन्य नेता भी शामिल होंगे।

दक्षिण अफ्रीका के हॉस्टल में फिर गोलीबारी, 11 की मौत

जोहान्सबर्ग। दक्षिण अफ्रीका की राजधानी प्रिटोरिया के शहर एंटेरिजविल के सॉल्सविल हॉस्टल में गोलीबारी की घटना में तीन नाबालिगों सहित 11 लोगों की मौत हो गई। यह हमला शनिवार सुबह हॉस्टल के अंदर चल रहे एक गैरकानूनी शराबखाने में हुआ। पुलिस के मुताबिक, 25 लोगों को गोली मारी गई, जिसमें चौदह लोग घायल हो गए और 11 लोगों की मौत हो गई। मरने वालों में एक तीन साल का लड़का, एक 12 साल का लड़का, एक 16 साल की लड़की और आठ वयस्क शामिल थे। इस हत्याकांड ने देश के शहरी हॉस्टलों में बढ़ती अराजकता से जुड़ी चिंताओं को एक बार फिर हवा दी है। हालिया घटनाओं का पैटर्न बताता है कि ये हॉस्टल ऐसा ठिकाना बन गए हैं जहां आपराधिक गिरोह बेरोकटोक काम करते हैं।

इटली को 100 जेएसएसएम मिसाइलें बेचेगा अमेरिका

वाशिंगटन। अमेरिका ने आकाश से धरती पर मार करने वाली ज्वाइंट एयर-टू-सरफेस स्टैंडऑफ़ (जेएसएसएसएम) मिसाइलों और उनसे संबंधित उपकरणों को इटली को बेचने पर सहमति जताई है। इस सौदे की अनुमानित लागत 30 करोड़ 10लाख अमेरिकी डॉलर है। अमेरिका की डिफेंस सिस्वोयिटी कोऑपरेशन एजेंसी (डीएससीए) ने एक बयान में कहा, स्टैंड डिपार्टमेंट ने इटली सरकार को विस्तारित रेंज वाली जेएसएसएसएम मिसाइलें और संबंधित उपकरण बेचने की संभावित विदेश सैन्य बिक्री को मंजूरी दे दी है। इस बारे में कांग्रेस को आवश्यक सूचना भेज दी गई है। इटली सरकार ने अमेरिका से विस्तारित रेंज की 100 जेएसएसएसएम मिसाइलें खरीदने का अनुरोध किया है, जिनकी लागत 30 करोड़ 10 लाख डॉलर है।

श्रीलंका की दित्वा से तबाही से उबरने में भी मदद करेगा भारत

कोलंबो, एजेंसी

श्रीलंका के प्रमुख कारोबारियों को भारतीय उच्चायुक्त ने चक्रवात प्रभावित द्वीपीय देश के प्रति नई दिल्ली की प्रतिक्रिया और निरंतर प्रतिक्रद्धता के बारे में शनिवार को जानकारी दी। भारतीय उच्चायुक्त संतोष झा ने रीबिल्डिंग श्रीलंका फंड से जुड़े श्रीलंकाई उद्योग जगत के प्रमुख लोगों से मुलाकात की। इस आपदा के कारण शनिवार दोपहर तक 611 लोगों की मौत हो चुकी है।

भारतीय उच्चायोग ने एक पोस्ट

अमेरिका: घर में आग लगने से झुलसी भारतीय छात्रा की मौत

न्यूयॉर्क, एजेंसी

अमेरिका के न्यूयॉर्क में एक घर में आग लगने से गंभीर रूप से झुलसी 24 वर्षीय एक भारतीय छात्रा की मौत हो गई। भारतीय मिशन की ओर से दी गई जानकारी के मुताबिक सहजा रेड्डी उदुमाला न्यूयॉर्क के अल्बानी में मास्टर डिग्री की पढ़ाई कर रही थीं। न्यूयॉर्क स्थित भारतीय महावाणिज्य दूतावास ने शुक्रवार को ‘एक्स’ पर एक पोस्ट में बताया कि उन्हें उदुमाला के असामयिक निधन पर गहरा दुख है, जिन्होंने अल्बानी के एक घर में आग लगने की घटना में अपनी जान गंवा दी। वाणिज्य दूतावास ने कहा, इस कठिन समय में हम उनके परिवार के प्रति अपनी



● **न्यूयॉर्क के अल्बानी में मास्टर डिग्री की पढ़ाई कर रही थीं सहजा रेड्डी**

संवेदना व्यक्त करते हैं। दूतावास ने यह भी कहा कि वह उदुमाला के परिवार के संपर्क में हैं और हर संभव सहायता प्रदान कर रहे हैं। अल्बानी पुलिस विभाग ने एक बयान में बताया कि पुलिसकर्मियों और अल्बानी अग्निशमन विभाग ने चार दिसंबर की सुबह घर में लगी आग पर तुरंत कार्रवाई की।

भारत-रूस संबंध वैश्विक स्तर पर लंबे समय से सबसे स्थिर : जयशंकर

कहा- पुतिन की यात्रा से अमेरिका के साथ व्यापार समझौते पर नहीं पड़ेगा असर

नई दिल्ली, एजेंसी

विदेश मंत्री एस. जयशंकर ने शनिवार को कहा कि भारत-रूस साझेदारी पिछले 70-80 वर्षों में सबसे स्थिर और अहम संबंधों में से एक रही है और राष्ट्रपति व्लादिमीर पुतिन की नई दिल्ली यात्रा का उद्देश्य आर्थिक सहयोग पर विशेष ध्यान केंद्रित करते हुए इन संबंधों को फिर से परिभाषित करना था। जयशंकर ने इस विचार से असहमति जताई कि पुतिन की यात्रा भारत और अमेरिका के बीच द्विपक्षीय व्यापार समझौते पर जारी वार्ताओं को जटिल बना सकती है।

जयशंकर ने एक कार्यक्रम में पुतिन की यात्रा से अमेरिका के साथ व्यापार वार्ता पर असर पड़ने के सवाल पर कहा, हर कोई जानता है कि भारत के दुनिया के सभी प्रमुख देशों के साथ बेहतर संबंध हैं। मुझे लगता है कि किसी भी देश की ऐसी अपेक्षा उचित नहीं है कि उसे यह कहने या दखल देने का हक है कि हमारे दूसरे देशों के साथ रिश्ते कैसे हों। उन्होंने कहा, क्योंकि याद रखिए, दूसरे देश भी वही अपेक्षा कर सकते हैं। मेरा मानना है कि हमने हमेशा स्पष्ट किया है कि हमारे अनेक देशों के साथ संबंध हैं। हमारे पास अपनी पसंद की आजादी है। जयशंकर ने कहा, हम जिसे रणनीतिक स्वायत्तता कहते हैं,



नई दिल्ली से प्रस्थान की तैयारी के बीच पुतिन से भेंट करते जयशंकर।

चीन के साथ कई मुद्दे हैं, कुछ सरल कुछ कठिन

चीन के साथ भारत के संबंधों पर जयशंकर ने कहा कि नई दिल्ली ने जो मुख्य बात कही वह यह थी कि सीमावर्ती क्षेत्रों में शांति और सौहार्द अच्छे संबंधों के लिए पूर्व शर्त है और इसे बनाए रखा जा रहा है तथा इसे और मजबूत बनाया जा रहा है। लेकिन ऐसा नहीं है कि संबंधों में यही एकमात्र मुद्दा था। कई अन्य मुद्दे भी थे, जिनमें से कुछ गलवान से पहले के थे। इसलिए व्यापार के मुद्दे हैं, निवेश के मुद्दे हैं, प्रतिस्पर्धा के मुद्दे हैं, सख्ती के मुद्दे हैं, निष्पक्षता के मुद्दे हैं, पारदर्शिता के मुद्दे हैं। उन्होंने कहा, ये भी वास्तविक मुद्दे हैं। हम इनमें से कुछ को सुलझाने का प्रयास कर रहे हैं। इनमें से कुछ सरल हैं, कुछ कठिन।

उसके बारे में लगातार बात करते रहे हैं और वह जारी भी है। मुझे समझ नहीं आता कि किसी के पास इसके विपरीत अपेक्षा करने का कोई कारण क्यों होना चाहिए।

पुतिन को दो दिवसीय भारत यात्रा पर जयशंकर ने कहा कि भारत जैसे बड़े और उपरतरे देश के लिए अपनी पसंद की स्वतंत्रता के अनुरूप दुनिया में अधिक से अधिक देशों के साथ बेहतर सहयोग को बनाए रखना महत्वपूर्ण है। उन्होंने कहा,

अगर आप भारत-रूस संबंधों को देखें, तो दुनिया ने पिछले 70-80 सालों में कई उलार-चढ़ाव देखे हैं। मैंने पहले भी कहा है और मैं इसे फिर से कहूंगा कि भारत और रूस के बीच संबंध दुनिया के सबसे स्थिर और मजबूत संबंधों में से एक रहे हैं। जयशंकर ने कहा, यहां तक कि रूस के चीन, अमेरिका या यूरोप के साथ संबंधों में उतार-चढ़ाव आते रहे हैं। इनमें से कई देशों के साथ हमारे संबंधों में भी उतार-चढ़ाव आए हैं।

सशस्त्र सेना दिवस मना रहे यूक्रेन पर रूस ने बरसाए ड्रोन, मिसाइलें

कीव, एजेंसी

रूस ने शुक्रवार को पूरी रात अपना सशस्त्र सेना दिवस मना रहे यूक्रेन पर बड़े पैमाने पर मिसाइल और ड्रोन हमले किए। इससे पहले, अमेरिका और यूक्रेन के अधिकारियों ने कहा था कि वे चार साल से जारी युद्ध को समाप्त करने के वास्ते तीसरे दिन की वार्ता के लिए शनिवार को मिलेंगे। बातचीत में युद्ध के बाद यूक्रेन के लिए एक सुरक्षा द्र्त तैयार करने की दिशा में हुई प्रगति के उपरांत दोनों पक्षों ने यह भी स्पष्ट किया कि किसी

भारत में चीतों का कुनबा



भारत में विलुप्त होने के कारण

- मुगल और ब्रिटिश काल के दौरान बड़े पैमाने पर शिकार और उन्हें पालतू बनाने के लिए के कारण संख्या में चीतों की संख्या में भारी कमी आई।
- घास के मैदानों और खुले जंगलों का कृषि और अन्य मानवीय गतिविधियों के लिए उपयोग करने से चीतों के प्राकृतिक आवास नष्ट हो गए।
- प्राकृतिक आवास के नुकसान के कारण चीतों के प्राथमिक शिकार जानवरों की संख्या भी कम हो गई, इससे उनके लिए भोजन की कमी हुई।

विलुप्तीकरण की घोषणा

- 1947 में छत्तीसगढ़ के कोरिया जिले के महाराजा रामानुज प्रताप सिंह देव द्वारा देश में बचे अंतिम तीन चीतों का शिकार करने की पुष्टि हुई थी।
- काफी समय तक कोई चीता न दिखने पर आधिकारिक तौर पर भारत सरकार की ओर से 1952 में चीतों को देश से विलुप्त घोषित कर दिया गया था।

भारत की पारिस्थितिकी में महत्व

- चीता घासभूमि पारिस्थितिकी तंत्र में शीर्ष शिकारी है और कृषि को नुकसान पहुंचाने वाले हिरण और चौरसिंगा का शिकार करता है।
- चीता प्रमुख प्रजाति है जिसके संरक्षण से उसके पूरे आवास घासभूमि व अर्ध शुष्क क्षेत्र और कमजोर प्रजातियों का भी संरक्षण होता है।
- चीतों की मौजूदगी से पारिस्थितिक संतुलन बहाल होता है, जिससे क्षेत्र में जैव विविधता विकसित होने का महत्वपूर्ण लाभ मिलता है।

भारत में चीतों का पुनर्वास

प्रधानमंत्री नरेंद्र मोदी ने इसके लिए पहल की। प्रोजेक्ट चीताके तहत 17 सितंबर 2022 को नामीबिया से लाए गए आठ चीते कुनो राष्ट्रीय उद्यान में बसाए गए। इसके बाद 2023 में दक्षिण अफ्रीका से भी कुछ चीते लाए गए। कुनो राष्ट्रीय उद्यान के बाद गांधी सागर अभयारण्य में भी इन चीतों को बसाया गया। भारत में चीतों की आधिकारिक तौर पर नवीनतम गिनती दिसंबर 2024 में जारी की गई थी, जिसमें बताया गया था कि कुनो राष्ट्रीय उद्यान और गांधी सागर वन्यजीव अभयारण्य में 26 वयस्क चीते और 13 शवक हैं।

अफ्रीकी-एशियाई चीतों में अंतर

- अफ्रीकी चीतों के आहार में विविधता होती है, वे कई तरह के शिकार करते हैं लेकिन एशियाई चीते चिकारा, काला हिरण जैसे मध्यम शिकार पर ही निर्भर रहते हैं।
- एशियाई चीते तुलनात्मक रूप से छोटे होते हैं, लेकिन उनके शरीर पर फर मोटा और गर्दन अधिक शक्तिशाली होती है। पैर पतले होते हैं जिनकी वजह से तेज दौड़ते हैं।
- डीएनए विश्लेषण से पता चला है कि एशियाई चीते में अलग अनुवंशिक विशिष्टता है जो संरक्षण के लिए महत्वपूर्ण है। वे जलवायु के प्रति ज्यादा संवेदनशील होते हैं।

डीआरडीओ ने सशस्त्र बलों को सात नव विकसित प्रौद्योगिकियां सौंपीं

नई दिल्ली, एजेंसी

रक्षा अनुसंधान एवं विकास संगठन (डीआरडीओ) ने लंबे समय तक पानी में सेंसरिंग एवं निगरानी के लिए उपयोगी ‘लॉन्ग लाइफ सीवाटर बैटरी सिस्टम’ और तेज इंटरसेप्टर नौकाओं के लिए वॉटरजेट प्रणोदन प्रणाली समेत सात प्रौद्योगिकियां सशस्त्र बलों को सौंपी हैं। रक्षा मंत्रालय के मुताबिक ये प्रौद्योगिकियां प्रौद्योगिकी विकास निधि (टीडीएफ) योजना के तहत विकसित की गई हैं।

रक्षा मंत्रालय ने एक बयान में कहा, डीआरडीओ ने टीडीएफ योजना के तहत विकसित सात प्रौद्योगिकियां सेना के तीनों अंगों को सौंप दी हैं। इन प्रौद्योगिकियों में हवाई आत्म सुरक्षा जैमर्स के लिए स्वदेशी उच्च-वोल्टेज विद्युत आपूर्ति, नौसेना जेटी के लिए ज्वा-कुशल गैंगवे, उन्नत अति निम्न आवृत्ति—उच्च आवृत्ति ‘स्विचिंग

पाकिस्तान: 10 लाख डॉलर से ज्यादा की नशीली गोलियां जब्त

इस्लामाबाद। पाकिस्तान के दक्षिणी सिंध प्रांत में एक तस्कर-विरोधी अभियान में प्रशासन ने लगभग 29.98 करोड़ पाकिस्तानी रुपये (लगभग 10 लाख अमेरिकी डॉलर) की नशीली गोलियों की एक बड़ी खेप बरामद की है। हवाई अड्डे पर बरामद नशे की इस खेप को जर्मनी से लाया गया था और स्पीकर और एलईडी लैंप के अंदर छिपाया गया था।



● **प्रौद्योगिकी विकास निधि योजना के तहत की गई हैं विकसित, सेना के तीनों अंग करेंगे इस्तेमाल**

मैट्रिक्स’ प्रणालियां, पानी के नीचे प्लेटफार्म के लिए ‘वीएलएफ लूप एरियल’, तीव्र अवरोधक के लिए स्वदेशी वॉटरजेट प्रणोदन प्रणाली, प्रयुक्त लिथियम-आयन बैटरियों से ‘लिथियम प्रीकर्सर’ की पुनर्प्राप्ति की नई प्रक्रिया और पानी के भीतर दीर्घकालीन संवेदन एवं निगरानी अनुप्रयोगों के लिए दीर्घ समय तक काम करने में सक्षम समुद्री जल बैटरी प्रणाली शामिल हैं।

मंत्रालय ने कहा कि इन सभी प्रौद्योगिकियों/उत्पादों को भारतीय

इजराइल से नए साल के शुरू में भारत को मिलेगी एलएमजी की पहली खेप

यरुशलम, एजेंसी

इजराइल की एक प्रमुख रक्षा कंपनी ने बताया कि उसकी योजना अगले साल की शुरुआत में भारत को 40,000 लाइट मशीन गन (एलएमजी) की पहली खेप की आपूर्ति करने की है जबकि लगभग 1,70,000 नए जमाने की कार्बाइन की आपूर्ति के लिए अनुबंध पर हस्ताक्षर से जुड़ी प्रक्रिया अंतिम चरण में है।

‘इजराइल वेपन इंडस्ट्रीज’ (आईडब्ल्यूआई) के सीईओ शुकी श्वाट्ज ने यह भी बताया कि उनकी कंपनी वर्तमान में भारत के गृह मंत्रालय की विभिन्न एजेंसियों के साथ मिलकर पिस्टल, राइफल और मशीन गन सहित उनके उत्पादों का विपणन कर रही है। श्वाट्ज ने कहा, हम अभी तीन महत्वपूर्ण कार्यक्रमों में शामिल हैं। पहला, 40,000 लाइट मशीन गन का अनुबंध, जिस पर मशीन गन सहित हस्ताक्षर किए गए थे। पिछले साल हस्ताक्षर किए गए थे। हमने सभी परीक्षण और सरकारी जांच पूरी कर ली है तथा हमें

● **नए जमाने की कार्बाइन की आपूर्ति के लिए अनुबंध भी अंतिम चरण में**

उत्पादन का लाइसेंस मिल गया है। हमारा इरादा साल की शुरुआत में पहली खेप की आपूर्ति करने का है। उन्होंने कहा, एलएमजी की आपूर्ति पांच साल के लिए है। हम इसे और भी जल्दी दे सकते हैं लेकिन पहली आपूर्ति साल की शुरुआत में होगी। श्वाट्ज ने बताया कि दूसरे कार्यक्रम में सीक्यूबी (क्लोज क्वार्टर्स बैटल) कार्बाइन निविदा शामिल है।

उन्होंने बताया, हमारा इरादा अनुबंध का 40 प्रतिशत आपूर्ति करने का है। हम अनुबंध पर हस्ताक्षर करने की प्रक्रिया में हैं और मेरा मानना ​​है कि इस साल के अंत या अगले साल की शुरुआत तक इसे अंतिम रूप दे दिया जाएगा। ‘सीक्यूबी कार्बाइन’ की आपूर्ति का 60 प्रतिशत ‘भारत फोर्ज’ करेगा जबकि शेष 40 प्रतिशत (170,000 इकाइयां) अद्योगी समूह की सहायक कंपनी पीएलआर सिस्टम्स द्वारा वितरित की जाएंगी।

आज का भविष्यफल
-व.सी. आनंदक एनर्जी
आज की ग्रह स्थिति : 7 दिसंबर, रविवार 2025
संवत -2082, शक संवत 1947
मास- पौष, पक्ष-कृष्ण पक्ष, तृतीया 06.24 तक
तत्परचात वसुधौषी

आज का पंचांग

	9	मं.	7	
10	शु.	शु. बु.	8	6
	रा.			
	11	5	के.	
		2		
श. 12				
	1	च. 3	गु.	4

दिशाशूल - पश्चिम, **ऋतु** - हेमंत।
चन्द्रबल - मेष, मिथुन, सिंह, कन्या, धनु, मकर।
ताराबल - भरणी, रोहिणी, आर्द्रा, पुनर्वसु, पुष्य, आश्लेषा, पूर्वा फाल्गुनी, हस्त, स्वाति, विशाखा, अश्लेषा, ज्येष्ठा, पूर्वाषाढा, श्रवण, शतभिषा, पूर्वाभाद्रपद, उतराभाद्रपद, देवती।
नक्षत्र - पुनर्वसु 08 दिसंबर 04.11 तक तत्परचात पुष्य।

	आज राजनीतिक लोगों को काफी अच्छे अवसर मिलेंगे। जीवनसाथी के साथ महत्वपूर्ण चर्चाओं का आनंद लेंगे। घर का वातावरण अनुशासित और मर्यादित रहेगा। व्यवसाय में आपको बड़ी उपलब्धियां मिलने के योग बन रहे हैं।
	आज तकनीकी शिक्षा ले रहे लोगों को पढ़ाई में परेशानी होगी। मनोरंजक यात्राओं का आनंद लेंगे। क्रोध व उतेजना पर नियंत्रण रखें। बच्चों की पढ़ाई पर ध्यान दें। अपनी कमियाँ पर ध्यान देने की आवश्यकता है। किसी से अधिक अपेक्षा रखना उचित नहीं है।
	आज अपने काम पर विश्वास बनाए रखें। विदेशी कंपनियों से जॉब के नए विकल्प मिल सकते हैं। कला और खेलकूद में आप अत्यधिक रुचि ले सकते हैं। जो भी काम कर उसे पूरे मनोयोग से करें। नौकरपेशा लोगों के लिए दिन बहुत अच्छा है।
	आज पुराने रोग उभर के सामने आ सकते हैं। खांसी - जुकाम की समस्या होने की संभावना है। बदलते मौसम और ठंड से आपको बचना चाहिए। माता के साथ अपने संबंध अच्छे रहें। आपको आज काफी थकाऊ यात्राएं करनी पड़ सकती हैं।
	आज परिजनों पर धन खर्च करेंगे। गैरकानूनी कार्यों में रुचि ले सकते हैं। आप लोगों की सहायता करने को लेकर अत्यधिक प्रसिद्ध हो सकते हैं। आपकी दबी हुई इच्छाएं पूर्ण हो सकती हैं। सभी कार्य तीव्र गति से पूर्ण होंगे।
	आज कारोबार में योजनाएं बदलनी पड़ सकती हैं। समाजसेवा में आप अत्यधिक रुचि लेंगे। रूग्णों संपत्ति में वृद्धि होगी। किसी उत्सव के लिए जा सकते हैं। वैवाहिक संबंधों में थोड़ी अनबन के बाद सब कुछ सामान्य हो जायेगा।

	आज कार्यक्षेत्र में आपके काम की प्रशंसा नहीं होगी। मेहनत करने के बाद ही इच्छित परिणाम मिलने में कठिनाई होगी। उधार में किसी को धन न दें। जीवनसाथी के साथ कलह हो सकती है। यात्रा में काफी परेशानियां होंगी।
	आज व्यर्थ के खर्चों में बढ़ोतरी होगी। आर्थिक मामलों को लेकर थोड़े लापरवाह हो सकते हैं। समय रहते समस्याओं को सुलझाना अत्यन्त आवश्यक है। मित्रों के साथ अनबन हो सकती है। शूगर के रोगियों को स्वास्थ्य समस्या होने की आशंका है।
	आज सरकारी नौकरी कर रहे लोगों को अधिकारियों की मदद मिलेगी। दिल की बजाय दिमाग से काम लें। जीवनसाथी की सलाह आपके आत्मबल को बढ़ायेगी। नए लोगों के साथ संपर्क विकसित होंगे। धन के मामलों में बड़ी सफलता मिलने के योग बन रहे हैं।
	आज पैतृक व्यवसाय में आपको कुछ सुधार करने की आवश्यकता है। किसी बड़ी समस्या से छुटकारा मिल सकता है। नए लोगों के साथ आपके संपर्क बनेंगे। घर में धर्म -कर्म का वातावरण रहेगा। बिना विचार करे कोई काम न करें। में अत्यधिक परिश्रम करेंगे।
	आज बुरे लोगों की संगत से बचें। अनावश्यक बातों को महत्व न दें। कमीशन संबंधी कार्यों में धन हानि हो सकती है। शकालु स्वभाव के कारण आपको नुकसान हो सकता है। अत्यधिक व्यस्तता के कारण थोड़ी समस्याओं का सामना करना पड़ेगा।
	आज जीवनसाथी से आपकी अपेक्षाएं बढ़ सकती हैं, जो कई बार अव्यवहारिक हो सकती हैं। नए कार्यों की शुरुआत करना उचित नहीं है। अपनी महत्वाकांक्षाओं को अनजान लोगों से व्यक्त न करें। अपनी वाणी पर नियंत्रण रखें। वाहन चलाते समय सावधानी रखनी चाहिए।

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1×बर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है।। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

सुडोकू - 182 का हल									
1			3						
7									
			2	6					
8									
				9					
					8				
1									9

5	1	6	8	2	7	4	3	9
4	2	8	5	9	3	1	6	7
7	3	9	1	6	4	5	8	2
8	4	5	9	7	2	6	1	3
1	7	3	6	5	8	9	2	4
6	9	2	3	4	1	7	5	8
2	5	4	7	8	6	3	9	1
3	6	7	2	1	9	8	4	5
9	8	1	4	3	5	2	7	6

